

دیوران



خالدہ نسرین

پبلکیشنز



سوره سنڌي ادب



صاحب خان سوره ميرائي

Cell No: 0344 3919786

0300 3404488

ديوان

خالد حسين

SOORIH SINDHI ADAB



2021ع

Book No:128

ڪتاب: ديوان
موضوع: غزل
ليکڪ: خالدہ نسرین
ڪمپوزنگ: سعيد مرتضيٰ
ٽائٽل لي آئوٽ: زين ڪمپيوٽرس ڪراچي
چاپو: پهريون
مهينو سال: آڪٽوبر 2021ع
چپائيندڙ: مرڪ پبليڪيشن ڪراچي



Published By: Murk publication,
Room No: 305-3 Floor Sabir Manzil 98
Behind Gul Plaza, Marston Road Karachi
murk.publication@gmail.com
muntazalaghari64@gmail.com
021-32772494
03005182494

ملھ: 400 روپيا

ڪتابن ملڻ جا هنڌ:

مرڪ پبليڪيشن ڪراچي، ڪانپاواڙ بڪ شاپ اردو بازار ڪراچي
ٿامس ڪتاب گهر ڪراچي، سمبارا ڪتاب گهر حيدرآباد،
دانيال ۽ رومي ڪتاب حيدرآباد، سنڌيڪا ڪتاب گهر سکر،
رابيل ڪتاب گهر لاڙڪاڻو سنڌيڪا ڪتاب گهر لاڙڪاڻو،
تهذيب بڪ اسٽور خيرپور ميرس، ٿر ڪتاب گهر مٺي،
سليمان ڪتاب گهر ۽ پريتم قاضي نواب شاھ، عاجز منگي سانگهڙ

ارپنا

ماضي، حال

۽

مستقبل جي سڀني

صاحب ديوان

شاعرن جي نانءُ

فهرست

- پبلشر نوٽ: مرتضيٰ لغاري 09
- سماڳ: چانڊاڻ جي چُني 'ديوان خالده نسرين' تاج جويو 11
- مهاڳ: گڏهن باڪ ڦٽندي...! خليق ڀڳهيو 41
- پنهنجي پاران:
- ورق ڪي اتهاس جا، نسرين تون اٿلائي ڏس! خالده نسرين 59

غزل

1. اڄ چند نٿو ڏسجي! اڄ رات اُماسي آ 73
2. اهو پنڌ پيرن کي چيڙي ويو آ 75
3. اڪيلا گهمون ٿا اڪيلا رهون ٿا 77
4. ڪليسائون ٿيون خالي، ٿيا ويران بُت خانا 79
5. ٻه ٽي موڙ گڏجي اوهان پي هليا ها 81
6. ٿيا جي ڪلمه ڪلي ڪيرا 82
7. اڪثرين ۾ ڪي خواب ايا ٿا جاڳن ٿا 84
8. هڪ ڏيهه عجب هو دنيا ۾ جنهن جا اهي ان داتا ها 85
9. ڪنهن مهل اک ڪٽي تون، مون کي ڪٽي پسين ها 86
10. اڌ رات جو ڪُلي اک هر واربي سبب 87

- 89 11. ڪڏهين لهي نقاب ته ڪڏهين چڙهي نقاب
- 91 12. پنهنجي ئي عاشقيءَ ۾ پنهنجي ٿيس رقيب
- 92 13. ماحول ۾ اڃا پي آهي اها ئي اُٻ
- 93 14. مان ياد جا ڏيڻا ٿي هر شام باريان سڀ
- 94 15. هوندو نه تاج سر تي هوندو نه تنهنجو تخت
- 96 16. تنهنجي جدائي ۾ جا گذري وئي قيامت
- 97 17. هاڻي چوڻ ٿو مون کي ڪنهن پاسي تون به ڪٿ
- 99 18. جڏهين به ڪينوس تي ليڪا ٿو پائي هت
- 100 19. وئين خالي ڪري تون ڪٿ
- 102 20. در ۾ ڪي ڌار وجهه يا پت ۾ ئي هڻ ڪي ڪاٺ
- 103 21. مون کي نه ٿو وڻي ڪو توکان سواءِ ناٺ
- 104 22. ايڏو نه ڪر پرين تون پنهنجي جمال تي هٺ
- 105 23. تن جو من جو رڳ رڳ جو رب وارث
- 106 24. منهنجي ڳالهه تي تنهنجا چوڻي پيا هن ٺپ
- 107 25. ڪمري ۾ بيد تي مان لپتي پوان ٿي چُپ
- 109 26. ڪيڏي ڪجي ٿي ڪوشش مٽجي نه ٿو سماج
- 110 27. ڪنهن آڻچاڻو ڏمچر، ٻڌ ته متن جي گونج
- 111 28. وقت پرڻ آيا ڪو ڇڄ؟
- 112 29. ڪلهه وئين وعدو ڪري سو چيڙ تون موضوع اڄ
- 113 30. ڪڏهين ڏلايو آ تو ڪڏهين ڪلايو آ ڪجهه
- 115 31. دل جي ڌرتي ۾ آهي ٻڻ پٺ جهرڙي رُج ئي رُج
- 116 32. ٻاري من ۾ اڄ نئون مڇ
- 117 33. بي مهر دلدار جو مون کان نه پڇ
- 119 34. مون کي اهو گمان هو آهي هو منهنجو مداح

- 120 35. جيسين ڦٽي نه باک کا تيسين پري صباح
- 121 36. پن چڻ جي رُت ۾ ٿي هوا لوڙي شاخ
- 122 37. دستور سڀ پراڻا مزدور ڪر تون رد
- 123 38. پيڄل نه چنگ جي تون کا چيتر تارتند
- 124 39. تنها وڃي نه گذري باقي به رات اڌ
- 125 40. پرڏيهه ڪٿي تون ڇڏ
- 126 41. فرصت ڪڍي ڪمن مان ڪي پل گذارجن گڏ
- 127 42. مان چنڊ ڳوليان ٿي مون کان لڪي تو چنڊ
- 129 43. گهرجي سڪون واري مونکي اگهور نند
- 130 44. جن مون کي وڌا ها وڌ
- 131 45. هڪ ڏينهن اهڙو ايندو رهندو نه جڳ ۾ ڏاڍ
- 132 46. قانون ها ڪيانت ڪيڏا اوهان به نافذ
- 134 47. بس هلي تو ٻن تي وس، هڪ قلم پيو ڪاغذ
- 135 48. جي هوندي حياتي ته ملنداسين پيهر
- 136 49. روئين ٿي هاڻ ڪنهن لاءِ دل زار زار هر هر
- 137 50. تون ڊوڙ اڃا اُت ڊوڙ
- 139 51. جڳ جو هو ٿيو آغاز
- 141 52. گهر ۾ به آهي گڏ گڏ ٻاهر به آس پاس
- 142 53. مون کي نه جهل لڪڻ کان لڪندس ضرور لڪندس
- 144 54. ڪنهن لاءِ خاص هوندس، ڪنهن لاءِ عام هوندس
- 145 55. پر کولي پئي اُڏران، اوڏور مٿي آڪاش
- 146 56. ڀلجي ڪيو هو تنهنجي نيٺن مان جام نوش
- 147 57. شام آهي پاڳ واري ڪيڏي خاص
- 148 58. دنيا کي خوش رکڻ لاءِ خود کي ڪيو هوناراض

59. دل چيو لکان تنهنجي نالي هڪڙو ڪليل خط 149
60. جيڪو غلط هو تنهن کي مون پي چيو غلط 150
61. نڪري ويو وڏن جو دل مان ادب لحاظ 151
62. مون تي لهي مٿان کان پهچي ٿي توڙ مصرع 152
63. هوا آندي خبر ڪا خير جي ڪنهن حال ۾ آباغ 154
64. جنهن کي حليف ڄاتم سو هو اصل حريف 155
65. گهر کان ٻاهر ذري نه نڪري ٻاڦ 156
66. سڀ کان عظيم جذبو دنيا ۾ آهي عشق 158
67. اڄ بند ڪري سڀ تڪ 159
68. وقت جا واڳي ڪا پٽ لڳئي بچئي شل نه ڪڍ 160
69. رنگجي ويو جو تنهنجي رنگن ۾ ساروانگ 161
70. دنيا ته آهي ڏاڍي ٺڳ 163
71. پيلي سرنهن ڦٽي آ، پر ڪنهن لاءِ سوبان ساڳ 164
72. پاڻ کي ٿا هنج سمجهن هاڻ ڪي ڳهه 165
73. آهي ڪو توسان ناتو آهي ڪو توسان سنگ 166
74. هر ڪو لمحو ٿو هلي پنهنجي ڪا چال 167
75. اڄ بند لبن کي ڪول 169
76. هڪڙي جي هٿ ۾ آهي صراحي، ٻي جي هٿ ۾ جام 171
77. دلڙي هئي هڪ درد هاڻي ٿي وئي آهي ختم 172
78. هر پل رهين ٿو تون ئي منهنجي ڌيان ۾ 173
79. اڄ لڳي ٿو ڇڻ هجون پٿر جي جهوني دور ۾ 175
80. نياڻ تي مجبور ڪردار آهيون 177
81. هٿس محفل ۾ تنهنجي ڪنهن، وڃايل ٻار وانگر مان 179
82. ڪو اڏيڙي ڦٽ ويو آ اڄ زبان جي تير سان 181

- 182 83. ازل کان ٻڌو آ عذابن ۾ آهن
- 184 84. ٻڌايا درد جا قصا اوهان کي مختصر آهن
- 185 85. تنهنجا به ٻڌي اڃ ويٺ
- 186 86. ڀرجڻ تي آهي دل ۾ غم جو غبار هاڻ
- 187 87. ٻئي گڏ هئاسين ته ڇا ٿي پيو پيو
- 188 88. ڪن ۾ وڃن ٿا گهنگهرو تن ۾ وڃن ٿا گهنگهرو
- 189 89. گم سُر تنها تارن وچ ۾ مون جهڙو هڪ تارو هو
- 191 90. ملن ٿا ڪٿ روئڻ سان حق وڌو آهين اياڻو ڪو
- 192 91. اهو وقت ساڳيو وري ڪونه ايندو
- 194 92. اجايو دل جلايون ڇو؟ حقيقت کي لڪايون ڇو؟
- 196 93. توکان جدا ٿي ڪيڏو مشڪل گذاريو
- 198 94. گذري ويو جو سال سمورو ڪيڏو ته ترڙ نياڳو هو
- 199 95. هجر جو هي طوق پهرين مون ڪڏهن پاتو نه هو
- 200 96. توسان آهي چاهه پراڻو تو ۾ منهنجو آهي ساهه
- 201 97. الف کان اڳتي به باقي حرف پڙهه
- 202 98. هڪ وار هلي گهر آءُ
- 203 99. توسان رهڻ به اوکو مشڪل رهڻ جدا پي
- 204 100. ڪڏهن ايندا وري مهمان هن گهر ۾ خبر ناهي
- 205 101. بهارن چمن سان ڪٿي آهي پاڻي
- 206 102. ٿي ويا ماڻهو پهرڻ، ڪنهن ڪٿي آ ساهري
- 208 103. ڏس روشني! ڏس روشني! ڪنهن هي ڇڻي آ روشني؟
- 209 104. وري عيد تنهنجي وڃڻ بعد آئي
- 210 105. جتي گڏ داستان پنهنجو لکيو تو مون ڪناري تي

پبلشر نوٽ:

ڪالھوڪو ڏينھن ٿو لڳي، جڏھن پروفيسر خالده نسرین جو پھريون شعري مجموعو ”پيڙا جي پاتار ۾“ ڪمپوز ڪري مڪمل ڪيو هو. ڪتاب جي ڪمپوزنگ کان وٺي ڇپائي واري مرحلي تائين، سندس اهو موقف رھيو هو ته شاعري وزن بحر جي محتاج نه هئڻ گھرجي، هن اھو زباني اظھار پڻ ڪيو هو ته وزن بحر جي ساهميءَ ۾ تڪيل ۽ توريل شاعري اوترو متاثر ڪندڙ نه ٿي ٿئي، جيترو بحر وزن کان آزاد شاعري پنھنجو تاثر ڇڏي ٿي.

پر اها ڳالھ سٺو سيڪڙو درست آھي ته شاعريءَ جو فن، شاعريءَ جو علم، شاعريءَ جي ساهمي، عروضي شاعريءَ لاءِ بنھ ضروري آھن، علم عروض بنا غزل سرجي نه ٿو سگھي، ٻيون به ڪيتريون ئي شاعريءَ جون صنفون عروض سان گھرو تعلق رکن ٿيون، تخيل شاعر جي ميراث آھي، پر علم عروض اُن جي سونھن آھي. بھرحال وقت پنھنجي وھڪري ۾ وھندو ويو. ڏسندي ئي ڏسندي پروفيسر خالده نسرین جو ٻيو شعري مجموعو ”چنڊ مٽي آڪاس“ به شايع ٿي ويو. سندس ٻنھي ڪتابن سٺي پذيرائي ماڻي آھي.

خالده نسرین نه رڳو بھترين شاعر آھي پر سنجيده ۽ باڪمال شخصيت جي مالڪيائي به آھي، هوءُ سڪڻي واھه واھه جي پويان نظر نه ٿي اچي، هوءُ سوشل ميڊيا جو ناجائز فائدو نه ٿي وٺي، هوءُ غزل شيعر ڪري لائیک ۽ ڪمينٽس وٺڻ لاءِ فیس بوکي دوستن کي لنڪ نه ٿي موڪلي، هوءُ هلڪڙاڻپ کان هٽي پنھنجي تخيل جي آڌار تي پذيرائي ماڻي ٿي، هوءُ هر محفل ۾ هر ماڻھوءَ کي پنھنجي شاعريءَ جو ڪتاب تحفي طور نه ٿي ڏئي، هوءُ هر ماڻھوءَ کان تعريفِي سٽون لکرائڻ جي ڪوشش نه ٿي ڪري، اُن جي باوجود کيس پذيرائي سندس شاعريءَ جي معيار جي آڌار تي ملي ٿي.

ڪجهه وقت اڳ جڏھن ڪورونا وبا دنيا تي پر پکيڙيا ته سڄي دنيا وڏي بحران ۾ اچي وئي، سڀ ڪجهه بند ٿي ويو دنيا جو ٽرانسپورٽ نظام به بلاڪ رھيو، تن ڏينھن ۾ خالده نسرین لنڊن ۾ هئي، ان بحران سبب کيس اُتي ئي ٽرسٽوپئجي ويو وقت بوقت فیس بوک تي سندس غزلن جي بھار رھي، هڪ ڏينھن اوچتو ئي اوچتو اظھار ڪيائين ته غزلن جو ديوان لکان پئي، مون کي حيرت به ٿي ته خوشي ٻا

خوشي ان ڳالھ جي ته الف - ب وار غزلن جو گلدستو اُهو به هڪ سنڌي عورت شاعر جوڙيندي هجي، ٻي اها ڳالھ ته غزل جي صنف عروض کان سوا

سر جي نه ٿي سگهي. ٽئين وڏي ڳالهه اها ته اهو ڪارنامو اها ئي شاعر سرانجام ڏيندي هجي. جنهن جي نظر ۾ شاعريءَ لاءِ علم عروض ضروري ڪونه هو. هونئن ته اڄ جي سوشل ميڊيا ئي دور ۾ ڪيتريون ئي شاعراڻيون روز نئين رنگ روپ سان فيس بوڪ جي زينت بڻجن ٿيون، توڙي جو اها خوش آئيند ڳالهه آهي ته عورت بورچي خاني مان نڪري علم ۽ ادب واري راهه ورتي آهي، ماضيءَ تي نظر ڊوڙائجي ته ڪيترا ئي اهڙا نالا ذهن جي ڪينواس تي ايندا، جيڪي شاعريءَ جي جهاڻ ۾ اچي وري جلد غائب به ٿي ويا، پر مان پايان ٿو خالده نسرین جھڙيون شاعراڻيون سنڌي شاعريءَ جو ڀاڱو آهن.

خالده نسرین جا آزاد توڙي پابند نظم پنهنجي سڃاڻپ پاڻ آهن. سندس گيت پنهنجي ڪلاسيڪل رنگ ۾ تمار نظر اچن ٿا. ان کان علاوه به شاعريءَ جي مختلف صنفن تي سندس تجربا رهيا آهن. پر ويجهڙ ۾ ٿيل سندس غزلن جو ڪامياب تجربو کيس مٿاهون مقام بخشي ٿو. مون هن جي شاعريءَ ۾ سنڌي سماج جا مڙئي اولڙا پسيا آهن. اها وري هر شاعر جي تخليق ۾ واڌاري خوبي آهي ته هو پنهنجي ڌرتيءَ جا درد پنهنجي ڪوتائن ۾ اوتي ٿو سنڌي شاعريءَ ۾ اهڙا آڱرين تي ڳڻڻ جيترا شاعر آهن، جيڪي پنهنجي ٻوليءَ سان پيار به ڪن ٿا ۽ ٻوليءَ جا پارڪو به آهن، جيڪڏهن ڪا عورت اهڙي پيچري تي هلي پنهنجي ٻوليءَ جي بقا لاءِ جنگ وڙهي ٿي، پنهنجي ادب جي آبياري لاءِ ڪوشاڻ رهي ٿي، پنهنجي ڌرتيءَ ۽ ڌرتيءَ ڏئين جي حقن لاءِ آواز بڻجي ٿي، انسانيت ۽ اخلاقيات جو ڀر ۾ به رکي ٿي ته اهو ڪمال آهي، اهڙن چند عورتن منجهان خالده نسرین به هڪ آهي.

خالده نسرین جي هن ديوان ۾ سنڌي الفابيٽ جي ٻاونجاهه ٿي حرفن تي لکيل غزل شامل آهن، پر ڪيترن ئي حرفن تي هڪ کان وڌيڪ غزل به آهن. ان کان علاوه 'آ' تي به غزل ڏنل آهن، 'ن' واري حرف ۾ نون گنون به شامل آهي، ڪجهه غزل رديف وار آهن تي ڪجهه وري آخر ۾ رکيل ڪافيي وار آهن، هن ديوان جي ٻي اهم خوبي اها به آهي ته سڀني غزلن جي مٿان وزن ۽ بحر به ڏنل آهن، جنهن سان ان غزل کي نه رڳو مقرر ماڻ ماڻ تي جاچي سگهجي ٿو پر ان سان گڏ اهو ڪارنامو نئين ٿي لاءِ به سٺو سٺو ثابت ٿي سگهي ٿو. هن ديوان ۾ جديد سنڌي مزاحمتي ۽ رومانوي غزل جا سڀ رنگ رچيل آهن. اميد ته هي منفرد ڪلاسيڪل ۽ جديد شاعريءَ جو ديوان تاريخي دستاويز ثابت ٿيندو.

مرتضيٰ لغاري

03005182494

سمهاڳ

چانداڻ جي چُني! 'دیوان خالده نسرین'

خالده نسرین، سنڌي ٻوليءَ جي 'نو وارد شاعر' نه آهي، پر سندس هڪ ٻئي پٺيان تازو ڇپيل ٻن شعري مجموعن، 'پيڙا جي پاتار ۾' (2019ع) ۽ 'چنڊ مٽي آڪاس' (2021ع)، سنڌ جي ادبي حلقن، خاص ڪري شاعرن کان نه رڳو چرڪ ڪڍائي ورتا آهن، پر هن پنهنجي منفرد ادبي ۽ شاعر واري سڃاڻپ به ٺاهي ورتي آهي.

منهنجو خالده نسرین سان پهريون تعارف، سنڌ جي قومي ۽ جديد مزاحمتي شاعر عبدالحميد 'ارشاد' جي لائق ۽ فائق فرزند راشد لکميز سان گڏجي، سندس گهر تي ملاقات ڪرڻ دوران ٿيو ۽ معلوم ٿيو ته خالده نسرین، اها ئي ماضيءَ واري خالده آهي، جنهن جون لکڻيون 1970ع واري ڏهاڪي کان وٺي پهرين خالده نوراني ۽ پوءِ خالده انور جي نالي سان ڇپجنديون هيون. اسان جي سنڌي سماج جي اها ستم ظريفي رهي آهي ته عام طور اديب ۽ شاعر، ۽ خاص طور عورت تخليقڪار ۽ شاعر کي اسان جي سماج ۾ مڃتا ۽ قبوليت ملڻ ۾ هڪ وڏو عرصو لڳي ويندو آهي، سو به ڏکيائين ۽ تنقيدي پلصراط پار ڪرڻ کان پوءِ ملندو آهي. خالده نسرین سان خيالن جي ڏي وٺ ۽ گفتگوءَ ڪندي ساڻس ٻه چار نسبتون جڙي آيون:

- (1) هن جي جنم ڀومي نوابشاھ شهر آهي، جتي سندس والد محترم علي محمد نوراني، ڊاڪٽر هو ۽ مون به نوابشاھ ضلعي جي هڪ ڳوٺڙي 'پير ڪولاچيءَ' ۾ هڪ هاريءَ جي گهر ۾ جنم ورتو هو.
- (2) هوءَ به سيپٽمبر 1954ع ۾ ڄائي آهي ۽ مون به ساڳئي مهيني ۽ سال ۾ جنم ورتو آهي، پر هوءَ مون کان ٻه ڏينهن وڏي آهي ۽ ان ناتو هوءَ

منمنجي وڌي پيڻ لڳي.

(3) هوءَ به مون وانگر سنڌي سبجيڪٽ ۾ ڪاليج - اُستاد رهي آهي ۽ ٻنهي سال 2014ع ۾ رٽائر ڪيو آهي.

(4) هن به مون وانگر ننڍپڻ کان لکڻ شروع ڪيو آهي. 1973ع ۾ سندس پهرين ڪهاڻي ڇپي ۽ 1975ع کان سندس شاعري ڇپجڻ لڳي. ان سفر ۾ آئون ڪانئس ڇهه ست سال سينيئر آهيان.

خاله نسرين جي ڇپيل ٻنهي شعري ڪتابن جا مهاڳ ۽ سَمهاڳ نامور شاعر امداد حسينيءَ، ڊاڪٽر فهميده حسين ۽ بيدل مسرور لکيا آهن. هڪڙي ڪتاب جي بئڪ تي ڊاڪٽر سحر امداد جو تاثر پڻ آهي، جڏهن هن مون کي پنهنجي شاعريءَ جي ٽئين ڪتاب جو سَمهاڳ لکڻ لاءِ ڏنو ته هن ملنسار ۽ وضعدار خاتون شاعر جي هجت آڏو انڪار نه ڪري سگهيس.

شاعريءَ جي ٻيءَ ڪنهن صنف تي لکڻ مون لاءِ ڏکيو نه آهي، پر جڏهن ڳالهه غزل ۽ سا به 'الف - ب وار ديوان' جي اچي ٿي ته مسئلو ڪجهه مشڪل ٿيو پوي.

سادن لفظن ۾ شاعريءَ جي جنهن ڪتاب ۾ سڀ غزل، الف - ب وار قافين ۽ رديفن سان بنهه ترتيب سان بيٺل هجن ته ان کي 'ديوان' چئبو آهي؛ جيئن ديوان حافظ شيرازي، ديوان مير درد، ديوان گل، ديوان سانگي، ديوان قليچ، ديوان راشد وغيره.

سنڌي غزل جي تاريخ تي مٿاڇري نظر يا طائرانه نگاهه وجهي ته اسان کي عربي - فارسي علم عروض ۽ وزنن تي شاعري ڪرڻ يعني سنڌي غزل لکڻ جي شروعات ڪلهوڙا دور ۾ 'دبستانِ نڪت' جي شاعرن؛ نور محمد 'خست'، 'عالي' ۽ 'چتن' جي غزلن يا غزلن جي بندن دستياب ٿيڻ جي صورت ۾ معلوم ٿئي ٿي. ان کان پوءِ ٽالپر دور جي ڪن شاعرن جون ڪافيون، غزل جي صورت اختيار ڪندي ملن ٿيون، جن ۾ 'سچل سرمست' جو نالو سرفهرست آهي، جنهن جي هيٺين غزل جي تتبع يا زمين ۾ شيخ اياز به لکيو آهي:

عاشق ڏسڻ ۾ آيو محبوب گل سناسي،
عبرت عجب عجائب اسرار رنگ عباسي،
ثابت سچل سچاري يارن جي يار ياري،
وحدت جنين وساري تن تن مٽي اٿاسي.
(سچل)

جي تو اڃا نه ڄاتو آ ڪير ديس واسي،
تنهنجو جنم اڃاڻو تنهنجي مٽي اٿاسي.
(اياز)

ليڪن ٽالپر دور جو خليفو گل محمد 'گل' هلائي (1808-1859)
سنڌي ٻوليءَ جو پهريون شاعر آهي، جنهن عروض جي وزنن تي غزلن کي
پنهنجن احساسن ۽ جذبن جي اظهار ۽ ترجمانيءَ لاءِ منتخب ڪيو ۽ سنڌيءَ
جي پهرئين 'صاحب ديوان شاعر' سڏائڻ جو اعزاز حاصل ڪيو: بقول ڊاڪٽر
نبي بخش بلوچ: "قدما ۾ خليفو گل پنهنجي دور جو يگانو شاعر هو. هن
پنهنجيءَ ڪوشش سان چڻ نج سنڌي غزل جو مجسمو تيار ڪيو ۽ ان ۾
ساهه وڌو. مگر اهو غزل اڃا ٻارڙو هو ۽ پڻ لباس جي زيب زينت کان محروم هو."
(ڪليات سانگي: ص 21)

بهر حال اها حقيقت آهي ته خليفو گل، سنڌيءَ جو پهريون شاعر آهي،
جنهن عربي ۽ فارسي روايت کان ڪنهن حد تائين هٽي، سنڌي الف وار
قافين ۽ رديفن تي غزلن جو ديوان ترتيب ڏنو. اها ڌار ڳالهه آهي ته نج سنڌي
قافيا ۽ رديف ڪٿي ڪٿي ڪرختگيءَ ۽ پاڙائيءَ جو احساس به ڏين ٿا، پر اهو
پهريون تجربو هو جنهن جو جوڪم خليفو گل ڪٽڻ جي جسارت ڪئي.
خليفو گل کان پوءِ، سنڌي غزل گو شاعرن ۾ مير عبدالحسين
سانگيءَ جي امتيازي حيثيت آهي، ڊاڪٽر بلوچ لکي ٿو ته: "سندس عاشقانه
مزاج، وسيع تجربو ۽ بي تڪلفانه انداز بيان سببان، سنڌي غزل ۾ تازگي،
رنگيني ۽ جواني آڻي، ۽ محض ذهني مشق ۽ مقال جي بدران سنڌي غزل، دل
جي حال ۽ مقامي سنڌي ماحول جو آئينه دار بڻيو." (ڪليات سانگي، ص 13).

سانگي الف۔ ب وار قافيي/رديفن جي ترتيب سان پنهنجي حياتيءَ ۾ ٽي غزلن جا ديوان تيار ڪيا هئا، جن مان ٻه ديوان 1903ع ۽ 1904ع ۾ لاهور مان ڇپيا هئا.

آءُ هتي ضروري سمجهان ٿو ته سنڌي الف۔ ب وار قافين/رديفن جي ترتيب سان ڇپيل ديوانن جي معلوم فهرست هتي درج ڪريان ته جيئن انهن جي روشنيءَ ۾ ’ديوان خالده نسرین‘ تي لکي سگهان.

سنڌي شاعريءَ ۾ الف۔ ب وار ديوان، هن مهل تائين هيٺيان ڇپجي پڌرا ٿيا آهن:

(1) ديوان گل: سنڌي غزلن جو الف۔ بي وار پهريون ديوان، خليفي گل محمد ’گل‘ هالائيءَ (1808-1859ع) جو آهي، جيڪو ممبئيءَ جي ليٽو پريس مان 1858ع ۾ ڇپيو هو ان جو ٻيو ڇاپو 1933ع ۾ شايع ٿيو ۽ ٽيون ڇاپو 1956ع ڌاري ڇپيو.

(2) ديوان فاضل: سيد محمد فاضل شاه ’فاضل‘ (1836-1900ع) جي الف۔ ب وار غزلن جو ديوان، 1873ع ۾ ورنڪيولر لٽريچر ڪميٽيءَ ڇاپيو هو جنهن جو ٻيو ڇاپو سنڌي مسلم سوسائٽيءَ 1937ع ۾ ڇپيو ۽ ان جو منتخب ايڊيشن، ڊاڪٽر غلام علي الانا ترتيب ڏئي 1964ع ۾ انسٽيٽيوٽ آف سنڌالاجيءَ مان ڇپرايو هو ۽ جنهن جو ٻيو ايڊيشن 1982ع ۾ ڇپيو.

(3) ديوان بلبل: شمس الدين بلبل (1858-1919ع) جي غزلن جو الف۔ ب وار ديوان 1891ع ۾ لکجي تيار ٿيو پر سندس زندگيءَ ۾ ڇپجي نه سگهيو اهو ديوان اڳتي هلي سنڌي ادبي بورڊ، مولانا غلام محمد گراميءَ جي مقدمي سان 1969ع ۾ شايع ڪيو ۽ ان جو ٻيو ڇاپو 1982ع ۾ ڇپيو.

(4) ديوان آسو: هالن جي صوفي شاعر آسومل عرف آسورام ’آسو‘ (1854-1941ع) الف۔ ب وار غزلن جو ديوان 1897ع ۾ لکي پورو ڪيو جيڪو ورهاڱي کان ڪجهه سال اڳ ڇپجي پڌرو ٿيو.

(5) ديوان سانگي (جلد اول): مير عبدالحسين سانگيءَ (1851-

- 1926ع) سنڌي غزلن جو الف - ب وار ديوان 1893ع ۾ لکي پورو ڪيو جيڪو 1903ع ۾ لاهور مان ڇپجي پڌرو ٿيو.
- (6) ديوان سانگي (جلد ٻيو): مير عبدالحسين سانگيءَ جي الف - ب وار غزلن جو هي ٻيو ديوان 1904ع ۾ لاهور مان ڇپيو.
- (7) ديوان سانگي (جند ٽيون) مير عبدالحسين سانگيءَ جي الف - ب وار غزلن جو هي ٽيون ديوان 1908ع ۾ لکجي تيار ٿيو پر سندس زندگيءَ ۾ ڇپجي نه سگهيو جيڪو ڊاڪٽر نبي بخش بلوچ 'كليات سانگي' ۾ ٻئي ڪلام سان گڏ، سنڌي ادبي بورڊ مان 1969ع ۾ ڇپائي پڌرو ڪيو.
- (8) ديوان خاڪي: ديوان ليلارام وطن مل خاڪيءَ (1867-1941ع) جي الف وار غزلن جو هي ديوان، 1921ع ۾ ڇپجي پڌرو ٿيو.
- (9) ديوان واصف: محمد بخش 'واصف' (1892-1959ع) جي الف - ب وار غزلن جو هي ديوان، پبلشر پوڪرداس ٿانور داس شڪارپور مان 1922ع ۾ ڇپائي پڌرو ڪيو جنهن جو ٻيو ڇاپو 1955ع ۾ ڇپيو.
- (10) ديوان 'نجفي': فقير هدايت علي 'نجفي' (1894-1939ع) جي غزلن جو هي ديوان (الف ب وار) پهريون ڀيرو 1922ع ۾ ڇپجي پڌرو ٿيو.
- (11) ديوان حامد: ٽڪڙ جي شاعر حاجي حافظ ميمڻ 'حامد' (1832-1897ع) جي غزلن جو الف - ب وار ديوان، 'ارمغان حامد' 1926ع ۾ پهريون ڀيرو ميرپورخاص مان ڇپيو جنهن جو ٻيو ڇاپو 1965ع ۾ ڇپجي پڌرو ٿيو.
- (12) ديوان قليچ: مرزا قليچ بيگ: (1855-1929) سنڌي الف - ب وار غزلن جو ديوان، 1928ع ۾ پنهنجي وفات کان هڪ سال اڳ ترتيب ڏنو هو. جيڪو سندس لائق فرزند، اجمل بيگ، 'اجمل' مرزا جي طويل مقدمي سان، سنڌي ادبي بورڊ 1956ع ۾ ڇپائي پڌرو ڪيو هو.
- (13) ديوان احسن: دادوءَ جي استاد شاعر، حافظ محمد احسن چنا (1900-1986ع) جي الف - ب وار غزلن جو ديوان، 1933ع ۾ ڪٽڻ مل لاڙڪاڻي مان ڇپائي پڌرو ڪيو هو جنهن جو ڊيپاڇو جمعي خان غريب، ۽ تقريظ محمد بخش 'واصف' لکي هئي.

(14) ديوان قاسم: هالن پراڻن جي خليفن محمد قاسم 'قاسم' (1806-1881ع) جي الف-ب وار غزلن جو ديوان، مرزا قليچ بيگ ترتيب ڏنو هو جيڪو مرزا صاحب جي فرزند افضل بيگ 1938ع ۾ ڇپائي پڌرو ڪيو.

(15) كليات عزيز: ليڪراج ڪشنچند 'عزيز' (1817-1971ع) جي 1938ع ۾ حيدرآباد مان ڇپيل هن كليات ۾ سندس الف-ب وار غزلن جو ديوان به شامل آهي.

(16) ديوان قادري: فقير علي محمد قادري لاڙڪاڻويءَ (1856-1940ع) جي غزلن جو الف-ب وار ديوان 1939ع ۾ شايع ٿيو جنهن جو پيو ڇاپو 'قلم قبيلي لاڙڪاڻي' پاران 2005ع ۾ ڇپجي پڌرو ٿيو.

(17) كليات مسافر: ماسٽر محمد صديق 'مسافر' (1879-1961ع) جو ڪليات 1942ع ۾ ڇپيو جنهن ۾ سندس الف-ب وار غزلن جو ديوان به شامل آهي.

(18) ديوان حافظ: حافظ محمد حيات شاهه 'حافظ' (1885-1955ع) جو الف ب وار غزليه ديوان، آزاد بوڪ ڊپو حيدرآباد، 1950ع ۾ ڇپائي پڌرو ڪيو.

(19) نالئ دل عرف ديوان مجروح: عزيز الله ابڙي مجروح، (1928-1962) جو الف-ب وار غزليه ديوان، 1955ع ۾ ڇپجي پڌرو ٿيو.

(20) ديوان 'انجم': هالن جي بزرگ شاعر الحاج آخوند عبدالرحمان 'انجم' (1902-1975ع) جي الف ب وار غزلن جو ديوان، حافظ حاجي فيض محمد نواب شاهيءَ، 1957ع ۾ ڇپائي پڌرو ڪيو جنهن جو پيش لفظ ڊاڪٽر محمد ابراهيم 'خليل' لکيو هو.

(21) ديوان اڪبر: علي اڪبر درازيءَ (1895-1981) جي الف-ب وار غزلن جو ديوان، 1958ع ۾ ڇپجي پڌرو ٿيو.

(22) محشر خيال: سيد اظهر گيلاني 'اظهر' (1915-2006ع) جو الف-ب وار غزليه ديوان 1960ع ۾ قصر الادب گهوٽڪيءَ پاران ڇپجي پڌرو ٿيو.

(23) ديوان فدا: معراج خان بڇارائي 'فدا' (1936-2012) جي

- الف۔ ب وار غزلن جو ديوان، 1962ع ۾ ڇپجي پڌرو ٿيو.
- (24) رعد اظھر: سيد اظھر شاھ گيلاني (1915-2006ع) جي
- الف۔ ب وار غزلن جو ديوان 'رعد اظھر' جي عنوان سان 1965ع ۾
- قصر الادب گهوٽڪيءَ پاران ڇپجي پڌرو ٿيو.
- (25) ديوان سام: ا. ح. سام جڻ سنگھڙي لاڙڪاڻي (1903-
- 1988ع) جي الف۔ ب وار غزلن جو ديوان 1966ع ۾ اڪبر آشرم
- پبليڪيشن لاڙڪاڻي ڇپائي پڌرو ڪيو. جنهن جو مقدمو سيد اظھر
- گيلانيءَ لکيو آهي.
- (26) ديوان جتوئي (نعتيه ديوان): مولوي غلام رسول جتوئيءَ (1897-
- 1957ع) جو هي الف۔ ب وار نعتيه ديوان 1966ع ۾ ڇپجي پڌرو ٿيو.
- (27) ديوان قمر: الحاج رحيم بخش 'قمر' نوابشاهيءَ (1938-
- 1990ع) جو الف۔ ب وار غزليه ديوان، امين ڪتاب گهر شاهي بازار
- حيدرآباد، 1967ع ۾ ڇپائي پڌرو ڪيو.
- (28) ديوان احمد: عوامي شاعر مولانا حاجي احمد ملاح (1877-
- 1969ع) جي غزلن جو ديوان، 1974ع ۾ مولوي عبدالله جوڻيجي بدين واري
- ڇپائي پڌرو ڪيو جنهن جي تقرير مولانا غلام محمد گراميءَ لکي هئي.
- (29) ديوان ساغر: هي الف۔ ب وار غزلن جو ديوان، مولا بخش
- 'سانگي' (جنم 1924ع) جو 1974ع ۾ ڇپجي پڌرو ٿيو.
- (30) ديوان 'اثر' (نعتيه ديوان): هي الف۔ ب وار نعتيه ديوان، مولوي
- عبدالله 'اثر' چانڊيي (1920-1976ع) جو 1981ع ۾ ڇپجي پڌرو ٿيو.
- (31) فخر دبستان (نعتيه ديوان): سيد اظھر گيلاني (1915-2006ع)
- جو هي الف۔ ب وار نعتيه ديوان، قصر الادب گهوٽڪيءَ پاران 1981ع ۾
- ڇپجي پڌرو ٿيو.
- (32) ديوان طالب الموليٰ: مخدوم طالب الموليٰ (1919-1993ع)
- جي الف۔ ب وار غزلن جو هي ديوان سروري پبليڪيشن هالا 1982ع ۾
- ڇپيو ۽ ان جو ٻيو ڇاپو طالب الموليٰ اڪيڊمي هالا 2010ع ۾ ڇپيو.

- (33) ديوان فر فر (مزاحيه ديوان): هي مزاحيه غزلن جو الف- ب وار ديوان. سيد اظهر شاه گيلانيءَ (1915-2006ع)، قصر الادب گهوٽڪيءَ پاران 1982ع ۾ ڇپائي پڌرو ڪيو.
- (34) بياض بينظير: هي الف- ب وار غزلن جو ديوان. سيد اظهر گيلانيءَ (1915-2006ع) جو قصر الادب گهوٽڪيءَ، 1985ع ۾ ڇاپي پڌرو ڪيو.
- (35) حديث حسن: سيد اظهر گيلانيءَ (1915-2006) جي الف- ب وار غزلن جو هي ديوان، قصر الادب گهوٽڪيءَ، 1986ع ۾ ڇاپي پڌرو ڪيو.
- (35) ديوان شوق: رحمت الله 'شوق' (1926-2007ع) جي الف- ب وار غزلن جو هي ديوان، 1998ع ۾ ڇپجي پڌرو ٿيو.
- (36) ديوان تارڪ: فقير هدايت علي نجفي، 'تارڪ' (1894-1939ع) جو هي ديوان نجفيءَ جو وڏايل سڌاريل الف- ب وار غزلن جو ديوان، ڊاڪٽر نواز علي شوق ترتيب ڏئي، سنڌي ادبي بورڊ کان 1989ع ۾ ڇپائي پڌرو ڪيو.
- (37) سرور عالم (نعتيه ديوان): هي الف- ب وار نعتيه ديوان گل محمد شاه بخاري شهدادڪوٽيءَ جو 1991ع ۾ ڇپجي پڌرو ٿيو.
- (38) سبحان جي ساراه (حمديه ديوان): هي الف- ب وار حمديه ديوان، گل محمد شاه بخاريءَ جو 1993ع ۾ ڇپجي پڌرو ٿيو.
- (39) ديوان شانِ رسول (نعتيه ديوان): گل حسن 'شاد' گوبانگ (جنم: 1933) جو هي الف- ب وار نعتيه ديوان، 1993ع ۾ ڇپجي پڌرو ٿيو.
- (40) ديوان ثناءِ رسول (نعتيه ديوان): هي الف- ب وار نعتيه ديوان، رحمت الله 'شوق' جو 1993ع ۾ ڇپجي پڌرو ٿيو.
- (41) ڪلام بشير: ماسٽر قادر بخش 'بشير' (1896-1953ع) جي ڪلام جو هي ڪتاب، ميمڻ عبدالمجيد سنڌيءَ ترتيب ڏئي، سنڌي ادبي بورڊ کان 1994ع ۾ ڇپايو جنهن ۾ قادر بخش 'بشير' جي غزلن جو الف- ب وار ديوان به شامل آهي.

- (42) محسن اعظم (نعتيه ديوان): مولوي علي بخش جماليء (1912-1997ع) جو الف-ب وار نعتيه ديوان، 1994ع ۾ ڇپجي پڌرو ٿيو.
- (43) ديوان گل بخاري: سيد گل محمد شاه بخاريءَ (جنم: 1960ع) جي الف-ب وار غزلن جو هي ديوان، 1995ع ۾ ڇپجي پڌرو ٿيو.
- (44) ديوان شاد: گل حسن 'شاد' گويانگ (جنم: 1933) جو الف-ب وار غزلن جو ديوان، 1996ع ۾ ڇپجي پڌرو ٿيو.
- (45) والي واحد وحده (حمديه ديوان): هي الف-ب وار حمديه غزلن جو ديوان، عبدالجبار 'عابد' لغاريءَ (1944-2020ع) جو رهبر يونائيٽڊ پبليڪيشن، حيدرآباد پاران 1997ع ۾ ڇپجي پڌرو ٿيو.
- (46) آب ڪوثر: (نعتيه ديوان): هي الف-ب وار نعتيه ديوان، گل محمد شاه بخاريءَ جو 1997ع ۾ ڇپجي ظاهر ٿيو.
- (47) ڪلام رشيد: رشيد احمد لشاري (1922-1970ع) جي سنڌي شاعريءَ جو هي ڪتاب سندس فرزند، رشيد اڪيڊمي ڪراچيءَ پاران 1998ع ۾ ڇپائي پڌرو ڪيو جنهن جو وڏو حصو الف-ب وار غزلن جي ديوان تي مشتمل آهي، جڏهن ته ٻئي حصي ۾ شاعريءَ جون ٻيون صنفون شامل آهن. ديوان رشيد جو تفصيلي مهاڳ ڊاڪٽر تنوير عباسيءَ لکيو آهي.
- (48) ديوان اسير: قريشي علي اڪبر 'اسير' جنم: (1958ع) جو الف-ب وار غزلن جو هي ديوان، قصر الادب گهوٽڪيءَ 1998ع ۾ ڇپيو آهي.
- (49) سچو سرور دو عالم (نعتيه ديوان): ڊاڪٽر عبدالجبار 'عابد' لغاريءَ جي نعتيه غزلن جو هي ديوان، مڪتبہ اصلاح و تبليغ، حيدرآباد، 1999ع ۾ ڇپائي پڌرو ڪيو آهي.
- (50) ديوان مرتضائي: سيد غلام مرتضيٰ مرتضائي، ٺٽويءَ (1844-1910ع) جي غزلن جو الف-ب وار ديوان انسٽيٽيوٽ آف سنڌالاجي ڄامشوري پاران 2002ع ۾ ڇپجي پڌرو ٿيو.
- (51) سنڌي سڪ پرين (نعتيه ديوان): مولانا دين محمد 'اڪرم' پورڙائيءَ (1936-2009ع) جو هي نعتيه ديوان، امام بخش اڪيڊمي



ڪوٽڙيءَ، 2003ع ۾ ڇپي پڌرو ڪيو.

(52) جيڏو تنهنجو نانءُ (حمديه ديوان): حڪيم دين محمد اڪرم
پورٽائيءَ (1936-2009ع) جو هي الف-ب وار حمديه ديوان، امام بخش
اڪيڊمي ڪوٽڙيءَ، 2004ع ۾ ڇپايو آهي.

(53) سڄو نت سوجهرا (منقبت ديوان): حڪيم مولانا دين محمد
اڪرم پورٽائي (1936-2009ع) جو هي الف-ب وار منقبتن تي مشتمل
ديوان، امام بخش اڪيڊمي ڪوٽڙيءَ ڇپي پڌرو ڪيو آهي.

(54) ديوان راشد: سنڌ جي قومي ۽ مزاحمتي شاعر راشد مورائي
(1940-2014ع) جي الف-ب وار غزلن جو هي ديوان، سچل پبليڪيشن
حيدرآباد، 2005ع ۾ ڇپائي پڌرو ڪيو جنهن جو ٻيو ڇاپو 2013ع ۾
سنڌي ساهت گهر، حيدرآباد ڇپايو آهي.

(55) ديوان رياضت: نوجوان شاعر رياضت پرڙي (جنم: 1971ع) جي
الف-ب وار غزلن جو هي ديوان، 2005ع ۾ محبت اڪيڊمي قمبر ڇپرايو
آهي.

(56) نائي نيٺ نهار: حڪيم دين محمد 'اڪرم' پورٽائي (1936-
2009ع) جي الف-ب وار غزلن جو هي ديوان، امام بخش اڪيڊمي
ڪوٽڙيءَ، 2006ع ۾ ڇپايو آهي.

(57) ديوان سرشار: اله بخش سرشار عقيلي سروريءَ جو قلمي ديوان
سنڌي ادبي بورڊ وٽ موجود هو جنهن جو منتخب حصو دين محمد پرڙي جي
مهاڳ سان سنڌي ادبي بورڊ 2006ع ۾ ڇپايو آهي.

(58) ديوان پير: بزرگ شاعر پير غلام جيلاني نورائيءَ (1945-
2017ع) جي سنڌي غزلن جو الف-ب وار ديوان، 2006ع ۾ ڇپجي پڌرو ٿيو آهي.
(59) حديث عشق: علي اڪبر 'اسير' قريشي (جنم: 1958ع) جي
الف-ب وار عشقيه غزلن جو ديوان، علامه تارڪ اڪيڊمي، لالورانڪ، ضلعي
لاڙڪاڻي پاران 2010ع ۾ ڇپجي پڌرو ٿيو آهي.

(60) ديوان قاضي: قاضي عبدالرحمان هاليپوٽي (جنم: 1943ع) جي

غزلن جو الف۔ ب وار دیوان، خلیفی محمد عمر جوڻيجي میموریل کمیٹی عمر کوٹ 2011ع ۾ ڇپائي پڌرو ڪيو آهي.

(61) دیوان طالب: ڪاڇي جي عوامي شاعر محمد علي 'طالب' لغاري (1922-2015) جي غزلن جو هي الف۔ ب وار دیوان، تاج جويي جي مهاڳ سان، الهام ادبي اڪيڊمي، نري میرواهه 2012ع ۾ ڇپايو آهي.

(62) دیوان بهرام: بهرام زرداريءَ نوابشاهه واري (1955-2013ع) جي غزلن جو الف۔ ب وار هي دیوان، ساهتي اڪيڊمي نوابشاهه 2013ع ۾ ڇپائي پڌرو ڪيو آهي، جنهن جو مهاڳ مير محمد پيرزادي جو لکيل آهي.

(63) دیوان فقير: میان غلام سرور 'فقير' قادري (1886-1936ع) جي غزلن جو هي الف۔ ب وار دیوان، مرزا فتح علي بيگ 'شاهد' ترتيب ڏنو آهي، جيڪو 2013ع ۾ ثقافت کاتي حڪومت سنڌ ڇپايو آهي.

(64) دیوان زيب: نواب گل محمد خان 'زيب' مگسي (1883-1953ع) جي الف۔ ب وار غزلن جو دیوان، ڪامريڊ ولي محمد مڱڻهار شهدادڪوٽيءَ، ترتيب ڏئي، پيڪاڪ پرنٽرس ڪراچيءَ پاران 2014ع ۾ ڇپرايو آهي.

(65) دیوان دادن: عوامي شاعر دادن فقير جويي سوناري (1906-1979ع) جي الف۔ ب وار عشقيه غزلن جو هي دیوان، حڪيم اعجاز حسين چانڊيي ترتيب ڏئي، روشني پبليڪيشن ڪنڊياري کان 2014ع ۾ ڇپايو آهي، پر هن اڻڄاڻائيءَ ۾ ڪجهه ڪافيون به جيڪي غزل جي فارم ۾ نه آهن، دیوان ۾ شامل ڪيون آهن.

(66) کلیات زيب: نواب علي 'زيب' سومري (1941-1987ع) جي شاعريءَ جو هي کلیات، ساجد سومري، ترتيب ڏئي پوٽ پبليڪيشن خيرپور ميرس پاران 2014ع ۾ ڇپرايو آهي، جنهن ۾ ٻي شاعريءَ سان گڏ الف۔ ب وار غزلن جو دیوان پڻ شامل آهي.

(67) دیوان نرمل: واسديو نرمل (1936-2020ع) جي الف۔ ب وار غزلن جو هي دیوان، وينا پبليڪيشن الهاس نگر پاران 2014ع ۾ ڇپائي

پڌرو ڪيو ويو.

(68) ديوان عرشي: حڪيم سومري غلام محمد 'عرشي' (1904-2003ع) جي الف-ب وار غزلن جو هي 'ديوان عرشي' پروفيسر اصغر پريائي پٽيءَ نه رڳو ترتيب ڏئي، عرشي پبليڪيشن پريا پاران 2019ع ۾ ڇپرايو آهي، پر ان جو تفصيلي مقدمو به لکيو آهي.

(69) ديوان معمور: محمد عمر 'معمور يوسفائي' (1939-1993ع) جي الف-ب وار غزلن جو هي ديوان، ڊاڪٽر اسد جمال ترتيب ڏئي، سنڌي ادبي بورڊ پاران 2020ع ۾ ڇپايو آهي.

تي سگهي ٿو سنڌي غزلن جا پيا به ڪي ديوان ڇپيا هجن، پر مون کي مٿي ڄاڻايل داستان معلوم ٿي سگهيا آهن، جيڪو به هڪ وڏو تعداد آهي. ان کان سواءِ ڪيترا قلمي ديوان اڃا ڇپجي نه سگهيا آهن، جن جو به معلوم تفصيل هتي ڏيڻ مناسب سمجهان ٿو:

- (1) ديوان عاجز (آخوند فقير محمد 'عاجز': 1846-1918ع)
- (2) ديوان عاقل (مولوي محمد عاقل 'عاقل': 1851-1961ع)
- (3) ديوان شاکر (محمد شاکر 'شاکر': 1853-1933ع)
- (4) ديوان مخلص (محمد هاشم 'مخلص': 1860-1956ع)
- (5) ديوان دوست (دوست محمد 'دوست' مرزا: 1860-1920ع)
- (6) ديوان ٻيل بيگ (مرزا ٻيل بيگ 'ٻيل': 1862-1905ع)
- (7) ديوان مجروح (لعلچند عرف لعل محمد 'مجروح': 1884-1942ع)
- (8) ديوان فدوي (سيد امام بخش 'فدوي': 1886-.....)
- (9) ديوان نادر بيگ (مرزا نادر بيگ: 1891-1940ع)

نوٽ: نادر بيگ مرزا، پنهنجو ديوان 1937ع ۾ ترتيب ڏنو هو.

جيڪو پونيرون وٽ موجود آهي.

- (10) تحفه سنڌ/ديوان زيب گل محمد زيب مگسي: (1883-1954ع)
- (11) ديوان ثنائتي (ثناء الله ثنائتي: 1895-1976ع)
- (12) ديوان طالب (محمد صديق 'طالب': 1903-1969ع)

- (13) ديوان بدوي (لطف الله بدوي: 1904-1968 ع)
- (14) ديوان اجمل (مرزا اجمل بيگ 'اجمل': 1921-1984 ع)
- (15) ديوان عباس (مرزا عباس علي بيگ 'عباس': 1924-1999 ع)
- (16) ديوان سليم (الله رکيو 'سليم' گاڙهوي: 1925-1987 ع)
- (17) ديوان ضيا خياروي (ضياء خياروي نوابشاه: 1926-1994 ع)
- (18) ديوان سکندر بيگ (مرزا سکندر بيگ: 1940-2012 ع)
- ڪجهه شاعريءَ جا ڪتاب، جهڙوڪ: ديوان صورت بهار (1935 ع)، ديوان بيدل (1954 ع)، ديوان بيڪس، ديوان مفتون (1973 ع) وغيره پڻ 'ديوان' عنوان سان ڇپيا آهن، پر اهي ديوان نه آهن. اهي اصل ۾ ڪليات يا بياض آهن، جن ۾ ڪافيون، بيت ۽ ٻيون صنفون شامل آهن.
- اهڙيءَ ريت 68 ڇاپي ۽ 18 قلمي ديوان، سنڌي شاعريءَ جا نظر مان ڪڍجن ٿا ته انهن مان تمام وڏو انگ عروضي روايتي شاعرن جو آهي، جن جا اڪثر ديوان، شاعريءَ جي روايتي موضوعن تي آڌارت آهن، ۽ انهن تي پراڻو پٽو غالب نظر اچي ٿو. ٽي حمدي، نو نعتي، هڪ منقبت ۽ هڪ مزاحيه ديوان کان سواءِ چار پنج ديوان اهڙن عوامي ۽ لوڪ شاعرن جا آهن، جن جي عام شاعري بيتن، ڪافين، ۽ نظمن، مداحن وغيره جي هوندي آهي، پر انهن مشاعرن وغيره ۾ شرڪت ڪرڻ ۽ عروضي شاعرن سان صحبت ۽ واسطي ۾ هئڻ ڪري الف ب وار غزل لکي ديوان ترتيب ڏنا آهن، جن جا غزل، مسلسل غزل يا نظم جي اثر هيٺ سرجيل آهن. ديوان گل کان وٺي ديوان معمور تائين باقي ديوانن جو مطالعو ٻڌائي ٿو ته اڪثر ديوان عروضي روايت جا پاسدار ۽ فارسي ۽ اردو غزلن ۾ ڪم ايندڙ اصطلاحن، استعارن، ڪنائين ۽ لوازمات، جي دائري ۾ اچن ٿا، پوءِ به گل جي غزلن ۾ ايراني ماحول جي جاءِ تي سنڌي ماحول، اصطلاح، ترڪيبون، پهاڪا، تشبيهن وڌيڪ نظر اچن ٿا، ڪٿي اهي غزل نظم کي ويجهو آهن ته ڪٿي ٻُسا، ڪرخت ۽ ڏکين قافين ۽ رديفن جي ڏهڻ ۽ دائري ۾ گهيريل نظر اچن ٿا. خليفي گل کان پوءِ سانگي اهو شاعر آهي، جنهن جي غزلن ۾ ايراني غزل وارا سمورا لوازمات، اصطلاح ۽ رنگ

موجود آهن. جيئن:

اي سڻا سيم تن ساقي! پري ڏي پرت مان پيالا،
مٽي احمر دوسالو پي ٿيون مخمور متوالا.

حضرت عشق کي سلام ڪيم
بُتِ ڪافر کي رام رام ڪيم.
موسمِ گل ۾ هر ڪو ساغرنوش،
رهي حاضر به بزمِ باده فروش.

پر هن جي غزل ۾ سنڌي ماحول، تازگي ۽ جواني به ڪٿي ڪٿي
جهلڪا ڏئي ٿي، جيڪا سندس جدت طراز طبيعت جي نشاندهي ڪري ٿي:
جي سڻو پاڻ سڏائي ويا، البيليون اڪيون اٽڪائي ويا،
چپ چاشنيدار چڪائي ويا، سٽي سورن کي ته جڳائي ويا.

روح راضي ڪجي نه ڪجي،
عشق بازي ڪجي نه ڪجي،
جي حقيقي نه عشق ٿئي حاصل،
ته مجازي ڪجي، نه ڪجي!

سانگيءَ جا هي ٻئي غزل ايڏا ته دلپذير هئا، جو شيخ اياز انهن غزلن
جي زمين، تتبع توڙي ترڪيبون پنهنجن غزلن ۾ ڪم آنديون آهن:
جي پنهنجو نور نچوئي ويا، ۽ تنهنجي جوت جلائي ويا،
سي لڙڪ مٽيءَ ۾ لوئي ويا، پر ڇا ڇا موتي پائي ويا!

وري عشق بازي، اڙي دل، اڙي دل!
ائين ئي مجازي، اڙي دل، اڙي دل!
(اياز)

سنڌي شاعريءَ جا بنيادي دور چار رهيا آهن: لوڪ شاعري،
ڪلاسيڪي شاعري، روايتي عروضي شاعري ۽ جديد شاعري قديم لوڪ

شاعريء جو تسلسل اڄ به سگهڙ شاعرن وٽ موجود آهي. ڪلاسيڪي شاعريءَ جون خاص صنفون بيت، وائي، ڪافي ۽ گيت آهن، جن مان ڪافي اسان کي ڪلاسيڪي شاعرن کانپوءِ روايتي عروضي شاعرن ۽ جديد شاعرن مان گهٽ شاعرن وٽ ملي ٿي. پوءِ به ڪافيءَ جي اهم شاعرن ۾ طالب الموليٰ، عارف الموليٰ، عبدالڪريم پلي، بردي سنڌي، استاد بخاري، مير عبدالرسول مير، سوز هالائي ۽ مرتضيٰ ڏاڏاهي شمار ٿين ٿا، جڏهن ته عبدالڪريم گدائي، نياز همايوني، شمشير الحيدري، امداد حسيني، راشد مورائي ۽ ٻين جديد شاعرن کي ڳاڻ ڳڻيون ڪافيون چيون آهن، جڏهن ته بيت طرف عروضي روايتي شاعرن مان محمد خان غني، طالب الموليٰ، احمد خان آصف، لطف الله بدوي، حافظ احسن چنا، معمور يوسفائي ۽ ڪجهه ٻين ڌيان ڏنو آهي، پر جديد سنڌي شاعرن شيخ اياز کان وٺي وسيم سومري تائين بيت ۾ وڏو انقلاب آندو آهي.

جيستائين غزل جي صنف جو تعلق آهي ته اُن تي روايتي عروضي شاعرن فارسي ۽ اردو شاعريءَ جي تقليد ۾ زمين ۽ ماحول به اڪثر ساڳيو کنيو آهي، ان ڪري غزل جا وڌ ۾ وڌ ديوان آهن شاعرن سرجيا آهن. هتي هڪ ڳالهه واضح ڪندو هلان ته جڏهن آءٌ 'روايتي عروضي شاعريءَ جو فقرو استعمال ڪريان ٿو ته اُن مان منهنجو مقصد عروضي روايت وارا شاعر آهن، جن ۾ خليفي گل، سانگي، قليچ، حامد، حافظ نجفي، مرتضائيءَ ۽ طالب الموليٰ جهڙا قادر الڪلام شاعر به اچي وڃن ٿا، ته دبستان ٽڪڙ، ۽ 'دبستان' سروريءَ جا اهم شاعر دلگير، مخلص، شبير هاتف، احسن الهاشمي وغيره به اچي وڃن ٿا. اهڙيءَ ريت جديد شاعريءَ جي بانين تي نظر وجهجي ٿي ته شيخ اياز هري دلگير، نارائڻ شيام نياز همايوني، ارجن حاسد، ايم. ڪمل، شمشير، تنوير، استاد، امداد، واسديو موهي، وفا، پلي، وفا ناٿن شاهي، ارشد، راشد کان وٺي اياز گل، رکيل مورائي، ادل سومري، اقبال رند، احمد سولنگي، روبينا ابڙو ۽ ٻنھ نوجوان شاعرن تائين وڏي انگ ۾ غزل لکيو ويو آهي، پر انهن سمورن غزل جو ماحول، استعارا، اصطلاح، زمين، موضوع ۽ مواد تبديل

ڪري ڇڏيو آهي. ايئن ڄڻ ته جديد شاعرن عروضي روايت واري غزل کان ڄڻ ته انحراف ڪري، 'نئين غزل' جي نئين راهه اختيار ڪئي آهي، جنهن ڪري انهن 'غزل جا ديوان' ترتيب ڏيڻ طرف اتي ۾ لوڻ برابر توجهه ڏنو آهي، ڇو ته ديوان يعني الف - ب وار قافيي ۽ رديف وار غزل لکڻ لاءِ شعوري ڪوشش ڪرڻي پوي ٿي، جنهن ڪري غزل جو خيال مجروح ٿيڻ جو خطرو هوندو آهي. ان شعوري ڪوشش ذريعي الف - ب وارا غزل سرجڻ ڏاڍو ڏکيو ڪم آهي، ان ڪري ئي جديد ترقي پسند شاعرن غزل ته لکيا آهن، پر الف - ب وار ديوان ۽ طرحي غزلن سرجڻ طرف ڪو خاص ڌيان نه ڏنو آهي، بلڪ هن ڪتابي صنف تي طبع آزمائي ڪرڻ کان پاسو ڪيو آهي، الف - ب وار قافين/رديفن جي اڻائي نوعيت ۽ ترتيب سان ديوانن وار غزل گهڻو ڪري رڪا ۽ خشڪ لڳندا آهن، جنهن ۾ 'آمد' گهٽ ۽ 'آورد' وڌيڪ هوندي آهي ۽ خيال جي سرجاءِ ۾ به ڪوشش جو عمل دخل هوندو آهي. اهو ئي سبب آهي جو مٿي ڏنل ديوانن جي فهرست ۾ جديد ترقي پسند شاعرن جا صرف ٻه ديوان نظر اچن ٿا، 'ديوان راشد'، 'ديوان رياضت' ۽ ٽيون ڪو جديد شاعريءَ جو غزليه ديوان آهي ته اهو پڻ خالده نسرین جو 'ديوان خالده نسرین' آهي.

غزل ۽ خاص ڪري غزلن جي ديوانن جي روايت فارسي ۽ اردو شاعريءَ ۾ غالب رهي آهي. ان جي پيٽ ۾ سنڌيءَ ۾ غزل لکڻ اڳڏو آسان نه آهي. امداد حسينيءَ لکيو آهي ته:

”سنڌيءَ ۾ هر لفظ جو پڇاڙڪو اکر متحرڪ هوندو آهي، ان تي زير، زير ۽ پيش جي اعراب هوندي آهي. ائين نه رڳو تذڪير ۽ تانيث جو تعين ٿيندو آهي، پر جيڪڏهن اهو لفظ قافيو ٿي ڪتب اچي ٿو ته پوءِ اعراب جي حساب سان ئي ٻيا قافيا اچڻ گهرجن.“ (نائي نيٺ نهار. مهاڳ، امداد حسيني) ان کانسواءِ شاعر، سوبه غزل جي شاعر لاءِ صرف عروض جي ڄاڻ ئي ڪافي نه آهي، ان ڏس ۾ قادر الکلام شاعر، مرزا قليچ بيگ، 'ديوان قليچ' ۾ لکي ٿو ته:

”صرف عروض جو ماهر، شاعر ٿي نه ٿو سگهي. شاعر ۽ غير شاعر ۾ اها ئي شيءِ مايه الامتياز آهي ته شاعر معانيءَ جو خيال پيش ڪري ٿو ۽ غير

شاعر جي نزديڪ فقط قافيه پيمائي ۽ الفاظ نوردي شاعريءَ جو معراج آهي.“
(ديوان قليچ: ص 20)

شاعريءَ ۾ ’آمد‘ کي ’آورد‘ کان وڌيڪ اهميت هوندي آهي، ان ڪري
ئي مرزا اجمل بيگ، حقيقت بيانءَ کان ڪم وٺندي، ديوان قليچ جي مقدمي
۾ لکيو آهي ته:

”قليچ ’آمد‘ کي اڪثر پيش نظر رکيو آهي، البت ڪٿي ڪٿي
خصوصاً سنڌي نيٺ رديفن ۾ ’قافيه پيمائي‘ ۽ ’آورد‘ جو شائبو ضرور پيدا
ٿئي ٿو ڇا لاءِ جو اهي غزل خاص الخاص انهن نيٺ سنڌي رديفن جي
پورائيءَ جي مراد سان لکيا ويا.“ (ص 47، مقدمو: ديوان قليچ، 1956ع)
’آمد‘ ۽ ’آورد‘ جو مسئلو ئي جديد ۽ ترقي پسند شاعرن کي هن
ڪتابي صنف ’ديوان‘ تي طبع آزمائي ڪرڻ کان مانع رهيو آهي.

خالده نسرین جي غزلن جي ديوان تي لکڻ کان اڳ آءٌ چاهيان ٿو ته
’ديوان راشد‘ تي ٿوري روشني وجهان، راشد مورائي، منهنجو شاعريءَ ۾ اُستاد
رهيو آهي، اُن ڪري سندس ديوان تي پنهنجي راءِ کي پاسيرو رکي، ڪتاب
جي مهاڳ لکندڙ عالم شخص، پروفيسر اصغر ڀٽي پريائيءَ جي راءِ ڏيڻ تي
اڪتفا ڪريان ٿو. هوليڪي ٿو ته:

”روشن خيال (ترقي پسند) ادبي لڏي ’ديوان‘ جي ترتيب تي ڌيان نه
ڏنو آهي. سائين راشد مورائي صاحب اُن چئلينج کي نه صرف للڪاريو آهي،
بلڪ عبرت جي حد تائين ديوان ۾ اڻانگن رديفن ۽ اوڪن وزن تي مبني اهڙا
ته خوبصورت غزل تخليق ڪيا آهن، جن ۾ احساسن جا لطيف اظهار دل جي
پرپور اُچل سان متحرڪ وجود رکن ٿا. ديوان راشد جو مطالعو زندگيءَ جي
فڪر جي وسعت ۽ فن جي هم ڳير نوعيت ۾ ’ديوان راشد‘ سنڌي عروضي
شاعريءَ جو هڪ جامع نمونو آهي. تمام وزنن جا سبب، وتد ۽ خفيف رکن،
پنهنجي مضبوط ساڪن ۽ متحرڪ آوازن ۾ سالم، غير سالم، مقصور ۽
محذوف ڪيفيتن سان اهڙا ته خوبصورت نپايل آهن، جو وزن ۽ خيال ۾
مڪمل هر آهنگي پيدا ٿي پئي آهي.“ (ديوان راشد، ص 13، 2005ع)

راشد، ديوان الف- ب جي 52 اکرن سان گڏوگڏ 'ڙه'، 'له' ۽ 'ن' جي
مُرڪب اُچارن وارن قافين رديفن وارا غزل به ڏاڍا خوبصورت لکيا آهن. هڪ
هڪ مثال عرض رکان ٿو:

پرائي ٿي پختو گهڻو علم پڙه،
پڙهڻ سان پيارا، چڱو ٿئي ته ڪڙه.

آءُ ڪيان ٿو اُتندي وهندي، انساني قدرن جي ڳالهه،
تو وٽ آهي وحشي ماڻهو حيواني جذبن جي ڳالهه.

اڻ هيريا هيراءِ نه، هيريل وري ڦيراءِ نه،
شوخی! لاغرضي ڪري محبت منهنجي ٺڪراءِ نه.

'ن' غني واري هڪ خوبصورت غزل جو مطالعو به ڏجي ٿو:
تو پڇاڻان تنگ ڪن ٿيون، ساهه ڪي ساروڻيون،
خير جو خط موڪلي، ڏي هائو ڪي ٿوڻيون.

نوجوان اُڀرندڙ جديد شاعر رياضت ٻرڙي جو 'ديوان رياضت' به هڪ
اهم ديوان آهي، جنهن تي سينيئر شاعر سرمد چانڊيي جو مهاڳ پڙهڻ جهڙو
آهي. رياضت ٻرڙي "ڀر" رديف کي اُچار جي حوالي سان "ن" ۾ شمار ڪيو
آهي، هي ديوان مختلف بحرن جي وزنن تي رچيل آهي. ٻه مثال پيش ڪريان
ٿو:

آءُ! جوڙيون حيات جو قالب،
هڪ نئين ڪائنات جو قالب،
اُداس رُت جا نه خواب لهندس،
جڏهن به لهندس، گلاب لهندس!

هاڻي اڃان ٿو 'ديوان خالده نسرین' تي. خالده نسرین اُها پهرين
عورت شاعر آهي، جنهن جو سنڌي الف- ب جي 52 اکرن تي مشتمل هيءُ
غزلن جو ديوان ڇپيو آهي. خالده روايتي عروضي شاعر نه آهي، هن جديد

روشن خيال شاعر، 1975ع کان 2020ع تائين جيڪا شاعري ڪئي، اها ٻن مجموعن ۾ ڇپائي چڪي آهي، جنهن ۾ نظم آزاد نظم، نثري نظم، دوها، گيت، وايون، بيت ۽ غزل شامل آهن. هن جا ٻنهي ڪتابن ۾ 48 غزل ڇپيل آهن، پر سندس ٻن نظمن ’دور جديد جا شاعر ڏس‘ ۽ ’گنهگار باغي‘ ۾ عروضي پابندين خلاف هن قسم جو ردعمل به موجود آهي:

”هن چيو: آزاد شاعري بي ادبي ۽ ساهت جو نقصان آهي، مون چيو: عروضي پابندي وقت جو زيان آهي.“

(’پيڙا جي پاتار ۾‘، ص 174)

مفاعيلن جي چار ۾ ڦاٿل!
تخيل جو پيو دم گهٽجي،
علم عروض جي ڪاتي ۽ هيٺان
جُهريل شعر پيا ساه ڪڻن!
بحر وزن جي وايو منڊل ۾،
گُسجي مُسجي فطري اُڌما،
بي روح شعر ۽ بي جان غزل،
جذبڻ جا جن تي قرض رهيل،
قافِيي، رديف جي جهنجهت ۾ جهججي،
پيچ گهڙ جي ٽڪسات مان ٽڪجي،
ڪهڙي خوشيءَ ۾ صدين کان
ڪنهن گودام ۾ گم ٿي چپ آهن؟
جدت جي هن کليل فضا ۾
بغاوت جي هت هليل هوا ۾،
گيت، غزل، اُهي بيت ۽ وايون
دوها، ڪافيون، چوستا، رباعيون،
جن کي نه گهرجي،
چند وديا ۽ عروض جي گردش،

پدن ۽ ماترائن جي بندش!

(پيڙا جي پاتار ۾ ص 73-172)

ان لکڻ جي باوجود، سندس شاعريءَ ۾ عروض ۽ ماترڪ چندن جي پابندي به ڏسڻ ۾ اچي ٿي. منهنجيءَ نظر ۾ هيءَ عروضي پابنديءَ خلاف خالده نسرین جو رويو اردو نقاد عظمت الله خان جي ڪتاب: 'سُريلي بول' ۾ بيان ڪيل حقيقتن مطابق آهي. جنهن ۾ هن عروضي ڌڻ ۾ ڦاٿل غزل کان جان ڇڏائي، گيت ۽ نظم جي حمايت ڪئي هئي، ڇو ته اهو غزل زميني حقيقتن کان ڏور 'قافيه پيمائي'، 'الفاظ نوردي' ۽ 'آورد' ۾ قاسي خيال پکيڙي کي مجروح ڪري چڪو هو.

عروضي پابندين جي اوائلي مخالف خالده نسرین جو هني نئون موڙ غزل سان حد کان وڌيڪ چاهه ۽ الف-ب وار ديوان جو سرجاءُ، واقعي چرڪ ڪڍائي، حيرت جي واديءَ ڏانهن وٺي وڃي ٿو. اها تبديلي هن ۾ شعري رياضت کان پوءِ آئي آهي. هن جڏهن محسوس ڪيو ته عروضي بحر وزن هن جي سرشت ۾ رچي ويو آهي ۽ اهو 'آورد' کان وڌيڪ 'آمد' جو سات ڌڻي ٿو ته هن جديد شاعرن واري وات تي هلي، تخليقي ۽ موضوعاتي نواڻ وارا غزل لکيا، ۽ مصنوعي روايتي عروضي اصطلاحن واريون پابنديون ٽوڙي ايتري مهارت حاصل ڪري ورتي، جو خيال پنهنجي قالب لاءِ وزن ۽ گهاٽيتو پاڻ منتخب ڪرڻ لڳو ۽ خالده کي اُن لاءِ وزن ۽ قافين/رديفن جي چونڊ لاءِ 'شعوري ڪوشش' نه ڪرڻي پئي، ايئن هن 'غزلن جو ديوان' جوڙي ورتو ۽ ڏکيا سنڌي رديف ۽ قافيا ڪمال مهارت سان ڪتب آڻي، پهرين صاحب ديوان خاتون شاعر جو اعزاز حاصل ڪري ورتو. سندس لفظن ۾، واقعي ديوان جوڙڻ ڪو ديواني جو خواب نه هو:

ديواني جو خواب نه آ مون لاءِ هي 'ديوان' لکڻ،

پورو هي 'نسرین' ڪندي باقي پويان ڄاڻي ڏيڄ.

'نسرین' واقعي لاجواب ديوان تيار ڪري ورتو آهي، هاڻي اهو نقادن،

پارڪن، چنڊيندڙن چڙهيندڙن (ڏيڄن) جو ڪم آهي ته اُن جي تڪ تور ڪن!

خالده نسرین، هر غزل جي مٿان بحر ۽ وزن جو نالو لکي، مرزا قليچ کان پوءِ، نون لکندڙن لاءِ آساني پيدا ڪري ڇڏي آهي. هن ديوان جي غزلن جي مطالعي مان خبر پوي ٿي ته هوءَ عروض جي بحر ۽ وزن تي عبور رکي ٿي ۽ هن وٽ غزلن جا مصرع الهام ٿي لهن ٿا، جيڪا 'آمد' جي علامت آهي:

الهام ٿي جي مصرع، سرجي وڃي غزل ٿو
آ سمنڊ ۾ نديءَ جو ڇڻ فطري چوڙ مصرع.
پيڙي خيال جي ڪا ترندي وڃي 'بحر' ۾
گهٽ وڌ ڪري وزن تون، پنهنجي نه پوڙ مصرع!
دنيا مثال جنهن جو ڏيندي رهي سدائين،
اهڙي ڪا فڪر، فن سان هڪڙي ته جوڙ مصرع!

خالده نسرین جي غزلن جو جائزو وٺجي ٿو ته هن جا غزل، فڪر ۽ فن جي سنگم سان، ڏانءَ ۽ اسلوب جي نرالپ، گهري سوچ ۽ پختگيءَ جو مظهر لڳن ٿا. هوءَ ٻوليءَ ۽ لغت تي ملڪورڪي ٿي، گڏوگڏ حالتن، واقعن، مشاهدن ۽ تجربن جو گهرو ادراڪ رکي ٿي، هن جي شاعري ماحول کان نه رڳو متاثر آهي، پر سندس لفظن ۾:

"منهنجي شاعريءَ جو منظرنامو پنهنجي آسپاس ٿيندڙ واقعن ۽ حادثن تي آڌاريل آهي. جڏهن منهنجي ذات، ذات جي خول مان نڪري، ڪائناتي غم کي محسوس ڪيو ۽ هر پاسي وڪريل سماجي اڻ برابري، ظلم ۽ انياءَ کي ڏٺو ۽ ٻڌو تنهن ته ڇڻ جيءَ کي جهوري ڇڏيو. ڏک ذاتي هجي يا آفاقي، سدائين مون تي اثر انداز ٿيو آهي.

(خالده نسرین: چنڊ مٿي آڪاس-ص 18، 2021ع)

خالده نسرین، پنهنجي پهرئين شعري ڪتاب ۾ 'ادراڪ جي سفر' بابت لکي ٿي:

"ادراڪ جو سفر ڏاڍو اڻانگو آهي. عقل جي عميق ۾ پوڳنائن جا پٿر ۽ کنڊا آهن، جيڪي روح کي به رهڙيو ڇڏين." (ص 51) "زندگيءَ جي

لاھين چاڙھين شعور کي پختگي ڏني، جيئن محسوس ڪيو اٿم، تيئن ئي پنهنجي تجزيي ۽ مشاهدي کي زبان ۽ بيان ڏئي، منافقت ۽ مصلحت پسنديءَ کان پاسيرو ٿي، اوهان (پڙهندڙن) سان مخاطب آهيان.“
(پيڙا جي پاتار ۾: ص 52، 2019)

اچو ته خالدہ نسرين جي ادراڪ ۽ شعور جي سفر کي سندس ’غزلن جي ديوان‘ جي ستن مان ڏسون:

ماحول جي سياسي گدلاڻ

دونهين به ڪجهه ڪثافت، ڌرتيءَ تي وڌ ڪئي،
ماحول پي سياسي، ٿيندو وڃي ڪثيف!

هر شخص ڪهاڻي آ

مون کي ته هر ڪهاڻي پنهنجي لڳي ٿي پر،
کردار ڪو ٻيو آ هر داستان ۾!

منافقت جا پوسٽر

منافق مشتھر نيڪي ڪري وه وڃي سميڙي آ،
لڳل هر جاءِ تي ڪيڏا ته هُن جا پوسٽر آهن.

ناچڻيءَ جي مجبوري

غارت ٿين سي پاپي، مايا جي لوپ ۾ جي،
ڪنهن نار جي مڙن تي، زوريءَ ٻڌن ٿا گهنگهرو.
شل ٿي پگهر ۾ نچڻي، ٽڪجي پئي نچي پر،
مومي بدن جيان ڪٽ لوهي ٿڪن ٿا گهنگهرو.

ٻارن جي جدائي

دُنيا ڏسڻ جي خواهش يا فڪر روزگار
مون کان ڪسي وئي آ منهنجي جگر جو لخت.

وقت جا واڳي/صاحبِ اقتدار

وقت جا واڳي! ڪاپٽ لڳئي، بچڻي شل نه ڪڪ!
شهر کي مينهن ٻوڙي ويو پٽ ڪٿي هاڻ اک!

ڪاريءَ جو درد

ناريءَ کي ڪري ڪاري،
ٿي سائين وڏي جي هاڪَ.

ڪاريءَ تي وهي ڪاتي،
ٿي ڦارون وئي هڪ ڦاڪَ.

آ دفن جتي ڪاري
جرڪي سي پيا هن ٿاڪَ.

لطيف ۽ عورت

جنهن وٽ مقام آهي عورت جو معتبر
اڄ سنڌ سُرخرو آ، جڳ ۾ ڪئي لطيف.

خالده نسرین جي غزل جي فني ۽ فکري پختگيءَ جو اندازو سندس
پهرئين، 'بحر هزج مثنیٰ اخرب سالم' جي وزن 'مفعول مفاعيلن مفعول
مفاعيلن' واري غزل مان ٿي وڃي ٿو ۽ معلوم ٿئي ٿو ته ديوان خالده نسرین، جو
پهريون غزل ئي شعوري ڪوشش وارو نه، پر فطري ۽ سپاويڪ رواني وارو
غزل آهي:

اڄ چند نٿو ڏسجي، اڄ رات اُماسي آ،
دل ۾ به خزان جهڙي، ڪيڏي نه اُداسي آ:

ڄڻ واري هُجي ٿر جي، دل اهڙي ئي تاسي آ،
ڪو وقت ڪڍي مل تون، اک ڏيڍ جي آسي آ:

اڄ ويهه گهڙي پَر ۾ ڪر ڳالهه پُراڻي ڪا،
ڪي نيز وهان مان، دل دردَ شناسي آ:

اڄ هيڙ هتي تنهن جو آ حالُ پڇڻ آئي،
غمَ دردَ ڪيو جنهن کي ڪڻڪائيءَ مان ناسي آ:

غزل جي هر بند ۾ شاهدي جي گهرائي ڪمال جي آهي. هونئن به
خالده نسرین حقيقت پسند آهي ۽ سندس غزلن ۾ حقيقت نگاريءَ جو عنصر
موجود آهي. کيس زماني جي تبديليءَ ۽ زندگيءَ جي بي ثباتيءَ جو ادراڪ ۽
احساس آهي، تڏهن ئي ته بي ڌڙڪ چئي ڏئي ٿي ته

گذري ويو گهڙيءَ ۾ ڪو دور هو شبابُ،
تنهن جاءِ تي لتو آ، هاڻي رڳو عتابُ.

رهي آرسِيءَ ۾ ڪٿي ساڳي صورت،
ڪٿي هاڻ خود کي ڪو ايڏو وڻون ٿا:

سو به وقت هو جو ايندو ٿپال مان خط هو
هاڻ نيٺ تي ئي نسرین ڳول ڇپيل خط

خالده نسرین، ٻوليءَ ۽ لغت تي ملڪو رکي ٿي ۽ اُن جو سھڻو
استعمال ڄاڻي ٿي، گڏوگڏ پراڻن ۽ ظاهري طور متروڪ لفظن جا قافيا، رديف
توڙي لفظ، جنهن مهارت سان ڪتب آندا اٿس، ايئن گهٽ شاعرن ڪم آندا
هوندا.

سِر ڪٿي سِينو ٿو ساھي، ڇا ڪجي؟
نفس کي ڪيسين نفيءَ جو هڻجي 'ٻڙه'!

ساڪ ڏئي جو هيل ويو سو مَور نه موٽي آيو هو
ڀاڳ ڦٽل منهنجا ئي رڳو ها 'ڪيڙ' سڄو ته سپاڳو هو!

وڃي ٿي منڊا او مالهي! اُٿي ڪر هوش تون هاڻي،
پڪو ميوو ڀلا ڪو يا سڄو ئي 'ڀال' ۾ آ باغ؟

خود! وٺي هوندي رکي ٿو سَو سُریتون،
پر نه ٿا چٽ تي چڙهن اُن جا به ٿي 'چڱه'

نارِ کي ڏسندي حيرت آ،
ڳاڙي ڳئون ٿو پوڙهو ڪڳ.

’پڙه‘ جي معنيٰ سونٿو يا بانٿو آهي، ’ڪيڙ‘ جو مفهوم خاندان، ڪٽنب، آهي، ’انب پال وجهڻ‘ محاورو ۽ اصطلاح آهي، ’چڱهه‘، ’يار‘ يا آشنا لاءِ ڪم ايندڙ لفظ آهي، ڳگ ڳاڙڻ اصطلاح آهي، ’ڪڳ‘ لفظ بنهه پوڙهي شخص لاءِ ڪم آڻبو آهي.

خالده نسرین جا اڪثر غزل ’آمد‘ جو نمونو آهن، ڪيترن غزلن ۾ ته آبشار واري رواني موجود آهي: بحر رجز مثنیٰ سالم جي وزن مستفعلن مستفعلن مستفعلن تي لکيل هيٺين غزل کي پڙهي ڏسو:
ڏس روشني، ڏس روشني، ڪنهن هي چڻي آ روشني،
پاڇا پئي ڳڙڪائي سڀ، ايڏي گهڻي آ روشني!
يا هيٺيون ’بحر مضارع مثنیٰ اخرب‘ جي وزن: ’مفعول فاعلاتن، مفعول فاعلاتن‘ تي لکيل غزل جي رواني ملاحظو ڪريو:

روئين ٿي هاڻ ڪنهن لاءِ، دل زار زار هر هر،
ٿي ضبط ٿي وڃائين، ڇو اختيار هر هر،
منهنجو ٿئي ٿو جڳ تي غم آشڪار هر هر،
ماحول ٿي وڃي ٿو سڀ سوڳوار هر هر!

يا: ’مفعول فاعلاتن، مفعول فاعلاتن‘ (بحر مضارع مثنیٰ اخرب) تي ٿي لکيل هنن غزلن جي موسيقي، رواني ۽ لفظي تڪرار ڪيڏو نه وڻندڙ لڳي ٿو ۽ من کي ترنم جي ٿرنگ ۾ آڻي ڇڏي ٿو:

مون کي نه جهل لکڻ کان، لکندس ضرور لکندس،
جيئنين اکين ۾ آهي ٿورو به نور لکندس،
ڪنهن لاءِ خاص هوندس، ڪنهن لاءِ عام هوندس،
ڪنهن لاءِ مڌ جي ماڻي، ڪنهن لاءِ جام هوندس.

ڪنهن لاءِ ڄڻ سزا ڪا، ڪنهن لاءِ انعام هوندس،
ڪنهن لاءِ ڪتابُ کليل، ڪنهن لاءِ مام هوندس.
بحر هزج مربع سالم جي ننڍڙي وزن، 'مفاعيلن، مفاعيلن تي لکيل
غزل جي اروڪ رواني به ڪمال جي آهي.

جتي دل ۾ هو گهر تنهنجو
اُتي دردن ڪيا ديرا.
ويو ڄڻ باغ ٿي اُڇڙي
نه لامون ۽ نه آڪيرا.
سنڌي ٻوليءَ جي نج اکرن 'ب'، 'ج'، 'ڇ'، 'ڳ'، 'گ'، 'ڌ'، جي رديف
قافين تي قديم کان جديد شاعرن تائين غزل لکيا ويا آهن، پر خالده نسرین
جونپاءَ ۽ رچاءُ سرس نظر اچي ٿو.

(پ)

ماحول ۾ اڃا پي آهي اها ئي اُپ،
دعويٰ ته توکئي ٿي، هوندي نه ڪا ئي اُپ.

کولي رکو درن کي، اندر اچي هوا،
گهر جي فضا ۾ اڄڪلهه آهي سوائي اُپ.

'ج'

ڪڇڻو يا چُپ رهڻو آهي،
ايئن نه من ٿي من ۾ پڇ!

'ڇ'

عشق ۽ مُشڪَ لکن ٿا ڪٿ، پڪڙي خوشبو ٿي هر جا،
گهر کان ٻاهر نڪري ٿي ٿو، بصر جي لازم پڇ.
'ڌ'

فرصت ڪڍي ڪمن مان، ڪي پل گذارجن گڏ،
گذري ويا جي لمحا، ويهي سي سارجن گڏ.

’ڄي‘

آهي ڪو تو سان ناتو آهي ڪو تو سان سڱ،
منڙو رهي ٿو آتو آهي ڪو توسان سڱا
خالده نسرین جي ٻوليءَ تي دسترس جي ڳالهه اڳ ۾ ڪري آيو
آهيان، هتي ڪجهه اهڙن ’اصطلاحن‘ جو ذڪر ڪريان ٿو جيڪي بنهه
انوکا آهن، جن کي خالده ڪمال ڪاريگريءَ سان ٻوليءَ تي مهارت رکڻ
سبب ڪتب آڻي سگهي آهي:

نئين سانوڻ جي رُت آئي،
وري دل ۾ پوي ٿي پٽا

.....

اڙي قاصد سمڪ ڏي ڪا،
هئا پرين ۾ چو ڦيرا؟

.....

ظاهر نه ٿي سگهن ها، ’نسرین‘! غير سامهون،
پنهنجي خيال جا سڀ ڪشا چڪي گسين ها!
دل ۾ پٽ پوڻ، ’سمڪ ڏيڻ‘ ۽ ’ڪشا چڪي ڪسڻ‘، سنڌي ٻوليءَ
جا خوبصورت اصطلاح آهن، پر اُن کي جيئن خالده ڪتب آندو آهي، ايئن
هر ڪو استعمال نه ٿو ڪري سگهي، خاص ڪري ’خيال جا ڪشا چڪي
ڪسڻ‘، اصطلاح ته خالده جو پنهنجو تخليق ڪيل آهي.
خالده نسرین جيئن خود لکيو آهي ته هُن ماحول کان متاثر ٿي لکيو
آهي، پر هوءَ ماحول ۽ سماج جي نقاد به آهي، هوءَ اُن تنقيد جي شروعات خود
احتسابيءَ کان ڪري ٿي، جنهن ۾ سوچ جي تبديليءَ جا عڪس ملن ٿا:
پنهنجي ئي عاشقيءَ ۾، پنهنجي ئيس رقيب،
ڪڏهين ئيس مان دشمن، ڪڏهين ئيس حبيب!

(خود تنقيد)

ڪفر جي فتوآ لڳي ٿي، زهر ٿو پيئڻو پوي،
ڪير ٿو سچ لئه مري، سو چيڙ تون موضوع اچ!
(سچ چوڻ تي سماج جو رويو)

ذڪر آ غمخوار جي ڪردار جو
ظرف جي معيار جو مون کان نه ڀڄ!
(غمخوار جو ڪردار ۽ ظرف جو معيار)
الزام آ ته باغي آهيان سماج کان،
تنهن جي سزا ۾ بيهڻ، ڪلندي مران ٿي ڇپ!
(سماج سان بغاوت جي سزا)

پوڻو پڙهي پيو سو اڄڪلھ جي دور ۾
ڏاڏو پڙهي چڪو آ ننڍپڻ ۾ جو نصاب!
(نصاب ۽ تعليمي نظام تي تنقيد)
خالده وٽ 'خيال جي نزاکت' به ڪمال جي آهي:

گهرجي ٿو لفافو ڪو جنهن ۾ سڀ وجهان ميڙي،
خواب جي ڏنا گڏ ها، لڙڪ سڀ ۽ ڀسيل خط

ڪي ٻهي ويا ها، پر ڪي اکر سڃاتا مون،
هيٺ جو وهائي جي تو چڙيو هو ڀليل خط

خالده نسرین سماجي ۽ قومي شعور رکندڙ شاعر آهي، تڏهن ته غزل
جي جامي ۾ هن قسم جا بيباڪ شعر لکي سگهي آهي:

'اڄ چنيسر، 'دودا' بڻجي ڪن حڪومت ٿا پيا،
سنڌ! توکي ورڻو ناهي، پير سان يا مير سان.

عجب آهي اهو 'نسرین' سڀ ڪي ٿي وڻي سنڌڙي،
وڻن جو ڪين سنڌي ٿا، گجھارت سا ڀجھايون ڇو؟

’گم ٿي نه وڃن ڪنڀجي ڪي،
ڪو چو نه ٻڌي ٿو گوڙ‘

فطرت رُسط تي آهي، سندو سُڪڻ تي آهي،
ڌرتي ٿئي نه بنجر، ٻُڌ ٿممتن جي گونج:

دستورَ سڀ پُراڻا مزدور ڪر تون رد
ناسور ٿي ويا جي منشور ڪر تون رد!

ماڻهوءَ جي اندر ۾ بارزنده هوندو آهي، نسرین به اعتراف ڪري ٿي:
آهي اڃا به زنده مون ۾ سا چوڪري،
جنهن کان وئين تون جهٽ ۾ پنهنجو ڇڏائي هٿ!
مون ابتدا ۾ اظهار ڪيو آهي ته خالده ’ملنسار ۽ وضعدار‘ عورت
آهي، حيرت جهمڙو اتفاق آهي ته هن جي هيٺئين غزل ۾ به ساڳي ڳالهه موجود آهي.
اندر ۾ رکي ڏک، ملون ٿا، ڪلون ٿا،
سمجهدار آهيون، وضعدار آهيون:
جي سمجهن ٿا ’نسرین‘ مغرور آهي،
ٻڌايو انهن کي ملنسار آهيون!

خالده نسرین ڪسر نفسيءَ مان گم وڻندي لکيو آهي ته:

جڏهين عبور ڪامل ٿيندو غزل تي حاصل،
تڏهين عروض جا مان مڙئي بحور لکندس!

پر سندس شاعريءَ جو مطالعو ٻڌائي ٿو ته کيس نه رڳو غزل تي عبور
ڪامل حاصل آهي، پر عروض جي اڪثر بحرَن تي به دسترس ۽ عبور حاصل
آهي، تڏهن ته اهڙا روان، مترنم ۽ پرپور غزل لکي سگهي آهي هوءَ نه رڳو
جديد سنڌي شاعريءَ ۾ نمايان مقام رکي ٿي، پر هن کي پهرين ’صاحب
ديوان‘ خاتون شاعر هئڻ جو اعزاز به سونهي ٿو هُن خود به ’شاعر‘ لفظ کي

تذڪير ۽ تانيت کان مٿانهون ڄاڻي، پاڻ کي، پنهنجي هڪ غزل ۾ 'شاعر'
هئڻ جي اعزاز حاصل ڪرڻ جو اظهار ڪيو آهي:
سڏجان ٿي مان اڄ شاعر،
رب اهڙو ڏنو اعزاز.

دل چاهي ٿي ته "ڊ" رديف واري غزل تي اختتام ڪريان، ڇنڊ جو
شاعريءَ ۾ شيخ اياز وٽ به ڪمال جو استعمال ملي ٿو. نسرین وٽ به ڇنڊ
موضوع آهي، 'ڊ' رديف واري غزل ۾ ڇنڊ سان نسرین ڪمال جو نپاءُ ڪيو آهي.

مان ڇنڊ ڳوليان ٿي، مون کان لکي ٿو ڇنڊ،
اک ٻوٽ ۾ ٽڪائي، خود ڪو ٽڪي ٿو ڇنڊ!

ڊوڙان ٿي ڇنڊ ڏي مان، اڳتي ڊکي ٿو ڇنڊ،
ٽڪجي بيهان ٿي جنهن پل، تنهن پل رُڪي ٿو ڇنڊ.

آ ڇنڊُ استعارو تشبيہ يا مثال؟
تنهن ۾ ڏسان ٿي توکي، دل کي چڪي ٿو ڇنڊ.

نازڪ بدن نويلي، ڪمري مان نارِ نکتي،
ڪڪرن جي ڪور مان ڏس، تنهن کي ٽڪي ٿو ڇنڊُ

سج کان وٺي سُهائي، ڌرتيءَ تي ٿو وڃائي،
چانڊاڻ جي چنڊيءَ سان اوندهه ڍڪي ٿو ڇنڊُ!

پر جي نه ٿو پلا چو وچ جو سنڌو چڪور!
تون ڇنڊ لڌ سڪين ٿو تو لڌ سڪي ٿو ڇنڊ.

تاج جويو

اي 147، چوٿين اترين گهٽي،
گلستان سجاد، حيدرآباد، سنڌ
26 آگسٽ 2021ع

مهاڳ

گڏهن باک ٿيندي...!

شاعري پنهنجو ڪارج پاڻ آهي. شاعريءَ کي ڪنهن به هڪ پئماني تي پرکي نٿو سگهجي. نظريا، شاعريءَ جي تخليق ٿيڻ کان اڳ به موجود هجن ٿا ۽ شاعريءَ کان پوءِ به جنم وٺندا رهن ٿا. پر شاعري نظرين جي محتاج ڪڏهن به نه رهي آهي. ڇاڪاڻ ته خيال جي اُڏام کي ڪا به سرحد قيد رکي نٿي سگهي. خيال شاعريءَ جو ساهه پساهه هوندو آهي. شاعريءَ جو فن شاعريءَ جي خوبصورتيءَ جي ضمانت هوندو آهي. جيئن ته شاعريءَ جو تخيلاتِي سفر زمان مڪان جو پابند ناهي، اُن ڪري شاعري ڪائناتي ميراث آهي. اهو مسبب آهي. جو شاعري ڪنهن به هڪ ڌرتيءَ ۽ آبهوا/موسم جي طلب گار نٿي رهي، پر سڀني رتن کي پاڻ ۾ سموهي ٿي. ورجاءُ، شاعريءَ جو نيلام گهر آهي ۽ تقليد شاعريءَ جي تخليقي روشنيءَ کي جهيٽو ڪري ڇڏيندي آهي. انتقاد، شاعريءَ جو ماپو ۽ گسوتي آهي. عدم انتقاد، شاعريءَ جي شهر جي اوندھ آهي. عقل شاعريءَ جو سونهون ۽ سائنس شاعريءَ جي ميڊيڪل رپورٽ آهي. رازداري شاعريءَ جي حڪمت ۽ تخيل شاعريءَ جا پَر آهن. اسلوب شاعريءَ جي ضرورت، قدر معنيٰ خيزي/مطلب Significance آهي. قافيا شاعريءَ جا ٽنپ آهن. رديف، شاعريءَ جا ٻانهن ٻيلي ۽ تجنيس شاعريءَ جي چانڊوڪي آهي. چنڊ، شاعريءَ جو محبوب آهي. ايئن شاعري جا رنگ، قدر گس، پنڌ، سڌ، راهون، رستا منزلون ۽ مقام پنهنجي هڪ الڳ ڪائنات جوڙين ٿا. اها ڪائنات گهڻن قسمن جي Multifarious ٿئي ٿي، جنهن ۾ هر قسم جو انسان پنهنجي جمالياتي حس توڙي انقلابي سڌ سان رهي سگهي ٿو. شاعري ڪرڻ لاءِ تخليقي ذهن جو هجڻ لازمي آهي. نه ته مصنوعييت، شاعريءَ جو نياڳ بڻجي پوندي. شاعري

ٻوليءَ تي دسترس گهري ٿي. فن جي ڄاڻ ڳولي ٿي. منفرد اسلوب گهري ٿي. ٿيڪنڪ جي تقاضا ڪري ٿي. موضوعن جي وسعت ڳولي ٿي. شاعريءَ ۾ غزل جي صنف ته نزاکت ۽ لطافت جي شرط سان وابسته آهي. غزل، نرملتا ۽ نفاست جي صنف آهي. گهرائي ۽ باريڪ بينيءَ جي صنف آهي. داخليت جي انڌيرن ۽ روشنين جي صنف آهي. حسن ۽ جمال جي صنف آهي. تخيل ۽ جذبي جي شدت جي صنف آهي. روانيءَ جي راهه جي صنف آهي. بلاغت جي شفاف پٽي جي صنف آهي. غزل تي جن کي عبوريت هئي، تن غزليه شاعريءَ جا ديوان تخليق ڪيا. اڻويهين صديءَ ۾ پهريون ديوان سرجيندڙ شاعر، آخوند گل محمد هالائيءَ کي سنڌيو وڃي ٿو. ان کان پوءِ تاريخ ٻڌائي ٿي ته ايڪهين صديءَ جي هن ٻئي ڏهاڪي تائين سنڌيءَ ۾ ڪافي اهم ديوان تخليق ٿيا آهن. مثال طور: ”ديوان گل“ کان بعد ۾ ”ديوان قاسم“، ”ديوان بلبل“، ”ديوان قليچ“، ”ديوان بيڪس“، ”ديوان نجفي“، ”ديوان حافظ“، ”ديوان صوفي“، ”ديوان احسن“، ”ديوان عطا“، ”ديوان اسير“، ”ديوان فاضل“، ”ديوان حامد“، ”ديوان فدا“، ”ديوان بيوس“، ”ديوان خاڪي“، ”ديوان قادري“، ”ديوان غلام اڪبر“، ”ديوان انجم“، ”ديوان سانگي“، ”ديوان بيدل“، ”ديوان مجروح“، ”ديوان مسڪين“، ”ديوان واصف“، ”ديوان حفيظ“، ”ديوان مفتون“، ”ديوان سام“، ”ديوان طالب الموليٰ“، ”ديوان زيب“ ۽ ”ديوان سرمد“ جهڙا ديوان پڙهڻ وٽان ملن ٿا، پر اهي سڀ مرد شاعرن جا ديوان آهن. ادب ۾ جنس وار ترتيب ڪرڻ نه گهرجي. پر تاريخ جي رڪارڊ خاطر ڏسون ته اڄ تائين ڪنهن به سنڌي شاعره جو ديوان شايع ٿي نه سگهيو آهي. منهنجي علم موجب، ”خالده نسرین“ جو هيءُ غزلن جي گلدستي وارو مجموعو سنڌي ادب ۾ ڪنهن به شاعره جو پهريون سنڌي ديوان آهي. اها ڳالهه نه صرف خالده نسرین لاءِ هڪ اعزاز آهي. پر مون لاءِ پڻ هي تاريخي لمحا آهن، جو مان پهرين سنڌي ديوان سرجيندڙ شاعره جي ديوان جو مهاڳ لکي رهيو آهيان.

لفظ ”ديوان“ فارسيءَ مان عربيءَ ۽ سنڌيءَ ۾ آيو آهي، جنهن جون مختلف معنائون آهن. مثال طور ديوان معنيٰ، هڪ هنڌ گڏ ٿيڻ، مصنف،

ڪنهن هڪ ليکڪ جو سمورو ڪتاب، هڪ رجسٽر، هڪ ڳڻپ جو ڪتاب، پر ادبي ۽ ڪلچرل مفهوم موجب، ديوان غزلن جو اهڙو مجموعو هوندو آهي، جيڪو قافيا وار يا ردیف وار تخليق ڪيو ويو هجي. سنڌي الفابيٽ جا ٻاونجاهه اکر آهن ته امڪاني طور هن ديوان جا غزل ٻاونجاهه هجن ها، پر خالده نسرین پنهنجي فني، فڪري ۽ تخليقي قوت جو اظهار ڪندي هن ديوان ۾ پنهنجا هڪ سئو پنج غزل ڏنا آهن. هن ديوان ۾ رڳو ردیف وار غزل نه آهن پر هن ديوان ۾ مردف ۽ غير مردف ٻنهي قسم جا غزل شامل ڪيا ويا آهن ۽ قافيي وارا غزل به پنجاهه کن شامل آهن، جنهن ڪري غزلن جي تعداد ۾ اضافو ٿيل آهي. سندس هيءُ ديوان پڙهندي مون محسوس ڪيو آهي ته سندس شاعريءَ ۾ رُتون، فقط معروضي سطح تي نٿيون مٽجن، پر موضوعي سطح تي بي ساختہ طور تي به مٽجي وڃن ٿيون. سندس شاعريءَ ۾ احساسن جي اُوچتي آيل لهر جي بازگشت به آهي ته سندر احساسن جي نوید به آهي. رُوح جي پُراڻن آثارن تي بوندن جي مهڪار به آهي ته ڏڪن جي ڪُوسي واءِ جي شڪايت به آهي:

وري واءِ آڻي بسنتي نئين رُت،
پراڻيءَ زمين تي پکيڙي ويو آ.

سُڪي دل کي ڪيڙي، چٽي ٻج ڏڪن جو
اچي چاڪ دل جا اُڏيڙي ويو آ.
(خالده نسرین)

فطرت ڪائنات جي آفاقي سچائي آهي. فطرت ڪشش آهي. رُوح جو آڻڻ آهي. زندگي آهي. انسان جي موضوعي اُٿل پٿل جو فطرت سان گهرو تعلق آهي. حساس دل ماڻهو فطرت ڏانهن وڌيڪ رغبت رکن ٿا. سندن اندر جي ڪائنات جي خطابت به فطرت سان هوندي آهي. اُهي نه صرف فطرت ۾ پنهنجي غمن جا اولڙا پسي وٺن ٿا. پر مسرتن کي به فطرت سان ونڊين ٿا. شاعراڻي مزاج جو ته رُوح، فطرت نگاريءَ ۾ ئي هوندو آهي. عقل شاعريءَ جو

حسن آهي ته جذبو شاعريءَ جو ڪردار آهي. خالده نسرین وٽ به فطرت سان اهڙي هم ڪلامي آهي. روڳ ۽ سوڳ آهي. سندس مسرتن جي گواهي ڪٿي گلن کان ورتل آهي ته ڪٿي چنڊ کان ورتل آهي. جيڪو گڏهن سندس خوشيءَ جي احساسن جو همراهي ڪندڙ رهيو هو. اها نزاڪت جي تقاضا ۽ نفيس پٽي جي علامت آهي. جيڪا ڪيترن ئي ماڻهن جي احساسن جي هوبهو عڪاسي ڪري ٿي. جڏهن خالده نسرین وٽان گذري ٿي ته اها فن ۾ پوئجي سمڙي مالاها بڻجي پوي ٿي:

نه ڪو گل ڪتابن ۾ هاڻي رکون ٿا.

نه خط ڪنهن جي نالي لکي ڪو لکون ٿا.

تڪي چنڊ هاڻي نه ڳوڙها ڳڙن ٿا.

نه ڪنهن لاءِ نياپا هوا ڪي ڏيون ٿا.

تشبيهه جو استعمال خالده نسرین جي شاعريءَ جي اهم خاصيت آهي. تشبيهون جيتريون خوبصورت ۽ شفاف هونديون، شاعريءَ ۾ اوتري چڱ ۽ سگهه پيدا ٿيندي. هر دور جو انسان پنهنجي گهرج کي تشبيهن سان واضح ڪرڻ جو معيو ساريندو آهي ته جيئن سندس تصورن جي منتقليءَ ۾ سهل پسندي پيدا ٿي سگهي. شاعريءَ ۾ تشبيهن جو جنم آستان رهيو آهي. خالده نسرین جي غزلن جي تشبيهن جي رنگت منفرد ۽ نرالي آهي. شڪِ نثو ڪري سگهجي ته هوءَ ڪا پڪي پختي شاعره نه آهي. ٻيو ته غزل جي فن ۾ سندس اهو ڪرافت موجود رهيو آهي ته انهن ۾ ڪافي رواني هوندي آهي. رواني واري خاصيت پاڻ هرتو عروض مان ڦٽي نه نڪرندي آهي. پر تخليقڪار جي ڪاريگريءَ تي انحصار رکندي آهي. ڪهڙن لفظن کي ڪهڙي مناسب يا ٺيڪ ٺاڪ جاءِ تي ملائي رکجي، جو سئون ٻوليءَ توڙي صوت يا موسيقيت ۾ سربليون لڳن. اهو روانيءَ جو فني ڪم آهي. جڏهن ڪوبه ڪلام تخليق ڪيو وڃي ٿو ته پوءِ ان کي تحت اللفظ پلي پڙهجي، پر وڌيڪ بهتر ٿيندو ته ان کي ڳائي ڏسجي ته ان ۾ ڪا رندڪ يا اٽڪ ته نٿي

ٿئي؟ روانيءَ کي اُن طريقي لِيڪَ ڪري سگهجي ٿو خالده نسرین جي غزلن
۾ اهو روانيءَ جو ڦٽن چڱي مقدار ۾ ملي ٿو:

نه ڪنهن سان شڪايت نه ڪا ريس باقي،
نه ڪنهن سان رُسون ٿا نه ڪنهن سان وڙهون ٿا.

وڃي محفلن ۾ وٺي ڪُنڊ ويهون،
نه سامهون اچون ٿا نه ڪنهن کان لڪون ٿا.

غزل ڪيترن ئي طريقن ۽ قسمن ۾ لکيو وڃي ٿو پر مون کي ڪنهن به
غزل جي مختصر سِتن اندر شفاف پڻو وڌيڪ متاثر ڪندو آهي، ڇاڪاڻ ته
مختصر سِتن ۾ ڪو به سنيهو جلد منتقل ٿي ويندو آهي. ايئن ئي ننڍيون
سِتون وڌيڪ مترن ٽين ٿيون. مختصر سِتن جي نحوي ۽ صرفي حالت به
وڌيڪ بهتر رهي ٿي. هڪ ڀاڱي به اُن کي آسانيءَ سان سمجهي ياد رکي
سگهي ٿو. دراصل ٻولي، جيڪا جديد لسانياتي فلسفن موجب، انسان جي
اظهار جو شفاف ميڊم نه آهي، تنهن ٻوليءَ ۾ اظهاريت جي لاءِ انسان ٻوليءَ
جي لفظن / نشانن يا علامتن کي استعمال ۾ آڻي ٿو. لفظ علامتن نما ٿين ٿا،
جن جا تصور سڀيتائي يا ڪلچرل ٿين ٿا. تهذيب / ثقافت / ڪلچر شين جي
نالن جو تعين ڪري ٿو. شين جي نالن جي تقريءَ مان جيڪي تصور اُڀرن
ٿا، انسان انهن تصورن جي ئي نمائندگي ڪري ٿو. لفظ پنهنجي ثقافتي ۽
سڀيتائي مقرر شعور ۾ انسان کي قيد ڪري ڇڏين ٿا. تخليقڪارن جا ذهن
اکثر غير معمولي ٿين ٿا، ڇاڪاڻ ته انهن وٽ ادراڪ جي حس، عام ماڻهوءَ
جي مقابلي ۾ وڌيڪ تيز ٿئي ٿي، جنهن ڪري اهي زندگيءَ جي تجربن کي به
مختلف زاوين کان ڏسن ٿا. اهي باريڪ سطح به ڳولهي لهن ٿا. پر اهم ڳالهه
ته اهي تنگ ۽ بُوريت جو شڪار ڪندڙ عام معاشرتي معنائن خلاف
مزاحمت ڪن ٿا. اها مزاحمت سندس تخليقي روپن ۾ اظهار جي نروار ٿئي
ٿي. پر اهم ڳالهه ته هر تخليقڪار جڏهن ڪجهه تخليق ڪري ٿو ته هو
لفظن جي لغوي معنائن مان پيدا ٿيندڙ يڪسانيت ۽ بُوريت کان بيزار ٿئي ٿو.

هُوَ چاهي ٿو ته ڪنهن نه ڪنهن طرح ساڳي ئي معنويت جي ورجاءَ کان ٻاهر
 نڪري اهڙو ڪجهه اظهاري جيڪو اڄ تائين اظهار جي نه سگهيو هجي. ان
 ڪري هُو لغوي اصطلاحِي، سڀيتائي/ثقافتي معنائن کان ٻاهر نڪري
 شاعراڻي ٻوليءَ ۾ پناهه وٺي ٿو. بهترين تخليقڪار وسيع تخيل کي گرفت ۾
 آڻڻ جا جتن ڪن ٿا. پر لفظن جي معنويت کڻي پوي ٿي. انڪري علامت
 سازي ڪن ٿا. تخليقي ٻوليءَ کي چونڊين ٿا. لفظن ۾ تاثر جي وحدت سمائڻ
 جي ڪوشش ڪن ٿا. جيئن خالده نسرین جي غزل جا هي بند آهن:

باڪن ڦٽڻ کان پهرين نيٺن تي هٿ ڏئي،
 انڌا ٿا ڪن شڪايت اُپري نه ٿو سراج،

سيني ۾ گهٽجي آخر مرنڊو مڪالمو
 اظهار کي ٿو گهرجي لفظن سندو خراج.

خالده نسرین جي غزل ۾ عام معاشرتي معنائن جي تقريءَ جي اُبتَر
 باطني معنويت آهي. اُنڪري سندس غزلن جي ظاهري معنائن تي ليڪا
 ڪڍي بيهڻ، سندس فن سان ناانصافي ليکبي. هُن وٽ فطرت نگاري ته آهي
 ئي، پر اُن فطرت نگاريءَ کي هُن استعارا نگاريءَ ۾ پيش ڪيو آهي. هُن جي
 شاعريءَ جي رڳو معروضي شڪل جو نظارو ماڻي، سندس فن جو ڪاٿو نٿو
 ڪري سگهجي. پر سندس سٽن جي باطن ۾ ڪا درد جي ميراث ڳولڻي پوي
 ٿي، تنهن کان پوءِ ئي معنويت جا گوهر نظر اچن ٿا. مثال طور: ”خزان جهڙي
 اُداسي“ هڪ استعارو آهي. پر جڏهن ادراڪ هيٺ آڻي ڏسبو ته موضوعاتي
 سطح تي ساڳي ڪيفيت کان سواءِ، اُن جو تعين ڪٿي ڪري سگهيو؟ باغ
 ته سُڪل سڙيل به آهن ته سر سبز به آهن. هتي شاعريءَ ۾ جنهن ”باغ“ کي
 شاعره استعارو بڻائي ورتو آهي، اهو باغ ڪنهن ماڻهوءَ جي اندر جو باغ هو.
 جنهن ۾ سُڪون، راحت ۽ لطافت هئي، جنهن جون هاڻي لامون به سڙي ويون
 آهن ته، اُنهن لامن جا آڪيرا به ڪڪ پڻ ٿي ٿڙي ويا آهن. سوال هيءُ آهي ته
 اُنهن سڀني اجگر سُورن جا ذميوار فطرتي لقاءَ آهن؟ يا انساني سماج آهي؟

أهي سوال معروضي ۽ موضوعي جوابن جي ورهاست ڪن ٿا. مون لاءِ اُن کان به وڏو سوال هتي آهي ته شاعره هتي خزان جي رُت کي ڪهڙيءَ نه خوبصورت ڪرافٽ مئنشپ سان درد جو استعارو بڻائي ورتو آهي! خالده نسرین جا هي بند نه صرف انساني سپاءَ جي فطرت سان جڙيل رشتيداريءَ کي چڱي طرح پڌارين ٿا، پر زماني جي متحج سان بدلجندڙ انساني ڪيفيتن جا به ساڳي آهن:

ٿيا جي ڪله ڪلي ڪيرا،

رُتن ٿا اڄ سوين پيرا.

خزان جهڙي اداسيءَ جو

ڪيا هن روح کي گهيرا!

ويو جڻ باغ ئي اُجڙي

نه لامون ۽ نه آڪيرا!

شاعريءَ جي بيانيي ۾ ماحول نگاري يا منظر ڪشيءَ جو ڪردار شاعريءَ جي جمالياتي سگه جو ضامن هوندو آهي. ماحول نگاري شاعريءَ جو تاثر به خلقي ٿي ته ڪائنات جي مظهرن جي تصوير ڪشي به ڪري ٿي. شاعراڻي نگاهه، شين ۽ لقائن لاءِ جڏهن عجابي بڻجي وڃي ته اهڙيون خوبصورت سِتون وجود ۾ اينديون آهن، جن ۾ نظارا ساهه ڪڍندي نظر ايندا آهن. جيئن خالده نسرین جون هي سِتون، فطرتي نظارن جي تجسيمي صورت پسان ٿيون. هڪ حساس دل شاعره جي حيثيت ۾ هوءَ نه صرف فطرت مان عڪس کڻي ٿي، پر انهن عڪسن ۾ هوءَ ڌرتيءَ جي درد کي به پسائي وٺي ٿي ته فطرت جي رُست کي منطقيت بخشڻ ۾ پڻ ڪاميابي به حاصل ڪري وٺي ٿي:

فطرت رُست تي آهي، سنڌو سُڪڻ تي آهي،

ڌرتي ٿئي نه بنجر، ٻڌ تهمتن جي گونج،

موجن ۾ ناه مستي، هيرن وڃائي هستي،

ڪينجهر هجي يا منجر، ٻڌ تهمتن جي گونج.

شاعريءَ جي رُوحاني غذا فطرت آهي. فطرت شاعريءَ جي اشاريت آهي. فطرت ئي آهي، جيڪا شاعريءَ جي گسن پَنڌن جو تعين ڪري ٿي. ٻيءَ صورت ۾ سماج وٽان سڌيون شيون ڪڍڻ سان، شاعريءَ جي نڙي خشڪ ٿي وڃي ٿي. سماج جي ڪڙاهت، شاعريءَ جي اکين مان ڳوڙها وهائي وجهي ٿي. اُها فطرت ئي آهي، جيڪا شاعريءَ جي اظهاريت جي پناهه بڻجي ٿي. شاعريءَ کي چانو عطا ٿي، پوءِ ڪڏهن عڪسن ۾ ته ڪڏهن استعارن ۾ ڪڏهن تشبيهن ۾ ته ڪڏهن محاکات ۾ فطرت، پاڻ اظهاري ٿي. پوءِ انسان جي موضوعي دنيا ۾ اُن سان واڳجي وڃي ٿي. اهڙيءَ ڏسا ۾ خالده نسرین جي غزلن ۾ موجود خارجيت به داخليت جي آئينه داري ڪرڻ کان خالي ڪانهي. هوءَ فطرت جي بيشمار نشانين کي زندگيءَ جي ڪيفيتن سان ڀيٽي، پيش ڪرڻ وارو آرٽ رکي ٿي. وقت ۽ اُن جي فاصلي کي هوءَ فطرت جي ماحول ۾ گڏي وٺڻ جا گر جاڻي ٿي ۽ دل جي ماضيءَ ۽ حال کي هوءَ منظر ڪشين جي گسوتي تي پرکي، جڻ ته ماڻهو کي پنهنجي شاعريءَ وسيلي نئون سواد ۽ نئون دڳ ڏئي ٿي:

دل جي ڌرتي ۾ آهي رڻ پت جهڙي رُج ئي رُج،
اُڌري وقت جي واري ٿي، هر پاسي ڏسجي ٿي سڄ.

اهڙي تاسي دل آهي نتمڻ ۾ ڪو صحرا جڻ،
پر جي سانوڻ آيو هو ڪونه لٽي پر منهنجي اڃ.

فطرت، انسان کي هر دور ۾ وحدت جو درس عطا ڪري ٿي. تفرقي کان نجات جو رستو ٻڌائي ٿي. ماڻهوءَ جي من کي متحرڪ ڪري ٿي. احساس جا تاڪيا کولي ٿي، روح کي تازگي بخشي ٿي. فطرت، ذهن جو وسرام آهي. محبتن جي جنم ڪار آهي. شاعريءَ ۾ جڏهن به فطرت نگاري ٿئي ٿي ته، عشق جا پراڻا فسانا ياد اچن ٿا. چاهتن جي نئين شوق جي پالنا ٿئي ٿي. دردن جا ديرا مهڪي پون ٿا. خوشين جا ڪيٽ ٽڙي پون ٿا. اُها به هڪ حقيقت آهي ته انسان جي اندر جي ڪائنات سموري خارجي دنيا کان وسيع

ٿئي ٿي. اُن جي دريافت موجوده زماني تائين شاعريءَ کان وڌيڪ بهتر ڪوبه
ميڊيم نه ڪري سگهيو آهي. شاعريءَ ۾ غزل ته آهي ئي موضوعي صنف،
جنهن ڪري غزل عشق جو چڻ تاج آهي. پيار جو تخت آهي، چاهتن جي
دربار آهي. انڪري غزل حساس دل ماڻهوءَ جو ويجهو رشتيدار آهي. غزل،
پنهنجي سمورين خاصيتن ۾ جيڪا غالب خاصيت رکي ٿو سا عشق جي
خاصيت آهي. غزل، زلفن جي خوبصورتِي سميتي وٺي ٿو. ڳلن جي لالڻ
عڪسي ٿو. چپن جي خامشي گهوري وٺي ٿو. اکين جي برسات عڪسي وٺي
ٿو ۽ ڪردارن جي ٿرشي چڪاسي وٺي ٿو. غزل، جيڪو بنيادي طور عروض
جي پلاٽ جي صنف آهي، تنهن ۾ سوئيءَ جي پاڪڙي جيتري سنهڙي
خوبصورتِي به پرکي وٺي ٿي. خالده نسرين جي غزلن ۾ به فطرت نگاريءَ
کان جيڪا پهرين سگهاري راهه نڪري ٿي، سا محبتن جي راهه آهي. نظر
جي جادو جي ڪهاڻي آهي. شخصيت جي تشڪيل ۽ لاتشڪيل جي ڳالهه
آهي. تارن ڳڻڻ واري سوڳ جي آتم ڪٿا آهي. زندگيءَ جي رومانٽڪ
تجربن جو نچوڙ آهي. انڪري ئي هوءَ عشق کان محروم دليين کي ويران سڏي
ٿي ۽ عشق کي عظيم جذبي طور پيٽا پيش ڪري ٿي:

سڀ کان عظيم جذبو دنيا ۾ آهي عشق،
ويران سا ئي دل آ، جنهن دل ۾ ناهي عشق.
تارا ڳڻيندي گذري جنهن جي نه رات ڪا ئي،
ڄاڻي سو ڇا حقيقت؟ آخر ته ڇا هي عشق.

ڪا به شاعري تصوراتي سٺاءَ بنا رپورٽ نما شاعري آهي. صحافت
آهي، پر شاعري نه آهي. سمورو عينيتي فلسفو شاعريءَ جو ڪاڄ آهي. تصور
آسماني تشڪيل تائين به عرفانيت ماڻي ٿو. تڏهن ته شاعري به مافوق
الفطرت پسند به آهي. تخيل، زميني حقيقتن جي شرط جو پابند ڪونهي، پر
مابعد الطبيعات جي لڪل رمزيت تائين رسائي حاصل ڪرڻ جو مُتلاشي
آهي. رومانيت به ائين ئي خلقجي سگهي هئي، جڏهن صرف جذبو مقدس
حيثيت جو حامل بڻيو هو. احساس اُن جا جان، نشين هئا. اولهه ۾ جڏهن

رُومانويت جي تحريڪ اُپري هئي ته شاعريءَ ۾ قياس کي افاديت نصيب ٿي هئي. قياس، تصور نما خيال کي چڱو هو جنهن ۾ ڪنهن هڪ فڪر، خيال يا گمان کي ٻئي گمان يا سوچ سان تمثيلي طور پيڻيندي هم وزن ڪيو ويندو هو. اهڙيءَ طرح مادي دنيا جي اجگر وزن کان چوٽڪاري وٺڻ جي رستن جو تعين ڪيو ويندو هو. مادي دنيا ۾ سخت گيري آهي. جڏهن ته رُومانويت لطافت ۽ نرملتائن جي ديس جي ڳولائو رهي آهي. انسان کي زندگيءَ جي تلخ حقيقتن کان پٺاڻ ۽ رڳو رومانويت ئي ڏني آهي. شاعري رُومانويت لاءِ وڌيڪ سازگار بڻجي ٿي. اڄ به رُومانوي تحريڪ جا اثر دنيا جهاڻ جي ادب ۾ پسي سگهجن ٿا. جڏهن جديد سنڌي شاعريءَ پڙهجي ٿي ته اُن ۾ حقيقت نگاريءَ جي برعڪس، نوي کان پنجانوي سيڪڙو شاعري رڳو رُومانويت جي روشنيءَ ۾ سفر ڪندي نظر اچي ٿي. رُومانويت ۾ وري ماتم وڌيڪ آهي. روج وڌيڪ آهي. سوڳ ۽ وچوڙو وڌيڪ آهي. وڌيڪ آهي. غم ۽ درد آهن. رڳو سور ئي سور ڀريو ويڙاڳ آهي. خوشي نهايت ڏهت نظر ايندي، سُڪ، شانتِي ورلي ملندي زندگيءَ جو توازن بگڙيل نظر ايندو. خوشحالي جي برعڪس بدحالي هوندي ترقيءَ عيوض احساسن جو جمود وڌيڪ هوندو. احساسن جو جمود دراصل اها جاءِ آهي، جتي احساس، اصلاح طرف منتقل نه ٿي سگهي ۽ عقل طرف مائل ٿي نه سگهي. جذبي ۽ شعور جو ميلاپ ئي دراصل سنو ادب تخليق ڪندو آهي. بغير شعور جي جذبو به ديوانگيءَ جي سپرد ٿيو وڃي. رُومانويت عقل جي سختيءَ کان خوفزدہ رهي آهي. عقل زندگيءَ جو رُوح روان آهي. اُنڪري جڏهن اولهه ۾ اڻويهين صديءَ ۾ حقيقت نگاريءَ جي تحريڪ اُپري هئي ته رُومانويت جي تحريڪ جو سج لهي چڪو هو. اسان وٽ رومانويت ”عمرِ دراز“ ماڻي آهي. سنڌي شاعريءَ ۾ رُومانويت جڙ ته آفاقي بڻجي آئي آهي. اُن جو هڪ وڏو سبب جاگيرداري سماج آهي، جيڪو پنهنجي طبعي عمر ته کائي چڪو آهي. پر وڌندڙ سرماياداري ۽ وڌندڙ شهري تهذيب جي هن عهد ۾ پوءِ به اُن جي نيم سماجي شڪل موجود آهي. ڇاڪاڻ ته صدين جي جاگيرداراڻي دور جي نفسيات اڃان به مقدس بڻي بيٺي آهي.

جيئن ته جاگيرداري سماج سرمايادارائي سماج جي مقابلي ۾ پوئتي پيل
هوندو آهي، تنهنڪري اهڙي سماج ۾ سماجي پوسٽ به مرس ٿيندي آهي.
مستون موڪلائي وينديون آهن. سنڌي سماج جي سموري جُرت ئي اهڙي
آهي. فطري طور اسان جي شاعري به اُن صورتحال جي ساخت جو بيانو آهي.
منهنجو ذاتي خيال آهي ته رومانويت لوڪ پسند نه پر دل پسند ٿيندي آهي.
اجتماعيت جي برعڪس رومانويت، ليکڪ جي ذات کي ادب ۾ وڌيڪ اوسر
۽ نڪار ڏئي ٿي.

خالده نسرین جي شاعريءَ ۾ ڪجهه ٻيا موضوع به آهن. سماجي
سطح تي ايتري مايوسيءَ باوجود، هن جي غزلن ۾ هڪ اتساهڪ فضا آهي.
ولولو آهي. نئين آس جا ڏيڻا آهن. باڪن جي نئين نويد آهي. الڪن جي زوال
جي اميد سازي آهي. نين رتن جي حسرت آهي. منزلن جي جاڳرتا آهي.
زماڻا سازي آهي. رائج سماجي قدرن جي شڪوه آهي. اهو سڀ ڪجهه
سندس رڳو ذهني ميراث مان ڦٽي نه نڪتو آهي، پر اُن لاءِ هن اندر جي
تخليقي خيالن کي به فڪري سونهن بخشي آهي. انڪري ايئن چئجي ته
ڪرافت کي هن جڙ پاڳ جو حصو بڻائي ورتو آهي. يقيناً هن رياضت ڪئي
آهي. هن هڪ پورهيو ڪيو آهي ۽ ڪنهن جو به پورهيو وڃائڻ نه گهرجي:

نئين شام ايندي ڪٿي پاڻ سان شب،
سمي سور سج پوءِ باڪون ڇڏيندو.

اکين کي رهي ٿو اهو هاڻ اُکو
ڪڏهن باڪ ڦٽندي ڪڏهن ڏينهن ٿيندو.

متان ڪو گمان تون رکين هاڻ دل ۾،
وٺي هٿ سان توکي ڪو منزل ڏي نيندو!

زمانو ڪيو آ قدر ڪنهن جو جيئري،
سو ”نسرین“ جو پي قدر پوءِ ٿيندو.



خالده جي هن ديوان ۾ حقيقت شناسي به آهي ته حالتن جو ادراڪ به آهي. سماج جي روين جو مشاهدو به آهي. اصلاح به آهي. شعوري هدايت به آهي. زماني جو تجربو به آهي. روشن خيالي به آهي ته ڪٿا سچ به آهن. عاجزي به آهي ته سُڌڪا به آهن. سندس شاعريءَ ۾ تلخ حقيقتن جي تصوير ڪشي به ڏاڍي گهري انداز ۾ ڪئي وئي آهي. سندس شاعريءَ ۾ ننڍي وزن کان وڏن وزن تي طبع آزمائي ٿيل آهي. خالده ديوان سرچڻ وقت ڪنهن ڏکيائيءَ مان گذرندي نظر نٿي اچي. هونئن قافيا واريا رديف. وار غزلن سرچڻ لاءِ وسيع علم وسيع تجربو ۽ وسيع فن جي ضرورت هوندي آهي. خالده نسرین ڪنهن نه ڪنهن طرح هن پنهنجي ديوان ۾ پنهنجي علم، تجربي، مشاهدي جي لحاظ کان ڪافي بهتر نپايو آهي:

خدا خود کي سڏائڻ آ، صفت فرعون جي نادان!

بندا آهيون اسان انسان، پڌايون ڇو وڌايون ڇو؟

ڏسي ليڪا نصيبن جا چڙهي هٿ پير ڇو ويهون!

ڪري تدبير ريڪائون نيون پاڻهي نه ٺاهيون ڇو؟

هيءَ دنيا اڻ پوري آهي، اها ڳالهه حساس تخليقڪار وڌيڪ شدت سان محسوس ڪري سگهي ٿو. تڪميل ۽ مڪملتا هن مادي دنيا جي ته ٿيڻي ئي نه آهي. دنيا ۾ هر ڪو پنهنجو ڪردار ادا ڪري هليو وڃي ٿو. انت ته عرفانيت آهي. جنهن لاءِ گهڻو ڪجهه گهرجي ٿو. تيز رفتاريءَ هن دور جي انسان لاءِ وڌيڪ پيچيدگيون جنميون آهن. زندگي جيئن پوءِ تيئن مشڪل ٿيندي پئي وڃي. اليڪٽرانڪ شين ۽ نئين اليڪٽرانڪ رشتيداريءَ پراڻن سماجي قدرن جو زوال آڻي ڇڏيو آهي. علم هائي واپار بڻجي ويا آهن. علمن کي ڏاهپ تخليق ڪرڻي هئي. پر علم وڪري ۽ خريداريءَ جي مڪينزم تائين محدود ٿي ويا آهن. علم جا دڪان ته سڃايل آهن، پر ذهانت بازار جو سودو ڪونهي. شيشي جون ڍڳهيون ديوارون آهن، پر اخلاقي سطح تي انسانيت جي اُبتڙ حيوانيت جو دور نظر اچي رهيو آهي. تهذيبي شعور جي

رڪ پئي اڏامي. اهڙي غير نظرياتي، غير منطقي دور ۾ خالده نسرین، اهڙي ادراڪ کي پنهنجي فن ۾ پوئي نهايت ڪاريگريءَ سان پيش ڪندي چڻ ته هوءَ هن عهد کي هڪ قابل نقاش جيان اُڪري نروار ڪري ٿي:

اڃ لڳي ٿو چڻ هجون پٿر جي جهوني دور ۾
فرق ناهي ڪجهه رهيو ماڻهوءَ مرونءَ ۽ ڏور ۾.

ڪر نتيجو ڪونه نڪتو فلسفي يا راءِ جو
ڪا ڪمي منطق ۾ آيا سوچ، فڪر ۽ غور ۾.

هونئن ته سنڌي شاعري ماضيءَ کان حال تائين رومانٽيزم ۽ مزاحمت کان سراسري طور اڳتي نڪري نه سگهي آهي. دنيا جهانن جي ٻين فلسفن، مثال طور: اولهه جي جديد فلسفي توڙي عجم جي فلسفي کي جديد سنڌي شاعريءَ ورلي ڪو ”اٿي ۾ لوڻ جيترو“ چميو آهي. اُن جا انيڪ ڪارڻ آهن. پر وڏو ڪارڻ مطالعي جي ڪوٽ ۽ دنيا جهان ڏانهن عدم دلچسپي آهي. چند شاعرن کان سواءِ شاعرن جو چڱو خاصو تعداد صرف پنهنجي مخصوص حلقي جي شاعري پڙهي، واه واه ڪري ٿو. تنقيد جيتري به ٿئي ٿي، برداشت ڪندڙ صرف آڱرين تي ڳڻن جيترا بچن ٿا. سموري دنيا مسئلستان آهي. ڪئين حادثا سنڌي شاعريءَ جو مُنهن مُهاندو به ڏسي نه سگهيا آهن. ويهين صديءَ کان اڪهين صديءَ تائين دنيا ۾ ڪئين انساني آزاديءَ جون تحريڪون اُڀريون آهن. فلسفن پٺيان ردِ فلسفا آيا آهن. مهاڀانن، جن دنيا کي ڪائنات ۽ سماج جو شعور ڏنو ۽ زندگيءَ گذارڻ جا دستور عنايت ڪيا، تن جي فطرتي سنڀي تي به آڱريون ڪڇي ويون آهن. بلاڪ ٽئا آهن. ڪيترن ئي نظرين جا گهر سڙيا آهن. انساني ذهني لاڙن ۾ هڪ پونچال آيل آهي. عقل تي بي اعتماد غالب وئي آهي. سائنس انسان کي مڪمل طرح دريافت ڪرڻ ۾ ناڪام وئي آهي. مافوق الفطرت، شين ڏانهن رجحان موٽي آيا آهن. سموري دنيا ۾ پورهيتن جي استحصال ۾ واڌ آئي آهي. پر پورهيت کان سماج جي هڪ طبقي هجڻ واري حيثيت به ٽري وئي آهي. هن دور جي سرمايادار طبقي هڪ ڪنزيومر سوسائٽي پيدا ڪرڻ ۾ ڪاميابي حاصل

ڪري ورتي آهي. اهڙن انيڪ ٻين عالمي حادثن کي جديد شاعري پنهنجي گرفت ۾ آڻي نه سگهي آهي، جيڪو هن دور جي سنڌي شاعريءَ جو هڪ وڏو الميو آهي. ان جي باوجود خالده نسرین جا موضوع سنڌ ۽ سنڌي سماج جا پرجهلا نظر اچن ٿا. هُن جيترو به سنڌي سماج جي مسئلن کي چُهيو آهي ته ڏاڍي ڪرافت سان چُهيو آهي. هُن سنڌ جي پورهيت ڪلاس کي به بنيادي اهميت ڏني آهي. هوءَ مزدور کي پراڻن دستورن جو ردُ سڀڪاري ٿي ۽ پنهنجي حقن جي حصول خاطر اتساهي ٿي:

دستور سڀ پراڻا مزدور ڪر تون رد،

ناسور ٿي ويا جي منشور ڪر تون رد.

همت ذري ڪپي ٿي حق جي حصول لاءِ،

مجبور ٿي ڪيو جو منظور ڪر تون رد.

انڌير آ مڃايو معذور فڪر فن!

گهرجي نه روشني ٿي بي نور ڪر تون رد.

کيڙي پني تون هاري، پوءِ پي سمهين ٿو بک،

پر جي نه پيٽ جنهن سان تندور ڪر تون رد.

خالده نسرین جي شاعريءَ ۾ مزاحمتي رنگ به نظر انداز ڪرڻ جهڙا نه آهن. سندس مزاحمت جو هڪ وڻندڙ روپ ته اها اصطلاح نگاريءَ آهي، جيڪا نهايت گهري علامتي سازيءَ ۾ آهي. سندس شاعريءَ جي وڏي خاصيت هي آهي ته اها لڪل رخ به رکي ٿي. اها انفرادي سطح تي به وٺي سگهجي ٿي ته اجتماعي سطح تي به پوري لهي ٿي. مزاحمت ۾ هوءَ پُر اميد آهي. هوءَ بحیثیت شاعره مزاحمتي اعتبار کان صرف پنهنجي ذات لاءِ نه، پر سموري جڳ جي سوجهري جي ڳالهه ڪري ٿي:

جيسين ڦٽي نه باک ڪا تيسين ٻري صباح،

سمجهي ٿو سوجهري جو جڳ جنهن کي اصطلاح.

طوفان جو نه تنهن ۾ ٿورو به ڏوه هو
 پيڙي کي ڪُن ۾ آڻي ٻوڙي ويو ملاح.
 (خالده نسرین)

خالده جي شاعري ظلم، ڏاڍ، بربريت، ڏهڪاءُ، وحشت ۽ ناانصافيءَ
 جي خلاف شاعري آهي. هوءَ جڳ کي امن ۽ انصاف پرڻي سماج جو تصور
 ڏئي ٿي. جنگ ۽ جدل جي خاتمي جو خواب ڏسندڙ شاعري آهي. اجتماعي
 سازشن خلاف مزاحمتي تصوير ڪشي ڪندڙ شاعري آهي. هوءَ ظلمتن جي
 ڏينهن جي ختم ٿيڻ جي سڏ ڏئي ٿي:

هڪ ڏينهن اهڙو ايندو رهندو نه جڳ ۾ ڏاڍ،
 ڪو شخص ڪنهن جو ناحق، سهندو نه جڳ ۾ ڏاڍ.
 هٿيار حرفتن جا ويندا فنا ٿي نيٺ،
 کاتي جيان پو ڪنڌ تي، وهندو نه جڳ ۾ ڏاڍ.

هن انتظار ۾ ڇا؟ ٿيندي حياتي پوري!
 ڏاڍن تي ڏاڍو بطجي لهندو نه جڳ ۾ ڏاڍ.
 (خالده نسرین)

سنڌي شاعري ڪيتري به جديد ترين ٿي وڃي، پر ڌرتيءَ جي ٿڌي
 ڪوسي واءِ سان وساري نٿي سگهي. هر شيءِ جي ارتقا ٿئي ٿي. سنڌي لوڪ
 ڏاهپ، سنڌي ڪلچر، سنڌي لوڪ ڪهاڻين جي به هڪ تاريخ آهي. سنڌي
 شاعري پنهنجي ماضيءَ جي فڪري تهذيبي اولڙن ۽ عڪسن جي چانو ۾
 پلجي وڌي ٿي آهي. پر ماضيءَ جي شاعرن پنهنجي عهد جي حادثن، سُڪن ۽
 ڏکڻ توڙي روايتن کي ڪيئن ڏٺو ۽ ڪيئن پيش ڪيو؟ اڄ جا شاعر ساڳين
 تهذيبي عروجن ۽ زوالن کي ڪيئن ٿا ڏسن، تنهن ۾ فڪري زاوين جو فرق
 ٿيڻ گهرجي. ڇاڪاڻ ته سنڌ ماضيءَ کان تيز ته نه پر آهستي آهستي ارتقا
 ڪئي آهي. ڪجهه سماجي اوسر اڳتي وڌي آهي. اڄ جي سنڌي شاعريءَ ۾
 اهڙا فرق انتهائي ٿورا آهن. آڱرين تي ڳڻڻ جيترا به شاعر نه آهن، جن ايئن

ڪيو هجي. ٻن ٽن ڪيو ته خير آهي. اهو ڪو مجموعي لاڙو يا تخليقي ڪارنامو نٿو چئي سگهجي. اهڙي ماحول ۾ خالده نسرین لوڪ روايتن کي موضوعي دنيا سان واڳيندي، انهن کي لوڪ استعارن ۽ رمزيت ۾ ڪاميابيءَ سان پيش ڪري ٿي:

بيجل نه چنگ جي تون ڪا چيڙ تار تند،
هي ساز تنهنجو آهي، مون لاءِ چار ڦند.

منهنجي خيال ۾ خالده نسرین جي ديوان جي فن طرف ڏسجي ته سڀ کان اول ته ڪنهن به رديف واريا قافيا وار ديوان سرجو وقت ٻوليءَ تي قدرت جو هجو لازمي آهي. ٻوليءَ تي قدرت حاصل ڪرڻ لاءِ شاعر / شاعره جو ٻوليءَ بابت نه صرف مضبوط حافظو ضروري آهي، پر ٻوليءَ جي علم، مشاهدي يا تجربي جي به گهڻي گهرج آهي. ديوان سرجو، ڪو آسان تخليقي پورهيو ڪونهي. موضوعاتي طور تي به هڪ شاعر / شاعره وٽ وسعت جو هجو لازمي آهي. انهيءَ کان سواءِ جيئن ته ديوان غزليه شاعريءَ جي زينت بڻجن ٿا ۽ غزل هڪ عروضي صنف آهي. انڪري شاعر يا شاعره وٽ عروض جي به سٺي ڄاڻ هجو گهرجي. ڇاڪاڻ ته مختلف موضوعن ۽ خاص ڪري ”الف“، ”ب“ کان ”ي“ تائين وارن اکرن سان، رديف يا قافيا سرجو وقت، مختلف بحرن ۽ مختلف وزنن تي طبع آزمائي ڪرڻي پوي ٿي. ان کان علاوه خود غزل جي صنف، ماضيءَ کان موجوده وقت تائين جيڪا فني ۽ فڪري اوسر ڪئي آهي، ان کي به ذهن ۾ رکڻ جي ضرورت آهي. ان سموري پس منظر ۽ پيش منظر کي سامهون رکي، جيڪڏهن خالده نسرین جي هن ديوان جو جائزو وٺجي ٿو ته هوءَ سولن بحرن کان ڏکين بحرن جي وزنن تي ڪافي بهتر نموني طبع آزمائي ڪندي نظر اچي ٿي. فت پٽيءَ تي ته سندس وزنن جي ڪٽ ڪونه ڪبي. جيئن پراڻي عروضي تنقيد ۾ ڪيو ويندو هو. علم عروض سنڌي ٻولي جي مزاج سان سٺو سيڪڙو مطابقت نه ٿو رکي، ان ڪري هر شاعر يا شاعره عروض ۾ ڪجهه سمولت چاهي ٿو. منهنجي خيال موجب، ڪٽي ٻوليءَ جي فني صحت خاطر عروضي ماترائن جي گهٽ وڌائي قربان

ڪري سگهجي ٿي. ڪٿي وري خيال جي خوبصورتِي پيش ڪرڻ جي عيوض، عروضي سختيءَ کي قربان ڪرڻو پوي ٿو. خالده نسرین وٽ به ايتري وڏي ديوان سرجڻ ڪري يقيناً ائين ٿيو هوندو. خود خالده نسرین وٽ شاعري/غزل/مصرع/سٽ يا ديوان بابت، جيڪو فڪري خاڪو آهي، ان بابت هوءَ هڪ سٺي سٽ کي به تخليقي سعادت سمجهي ٿي. عروض تي به هوءَ پاڻ پنهنجو اظهار پنهنجي ئي غزلن ۾ ڪري ٿي:

مون تي لهي مٿان کان پهچي ٿي توڙ مصرع،

پوئي غزل ٿي پورو مضبوط نوڙ مصرع.

بيڙي خيال جي ڪا ترندي وڃي بحر ۾

گهٽ وڌ ڪري وزن تون پنهنجي نه ٻوڙ مصرع.

مفعول فاعلاتن مفعول فاعلاتن،

پوري عروض تي آ ڪيڏي به توڙ مصرع.

منهنجي خيال موجب، هڪ ديوان، جنهن ۾ قافيي يا ردیف جي ”الف-ب“ واري ترتيب تي نظم يا غزل لکڻا پون ٿا، سو ڪم تخليقيت کان وڌيڪ مڪينڪي بڻجي وڃي ٿو يا پريڪٽس جي تاريخ بڻجي وڃي ٿو. ڪو به تخليقڪار ڪيتري به ڪوشش ڪري، پر هن کي معيار جي برعڪس مقدار تي پاڙڻو پوي ٿو. مقداري نوعيت جو سڀ پورهيو سون ڪونه ٿيندو نه ٿي سگهندو. تخليقڪار يا تخليقڪاره ننڍي هجي يا وڏي مقدار جي نوعيت جو ڪم ٻاڙو به هوندو ته سريلو به ٿي سگهي ٿو.

هن ديوان جي غزلن جي تشڪيل طرف ڏسجي ته ڪافي غزل نهايت سندر ۽ سپاويڪ آهن. ڪي غزل تشڪيلي يا بيمڪي طور نظم نما ته ڪي بيت نما، ته ڪي ڪافي نما آهن. انهن جي پيشڪش يا سٽاءَ به اهڙو آهي. ڪافي غزلن ۾ رنگ غزل آهي، غزل جو مزاج آهي، غزل جو اسٽائل آهي. جمالياتي خوشبوءِ آهي. خوبصورت تشبيهيون، خوبصورت استعارا، خوبصورت علامتون ۽ وڻندڙ ترڪيبي ٻولي آهي. خالده نسرین وٽ هڪ



شاعره جي حيثيت ۾ ٻوليءَ جي استعمال تي هڪ قدرت آهي. اُنڪري هوءَ اهڙو سگهارو ديوان سرجي سگهي آهي. ڇاڪاڻ ته ٻوليءَ تي دسترس کان سواءِ، اهڙو ديوان لکي ئي نٿو سگهجي. خالده نسرین جي شاعريءَ جي هڪ اهم خاصيت سندس منفرد انداز آهي. موجوده دور ۾ اڪثر شاعرن جي اسلوب ۾ به ساڳيائپ آهي. پر خالده وٽ پنهنجون نرالو اسلوب آهي، جيڪو سندس شاعريءَ جي انفراديت ڏيکاري ٿو:

چوڻيءَ تي شاعري جي پهچي ٿو ڪوئي شاعر،
 فن جي هماليه تي پهچي ڪا ڪوڙ مصرع.
 ديوان ۾ ”الف“ کان ”ي“ تائين جي غزل هن،
 تن ۾ ڪا شاعري جي هوندي نچوڙ مصرع.

خليق بگهيو

مورو

02 آگست 2021ع

پنهجي پاران:

ورق کي اتهاس ڄام 'نسرین' تون اٿلائي ڏس!

شاعري الهام به آهي ته فن به، آمد به آهي ته آورد به، جنهن ۾ مواد ۽ هيئت سان گڏ تحرڪ به لازمي آهي. احساس کي اظهار گهرجي ۽ اظهار کي لفظن جو وسيلو. کي شاعر فطري طور موزون طبع کڻي پيدا ٿيا آهن، جن کي قدرت تمام گهڻي فياضيءَ سان شاعريءَ جي ذوق، شوق ۽ ذات سان نوازيو آهي، پر تنهن هوندي به شاعريءَ جي مختلف صنفن تي طبع آزمائي ڪرڻ لاءِ علم عروض جي ٿوري گهڻي ڄاڻ ضروري آهي. علم عروض هڪ وسيع ۽ پيچيده علم آهي، جنهن ۾ شاعريءَ جي ٽيڪنيڪل جوڙجڪ، اصطلاح، اصول ۽ قاعدا، بحر وزن، تقطيع، زحافات، علم قوافي وغيره شامل آهن.

ٻولي ساکن ۽ متحرڪ با معنيٰ لفظن جو مجموعو آهي. هر ٻوليءَ جا پنهنجا ڌار اچار هوندا آهن. لفظن جي صحيح اچار لاءِ زير، زير، پيش، شد، مد، جي خاص اهميت آهي. ڪئين لفظ اهڙا آهن، جيڪي لکڻ ۾ هڪٽڙا، پر پڙهڻ يا ڳالهائڻ ۾ ٻيا آهن، مثال طور لکڻ ۾ خواب، خوشي وغيره اچي ٿو پر پڙهڻ ۾ خاب، خُشي ٿيو وڃي. لفظ: Trisyllabic Bisyllabic, Monosyllabic به ٿي سگهن ٿا، جيئن ته، غم درد، ڏکائيل وغيره، موزون يا پابند شاعريءَ جو سڄو دارومدار ئي ٻوليءَ جي گرامر جي ڄاڻ ۽ صحيح اچار تي آهي. لفظن جي تجزئي ڪرڻ سان معلوم ٿيندو ته، ڪنهن لفظ يا جملي جو بنيادي جز يا حصو هڪ حرفي يا ٻه حرفي يا ٽه حرفي آواز آهن. عروضي زبان ۾ اهڙن آوازن کي باقاعده نالا ڏنل آهن. جنهن آواز لاءِ ٻه اکر ڪتب اچن ٿا، تن کي 'سبب' ۽ جنهن ۾ ٽي آواز اچن ٿا، تن کي 'وڌ' چئجي ٿو.

جهڙيءَ ريت، صنف شاعريءَ جا ڪئين قسم آهن، تهڙيءَ ريت،

شاعريء کي سمیٽڙ جا به کئين طريقا مروج آهن. جيئن:
 کلیات: جنهن ۾ شاعر جو کل ڪلام جمع ڪري شايع ڪجي
 ٿو کلیات ۾ ترتيب جي ڪا به پابندي ڪانه هوندي آهي.
 تذڪرو: جنهن ۾ شاعر جي منتخب ڪلام سان گڏ سندس زندگيءَ
 جو احوال به درج ڪيو آهي. هن ۾ ڪوبه اصول جوڙي تنهن مطابق شعر
 ترتيب ڏنا ويندا آهن.

بياض: هن ۾ رڳو شاعرن جو پسندیده ڪلام درج هوندو آهي جنهن
 جي ڪا ترتيب ڪانه هوندي آهي ۽ ان کان سواءِ ديوان وغيره.
 هاڻ سوال اهو ٿو پيدا ٿئي ته ديوان ڇا کي ٿو چئجي؟ اصطلاح ۾
 'ديوان' ڪنهن به شاعر جي غزلن جي ان مجموعي کي چئجي ٿو جنهن ۾
 الف کان وٺي تائين سلسليوار قافيي يا ردیف وارو ڪلام شامل هجي.
 مون به هي ديوان روايتي طور وضع ٿيل اصول مطابق ترتيب ڏنو آهي.
 جيتوڻيڪ هن جديد دور ۾ ديوان لکڻ جي روايت متروڪ ٿيندي پئي وڃي،
 پر تنهن هوندي به همت ساري اٿم.

سنڌي شعر جي تاريخ تي، نظر ڊوڙائڻ سان خبر پوي ٿي ته سنڌي
 ٻوليءَ جي شاعرن مان، پهريون صاحب ديوان شاعر آخوند گل محمد 'گل'
 آهي. 'گل' ٽالپرن جي دور جو شاعر آهي، سندس جنم سن 1808 عيسويءَ ۾
 هالا پراڻا جي سانوڻي آخوندن ۾ ٿيو. خليفو گل محمد 'گل' پوئين عمر ۾ حج
 جي ارادي سان بمبئيءَ مان لنگهندي ڪجهه وقت اتي ترسي، پنهنجو ديوان
 ليٽو ۾ ڇپرايو هو اڪثر تجزيه نگارن سندس ديوان ڇپجڻ جو سال 1855ع
 ۽ وفات جو سال 1856ع ڏنو آهي، پر ليٽو وارو ديوان ڏسڻ سان ان جو سال
 1858ع معلوم ٿئي ٿو ۽ هن وفات 1859ع ۾ ڪئي. گل اهو پهريون سنڌي
 شاعر سمجهيو وڃي ٿو جنهن غزل ۾ روايتي فارسي تشبيهن، اصطلاحن ۽
 اوڀري ماحول بدران نج سنڌي روايتن کي رائج ڪيو. هن شاعر جي ديوان
 جي خاص خوبي نج ٻولي، ڏيهي ماحول معنوي صنعتون استعارا، تشبيهن ۽
 اصطلاح آهن. خليفو گل محمد 'گل' اهو پهريون سنڌي شاعر آهي جنهن

روايتي قديم ڪلاسيڪي شاعريءَ جي صنفن کان هتي! غزل سان نينهن لاتو ۽ پارسي مضمون ۽ مزاج کي قائم رکڻ سان گڏوگڏ سنڌي معاشري ۽ ماحول پٽاندر نوان مضمون ۽ موضوع آڻي غزل ۾ وسعت پيدا ڪئي. تنهن کان پوءِ ته باقاعدي سان اهو سلسلو شروع ٿي ويو جيڪو اڄ ڏينهن تائين جاري آهي.

باقي سنڌي ٻوليءَ جي پهرين صاحب ديوان شاعر عورت جي باري ۾ تاريخ خاموش آهي. شايد اهو اعزاز منهنجي حصي ۾ اچي.

هتي اردو ٻوليءَ جي پهرين 'صاحب ديوان' شاعر جو ذڪر به ضروري ٿي سمجهان. اردو ٻولي جي تاريخ ٻڌائي ٿي ته اردو زبان ۽ ادب کي عروج دکن ۾ حاصل ٿيو، سلطنت قطب شاهيءَ جو پنجون سلطان محمد قلي قطب شاه، جنهن جي ڄم جو سال 1565 عيسوي آهي ۽ سندس وفات سن 1612 عيسويءَ ۾ ٿي، اردوءَ جو سڀ کان پهريون صاحب ديوان شاعر هو ۽ عورتن ۾ وري ماه لقا چندا بائي ۽ لطف النساء امتياز کي اولين صاحب ديوان هئڻ جو شرف حاصل آهي.

منهنجو شاعريءَ سان نينهن جو ناتوازل کان جڙيل آهي، پر ديوان لکڻ جو خيال ڪيئن ۽ ڪڏهن آيو سو ياد ڪونه اٿم. ٻاراڻن ٻولن کان وٺي ديوان تائين جو سفر ڪو عام سفر ڪونه هو. شاعري جي وروڪڙن سان واقفيت جيئن جيئن وڌندي وئي، تيئن تيئن اهي پيچرا ۽ پار مون کي ڪنهن اڻ ڏٺي منزل ڏانهن اتساهيندا رهيا، منهنجي شاعريءَ جا ٻه مجموعا ”پيڙا جي پاتار ۾“ ۽ ”چنڊ مٿي آڪاس“ به اندر جي لوچ پوچ کي ماڻو ڪين ڪري سگهيا. اڃا ڪجهه اور جي ڳولا نيٺ عروض جي ڪنڌيءَ تي آڻي رسايو.

سڄي دنيا ۾ ڪوڊ 19 قلمجڻ سبب هڪ ملڪ کان ٻئي ملڪ اچڻ وڃڻ جا وسيع بند ٿي چڪا هئا. هن قهر ۾ ويا جي خوف کان ماڻهو گهرن ۾ ئي محصور هئا. تنهن وقت مان انگلنڊ ۾ هئس، جهازن جي نه هلڻ ڪري اتي قيام طويل ٿيندو ويو واندڪائيءَ جي وندر رڳو لکڻ ۽ پڙهڻ هو سوچيم ته چونه موقعي جو فائدو وٺندي اهو وقت علم عروض سکڻ ۾ لڳايان.

پرڏيم ۾ ڪتابي مواد هٿ ڪرڻ ممڪن ڪونه هو سو عروض سکڻ ۽ سمجهڻ جي خواهش مون کي انٽرنيٽ جي مدد وٺڻ تي مجبور ڪيو مختلف ويب سائيٽس تي عروض جي ماهرن جا ليڪچر ڏسڻ، ٻڌڻ ۽ پڙهڻ جو موقعو مليو. پاڪستان واپس اچي عروض جي موضوع ۽ فني گهاڙيٽن تي مختلف ڪتابن جو مطالعو به ڪيم، تنهن وچ ۾ مسلسل مشق به جاري رکندي آيس. عروض سکڻ جي شوق غزل جو ذوق پيدا ڪيو تنهن شوق ۽ ذوق غزل سان پيچ اٽڪايو. غزل سان پيار نيٺ مون ۾ ديوان لکڻ جو اُتساه پيدا ڪيو. ڪئين ڪچا ڦڪا غزل سرجندا ويا، تن کي سمهڙيندي ويس. وقت بوقت انهن ۾ ترميم توڙي تصحيح به ڪندي رهي آهيان. جڏهن کان علم عروض جي سمنڊ ۾ پير پاتو اٿم، تنهن گهڙيءَ کان هن گهڙيءَ تائين عروض جا ڪئين اسرار ڪلندا پيا وڃن.

جيئن جيئن هن بحر ۾ اڳتي گهڙندي پئي وڃان، تيئن تيئن هن علم کي سمجهڻ جا زاويا به بدلجندا پيا وڃن. جيڪا رمز جيئن اڄ سمجهڻ ۾ اچي ٿي، تنهن کي مطالعي جي وسعت، علم ۽ ادراڪ جا نوان درڪولي، ڪنهن نئين رخ سان سمجهائي ٿي، پر هن بحر جو ته ڪوانت ئي ناهي!

جيئن ته ادب جا ٻه بنيادي قسم آهن: هڪ نثر ٻيو نظم، ٻنهي جو دارومدار لفظن تي آهي. وزن ئي اهو واحد عنصر آهي، جيڪو ٻنهي جي وچ ۾ فرق واضح ڪري ٿو. وزن جي پروڙ علم عروض جي مدد سان ئي ممڪن آهي، عام طور چيو وڃي ٿو ته شاعريءَ جو پهريون ۽ بنيادي شرط وزن آهي. شعر جي تخليق سان گڏ پڪ وزن به تخليق ٿيو هوندو تڏهن کان ئي اهي ٻئي هڪ ٻئي لاءِ لازم ٿي ويا آهن. شعر جي وزن کي پرڪڙ لاءِ بحر جي ساهميءَ ۾ مقرر ماڻ ماڻ مطابق تورڻ کي وزن چئجي ٿو جنهن جو دارومدار تقطيع تي آهي، تقطيع جي لغوي معنيٰ 'ٽڪرا ڪرڻ' آهي، ڪنهن شعر کي ٽڪرا ٽڪرا ڪري بحر ۽ وزن معلوم ڪجي ٿو.

ڪنهن به شعر جي وزن کي ڄاڻڻ جو واحد طريقو تقطيع ئي آهي، علم عروض کي تقطيع جي مشق کان سواءِ سمجهڻ ۽ سکڻ ممڪن ئي ناهي.

تقطيع مکتوبي نه، پر سدائين ملفوظي هوندي آهي.

بين ٻولين وانگر سنڌي شاعريءَ ۾ به شاعريءَ جا ڪئين قسم رائج آهن، جن کي ٽلهي ليکي ٻن ڀاڱن ۾ ورهائجي ٿو: هڪ موزون شاعريءَ ۽ ٻي غير موزون شاعري. پابند يا موزون شاعري ۾ وري سڀ کان گهڻي اهميت ۽ پذيرائي غزل کي حاصل آهي. جيتوڻيڪ غزل جي روائي وصف عورتن سان ڳالهيون ڪرڻ يا عورتن سان مخاطب ٿيڻ چئي وڃي ٿي، جنهن ۾ حسن و عشق، هجر و وصال توڙي محبوب جي نازانداز جا مضمون بيان ٿيل هجن. پر اها اتساهيندڙ ڳالهه آهي ته غزل ارتقائي دور کان وٺي پنهنجي اوسر تائين انيڪ مرحلن مان گذرندي، پراڻن گهاٽڻن ۾ نت نوان موضوع ۽ مضمون کڻي، جنهن پختگيءَ ۽ بلوغت تي پهتو آهي، تنهن ۾ وقت سان گڏو گڏ بدلجندڙ فڪري رجحانن ۽ ذهني لاڙن جو به وڏو هٿ آهي.

روائي شاعريءَ ۾ خاص طور غزل لاءِ ڪجهه اصول ۽ شيون لازم آهن، جن ۾ وزن، بحر، قافيو، ردیف وغيره شامل آهن. اهڙي قسم جي شاعري جيڪا وزن ۾ هجي، تنهن کي 'موزون ڪلام' چئجي ٿو.

غزل اختصار سان خيال جي اظهار جو سڀ کان سهڻو ذريعو آهي، جيئن ڪنهن ڪوڙي ۾ دريا کي سموڻجي ٿيئن ئي هڪ شعر جي ٻن مصرعن ۾ هڪ پورو مضمون يا خيال بيان ڪجي ٿو. ڪنهن به غزل جي هڪ شعر کي مڪمل ڪرڻ لاءِ ٻن مصرعن جو هجڻ ضروري آهي.

هڪ شعر جو ٻي شعر سان ربط ضروري ڪونهي، جيتوڻيڪ غزل جي هر شعر جو وزن هڪجهڙو پيهارڻ لازم آهي، پر ڪن صورتن ۾ ڪجهه رعايت به ڏنل آهي.

هر شعر جي ٻي مصرع جي پڇاڙيءَ ۾ قافِيي کان پوءِ ساڳيو ردیف ڪتب آڻجي ٿو. غزل جو هڪ قسم ردیف کان سوا به رائج آهي، ردیف واري غزل کي مردف ۽ بغير ردیف واري غزل کي غير مردف چئجي ٿو. مون هنهي قسم جي غزل تي طبع آزمائي ڪئي آهي. ردیف کان اڳ جيڪي هر آهنگ لفظ اچن ٿا، تن کي قافيو چئون ٿا. هر غزل جو آغاز مطلع سان ۽ اختتام مقطع



سان ڪجي ٿو پهرين مطلع کي مطلع اول يا اولي، ٻئي کي مطلع ثاني يا حسن مطلع چئجي ٿو. غزل جي آخري شعر يعني مقطع ۾ شاعر گهڻو ڪري پنهنجو تخلص شامل ڪندو آهي. جنهن جي ڪري سندس غزل جي ڌار سڃاڻپ ٿئي ٿي. عام طور تي غزل ۾ پنجن کان پندرهن شعر ٿين ٿا.

اهو ڪو ضروري ناهي ته بحر وزن تي پورو لهندڙ شعر اعليٰ هجي. شعر جي سٺي يا خراب هئڻ جو فيصلو شعر جي صنائع بدائع جي روشنيءَ ۾ ڪجي ٿو.

سنڌي شاعريءَ ۾ وزن جا ٻه سرشتا مروج آهن. هڪ موسيقيءَ تي آڌاريل چند وديا ۽ ٻيو عربي ۽ فارسي علم عروض آهي. ٻئي قاعدا ٻوليءَ جي لفظي آهنگ مطابق شاعريءَ لاءِ واپرايا وڃن ٿا. قديم سنڌي شاعريءَ تي چند وديا جو گهرو اثر آهي. اسان جي ڪلاسيڪي شاعرن قاضي قاضن (1484 - 1551) عيسوي کان وٺي سچل (1739ع - 1827ع) ۽ ٻين هر عصر توڙي بعد جي شاعرن تي چند وديا جي قديم علم ۽ موسيقيءَ جو غلبو آهي. تنهن دور جي ڪلاسيڪل شاعرن عروضي شاعريءَ تي به طبع آزمائي ڪئي. سنڌ ۾ عروضي شاعريءَ جا اهڃاڻ مخدوم عبدالرئوف ڀٽي (1682ع - 1752ع) جي مولودن ۽ جمن چارڻ جي مناجات مان ملن ٿا. ڪن محققن نور محمد خسته کي پهريون غزل گو شاعر سڏيو آهي. جيڪو مخدوم محمد هاشم ٺٽويءَ جي شاگردن منجهان هو تنهن دور ۾ ٻيا به غزل گو شاعر ملن ٿا، جن مان مرزا تقی، حافظ عالي، ميان چتن وغيره خاص طور تي قابل ذڪر آهن. انهن شاعرن جي حاصل ٿيل ڪلام مان پروڙي سگهجي ٿو ته ڪلهوڙن جي دور ۾ سنڌي غزل جي شروعات ٿي چڪي هئي. تنهن کان پوءِ ٽڪڙ ۽ شڪارپور جي شاعرن ۾ به اهي اهڃاڻ ملن ٿا، جيئن ته ننڍي کنڊ ۾ پارسي شاعري ارغونن، ترخانن ۽ مغلن جي دور ۾ رائج ٿي. ڪلهوڙن جو دور سنڌ ۾ پارسي شاعريءَ جي اوسر ۽ ارتقا جو دور ليکيو وڃي ٿو. سنڌ ۾ عربي ۽ فارسي علم حاصل ڪرڻ جو ذريعو هئي. تنهنڪري عربي ۽ پارسي ٻولين کي پڙهڻ وارا علم عروض کان به واقف هئا.

ڪلهوڙن جي شڪست کان پوءِ سن 1782ع ۾ سنڌ تي ٽالپرن پنهنجي حڪمراني قائم ڪئي. اهي علم ادب جا سرپرست ته هئا، پر انهن مقامي ٻوليءَ جي بدران فارسيءَ کي دفتری زبان بڻايو، تنهن جو اثر سنڌي شاعرن تي به پيو ۽ اهڙيءَ ريت عروضي قاعدي ۽ اصول سان سرجيل شاعريءَ جو باقاعده رواج پيو.

انگريزن جي سنڌ تي قبضي کان پوءِ ڌارين جي حڪمراني ۽ سياسي حالتن مطابق انقلابي قوم پرستيءَ واري شاعريءَ بدران حسن و عشق، اخلاقي نڪتن ۽ تصوف تي آڌاريل شاعري زور ورتو. پرڏيهي حڪمرانن پنهنجي سياسي مفاد خاطر دفتری زبان پارسيءَ جي عملداري ختم ڪري سنڌي زبان کي رائج ڪيو. سنڌي زبان جيڪا عربي ۽ پارسي رسم الخط ملائي لکي ويندي هئي، تنهن کي سن 1852ع ۾ سر بارٽل فريئر جي ڪمشنريءَ واري زماني ۾ هڪ ڪميٽي جوڙي سن 1853ع ۾ سنڌي حرفن کي موجوده شڪل ڏني وئي. مون پنهنجو هي ديوان تنهن صورتخطيءَ جي آڌار تي ترتيب ڏنو آهي، جنهن ۾ عروض جي مختلف بحرن تي طبع آزمائي ڪندي ڪي تجربا به ڪيا اٿم.

علم عروض باقاعده وضع ڪيل تنهن اصول ۽ ٽيڪنيڪ جو نالو آهي، جنهن جي وسيلي شعر جي صحيح يا غلط وزن جي خبر پوي ٿي. جهڙيءَ ريت ڪنهن ڳهه ڳني کي ساهميءَ ذريعي توري ٽڪي وزن معلوم ڪجي ٿو تهڙيءَ ريت شعر جي وزن کي تورڻ جو ذريعو يا ميزان علم عروض ئي آهي.

علم عروض جو باني خليل احمد بصريءَ کي سمجهيو وڃي ٿو، جيڪو ۱۰۰ هجريءَ ۾ بصري ۾ پيدا ٿيو هو. هن علم جو نالو 'عروض' ڪيئن پيو تنهن لاءِ ڪئين خيال عام آهن. تن مان هڪ خيال هي به آهي ته تنهن وقت مڪي جو هڪ نالو عروض به هو سو انهيءَ نسبت سان احمد بصريءَ هن جو نالو عروض رکيو. علم عروض عربيءَ کان فارسي ۽ پوءِ هند ۽ سنڌ جي شاعريءَ تي اثر انداز ٿيو.

هلندڙ دور ۾ اهڙن شاعرن جو تعداد گهٽ ٿي ويو آهي، جن کي هن علم تي ڪامل عبور حاصل هجي يا اهي عروض جي قاعدن ۽ اصولن کان مڪمل طور آگاهه هجن يا اهي هن فن ۾ استاد جو درجو رکندي نئين ٺهيءَ جي شاعرن جي صحيح رهنمائي ۽ اصلاح ڪري سگهن.

منمنجي ناقص علم مطابق سالم 'افاعيل' جو تعداد اٺ آهي، انهن کي ٻن حصن ۾ ورهائي سگهون ٿا. هڪڙا سباعي، يعني ستن اکرن وارا جيڪي تعداد ۾ ڇهه آهن (مفاعيلن، فاعلاتن، مستفععلن، مفعولات، متفاععلن، مفاعلتن) ٻيا خماسي يعني پنجن اکرن وارا جيڪي تعداد ۾ ٻه آهن، (فعولن ۽ فاعلن). شاعريءَ ۾ افاعيل جون مختلف صورتون جوڙيون ويون آهن ۽ تن کي سڃاڻپ لاءِ نالا به ڏنا ويا آهن.

جيڪڏهن ڪوشش ڪريجي ته صورتي نقشن تي پورو لهي ٿو تن کي ساڳي نقشي، نموني يا صورت سان منسوب ڪيل بحر ۾ ڳڻيو وڃي ٿو.

ڪي بحر پنهنجي سالم صورت ۾ ته ڪي غير سالم صورت ۾ مستعمل آهن، ڪئين ٻيا افاعيل انهن سالم افاعيل جون بدليل صورتون آهن، تن کي سالم افاعيل جا زحاف چئون ٿا. زحاف سالم افاعيل جا ڪي حرف ساقط ڪري بڻايا وڃن ٿا. تنهن عمل جي نتيجي ۾ پيدا ٿيل صورت پنهنجي اصل جي مزاحف چئبي.

هر زبان جي شاعريءَ ۾ پنهنجا بحر آهن، انگريزيءَ ۾ بحر کي ميٽر Metre چئجي ٿو.

مستعمل بحرن جو تعداد اڻويهه آهي، جن مان عام طور تي يارهن بحر وڌيڪ استعمال ۾ اچن ٿا. بحر ٻن قسمن جا آهن، هڪ 'مفرد' بحر، جنهن ۾ هڪ ئي رڪن جي تڪرار هوندي آهي، ٻيو 'مركب' بحر، جنهن ۾ هڪ کان وڌيڪ ارڪان هوندا آهن. سڀئي بحر افاعيل جي مخصوص ترتيب سان سڃاتا وڃن ٿا. شاعر پنهنجي مرضيءَ پٽاندر ڪنهن بحر جي افاعيل سان هٿ چراند نه ٿو ڪري سگهي. جهڙي ريت موزون شاعريءَ لاءِ وزن لازم آهي تهڙي ريت بحر کان سوا پابند شاعريءَ جو تصور به نه ٿو ڪري

سگھجي.

هتي سنڌي توڙي اردوءَ جي شاعريءَ ۾ عام طور استعمال ٿيندڙ بحرن جو احوال به ضروري آهي

بحر رجز: مُسْتَفْعِلُنْ مُسْتَفْعِلُنْ مُسْتَفْعِلُنْ مُسْتَفْعِلُنْ (چار پيرا).

بحر رمل: فَاعِلَاتْنِ فَاعِلَاتْنِ فَاعِلَاتْنِ فَاعِلَاتْنِ (چار پيرا).

بحر ڪامل: مُتَفَاعِلُنْ مُتَفَاعِلُنْ مُتَفَاعِلُنْ مُتَفَاعِلُنْ (چار پيرا).

بحر مُتَقَارِب: فَعُولُنْ فَعُولُنْ فَعُولُنْ فَعُولُنْ (چار پيرا).

بحر وافر: مَفَاعِلَتْنِ مَفَاعِلَتْنِ مَفَاعِلَتْنِ مَفَاعِلَتْنِ (چار پيرا).

بحر هَزَج: مَفَاعِيلُنْ مَفَاعِيلُنْ مَفَاعِيلُنْ مَفَاعِيلُنْ (چار پيرا).

بحر متدارڪ: فَاعِلُنْ فَاعِلُنْ فَاعِلُنْ فَاعِلُنْ (چار پيرا)

بحر مديد: فَاعِلَاتْنِ فَاعِلُنْ فَاعِلَاتْنِ فَاعِلُنْ

بحر طويل: فَعُولُنْ مَفَاعِيلُنْ فَعُولُنْ مَفَاعِيلُنْ

بحر بَسِيط: مُسْتَفْعِلُنْ فَاعِلُنْ مُسْتَفْعِلُنْ فَاعِلُنْ

بحر جديد: فَاعِلَاتْنِ فَاعِلَاتْنِ مُسْتَفْعِلُنْ (هي بحر رڳو پنهنجي

مزاحف ۾ مستعمل آهي)

بحر خَفِيف: فَاعِلَاتْنِ مُسْتَفْعِلُنْ فَاعِلَاتْنِ

بحر سَرِيع: مُسْتَفْعِلُنْ مُسْتَفْعِلُنْ مَفْعُولَات (هي بحر رڳو پنهنجي

مزاحف ۾ مستعمل آهي)

بحر قَرِيب: مَفَاعِيلُنْ مَفَاعِيلُنْ فَاعِلَاتْنِ (هي بحر رڳو پنهنجي

مزاحف ۾ مستعمل آهي)

بحر مُجْتَث: مُسْ تَفَع لُنْ فَاعِلَاتْنِ مُسْ تَفَع لُنْ فَاعِلَاتْنِ

(هي بحر رڳو پنهنجي مزاحف ۾ مستعمل آهي)

بحر مُضَارِع: مَفَاعِيلُنْ فَاع لَاتْنِ مَفَاعِيلُنْ فَاع لَاتْنِ (هي بحر رڳو

پنهنجي مزاحف ۾ مستعمل آهي)

بحر مُقْتَضِب: مَفْعُولَات مُسْتَفْعِلُنْ مَفْعُولَات مُسْتَفْعِلُنْ (هي بحر رڳو

پنهنجي مزاحف ۾ مستعمل آهي)

بحر مُنْسَرَح: مُسْتَفْعِلُنْ مَفْعُولَات مُسْتَفْعِلُنْ مَفْعُولَات
بحر وافر: مَفَاعِلَتُنْ مَفَاعِلَتُنْ مَفَاعِلَتُنْ مَفَاعِلَتُنْ (هي بحر رڳو پنهنجي
مزاحف ۾ مستعمل آهي)

عروضي ارڪانن کي گهٽ وڌ ڪري متاثر جي عمل کي زحاف چئجي ٿو. مثال طور: فاعلن کي فاعلان، مفتعلن کي مفعولن، مفاعلن کي مفاعلاتن ڪرڻ آهي. زحاف کان پهرين رڪن کي سالم ۽ زحاف کانپوءِ جيڪا صورت نهي ٿي، تنهن کي ان رڪن جي مزاحف شڪل چئون ٿا. عروض ۾ زحافات جو اصل انگ چاليهه جي قريب آهي، پر جديد عروض ۾ ڳڻپ جيترا زحافات مستعمل آهن. تمام سالم ارڪانن جا زحافات ٺاهڻ جا مختلف طريقا آهن، جن جي سڃاڻپ لاءِ کين مختلف نالا ڏنا ويا آهن. مثال طور: خَبَن، قَصْر، تَشْعِيت، قَبْض، قَطْع وغيره جن مان ڪجهه جو احوال ڏيڻ هتي ضروري ٿي سمجهان.

(۱) خَبَن: ڪن افاعيل جو ٻيو حرف ڪڍڻ کان پوءِ تن جي مٿيل صورت کي اصل افاعيل جو مخبون زحاف چئجي ٿو. خَبَن جو عمل رڳو فاعلاتن، فاعلن، مستفعلن ۽ مفعولات لاءِ ڪارآمد آهي.

(۲) قَبْض: زحاف ٺاهڻ لاءِ ڪن افاعيل جي پنجين حرف کي ساقط ڪجي ٿو. هي رڳو فاعلن ۽ مفاعيلن لاءِ ئي ڪارآمد آهي. اهڙي عمل سان پيدا ٿيل زحاف کي مقبوض چئجي ٿو.

(۳) طي: زحاف ٺاهڻ جو هي عمل ڪجهه افاعيل جو چوٿون حرف هٽائڻ سان پورو ٿئي ٿو ۽ هي رڳو مستفعلن ۽ مفعولات تي لاڳو ٿئي ٿو. هن عمل سان پيدا ٿيل زحاف کي مطوي چئجي ٿو.

(۴) قَصْر: زحاف ٺاهڻ جي لاءِ ڪن مخصوص افاعيل جو آخري حرف خذف ڪرڻ سان پورو ٿئي ٿو، اهو عمل رڳو فاعلاتن، مفاعيلن، ۽ فاعلن تي لاڳو ٿئي ٿو. هن عمل سان پيدا ٿيل زحاف کي مقصور چئجي ٿو.

(۵) قَطْع: زحاف ٺاهڻ لاءِ اهو عمل رڳو مستفعلن ۽ فاعلن تي نافذ ٿئي ٿو، جنهن ۾ هنن افاعيل جو آخري نون هٽائڻ کان پوءِ جيڪو حرف بچي

تنهن کي ساکن ڪجي ٿو. اهڙي عمل سان پيدا ٿيل زحافات کي مقطوع ڇڻجي ٿو.

اها ياد رکڻ جي ڳالهه آهي ته زحافات شاعريءَ ۾ لازمي ناهن. اهو به ضروري ناهي ته ڪنهن شعر جي هڪ مصرع ۾ ڪنهن افاعيل جو زحاف استعمال ڪجي، ته ٻي مصرع ۾ به زحاف آڻجي.

جيتوڻيڪ، ڪوبه علم سڪڻ لاءِ عمر جي ڪا به حد مقرر ناهي، علم مهڏ کن لحد تائين حاصل ڪرڻ جو حڪم آهي. پر جيئن ته علم عروض نهايت ئي وسيع ۽ پيچيده علم آهي ۽ مان ته پاڻ کي اڃا بلڪل ئي طفل مڪتب ئي سمجهان ٿي. حافظي جي ڪمزوريءَ سبب گهڻي ڪوشش جي باوجود بحر، وزن، افاعيل جا تفصيل ۽ زحافات وغيره حفظ نه ڪري سگهي آهيان، تنهن ڪري گهڻتائيءَ جو تمام گهڻو احساس اٿم، پر پوءِ به پنهنجي عقل، فھر ۽ استعداد مطابق هن عمر ۾ جيتري قدر سمجهي سگهي آهيان، تنهن کي ڪتب آڻيندي هي ديوان ترتيب ڏنو اٿم. اميد ته پسند جي سند ماڻيندو.

لاڀائتي سماڳ لکڻ لاءِ ادا تاج جويي، خوبصورت مهاڳ لکڻ لاءِ ادا خليف ڳهه ۽ بيڪ ٽائيل ٽائر لکڻ لاءِ ادا محمود مغل جي دل سان ٿورائتي آهيان، جن پنهنجي مصروفيت مان وقت ڪڍي مان ڏنو. مرتضيٰ لغاريءَ جا اڻ ڳڻيا ٿورا، جنهن منهنجي هر ڪتاب لاءِ نه رڳو پنهنجو قيمتي وقت سوڙايو پر هر قدم تي پنهنجي اڻ ملهه راءِ ۽ قيمتي مشورن سان پڻ نوازيو. سندس اشاعتي اداري ”مرڪ پبليڪيشن“ طرفان شايع ٿيل هي منهنجو ٽيون ڪتاب آهي، جيڪو ديوان جي صورت ۾ اوهان تائين پهتو آهي. مرتضيٰ لغاريءَ سدائين پنهنجي قابليت ۽ صلاحيت سان منهنجي هر ڪتاب کي خاص بنائڻ لاءِ، خاص محنت ڪئي آهي، کيس جس هجي.

خالدہ نسرین

ڪراچي

18 آگسٽ 2021ع



سوره سنڌي ادب



صاحب خان سوره ميرائي

Cell No: 0344 3919786

0300 3404488

ديوان

ا	ب	پ	پ	ت	ث
ت	ث	ث	پ	ج	ج
جھ	چ	چ	چ	ح	خ
د	ڈ	د	د	ر	ڑ
س	ش	ص	ض	ط	ظ
ع	غ	ف	ق	ق	ک
ک	گ	گ	گھ	گ	ل
م	ن	ٹ	و	ھ	ء
ی					

بحر: هزج مثنیٰ اخرب سالم
وزن: مفعول مفاعیلن مفعول مفاعیلن

آ

اڄ چند نٿو ڏسجي! اڄ رات اُماسي آ،
دل ۾ به خزان جهڙي ڪيڙي نه اُداسي آ.

ڄڻ واري هجي ٿر جي، دل اهڙي ئي تاسي آ،
ڪو وقت ڪڍي مل تون، اک ڏيد جي آسي آ.

اڄ ويهه گهڙي ڀر ۾ ڪر ڳالهه پراڻي ڪا،
ڪي نير وهان مان، دل درد شناسي آ.

ڇو ايئن لڳو مون کي، ڪنهن ياد ڪيو آهي،
ڪنهن ٻاري ڏيئو مون لاءِ، ڪا باس به باسي آ.

هي مهل هلي ويندي، پر ياد ڇڏي ويندي،
ڪن پل ته ڪلون گڏجي، هي ويل ڦياسي آ.

سي ڏينهن وري ايندا، ملنداسين منهن منهن ڀر،
محسوس ٿيو هن جو هي وعدو سياسي آ.

اي عشق! ڪيا ڪيڏا، تو قمر عشاقن تي،
ڪو جان لٽائي پي، جڳ لاءِ اُٿاسي آ.

جي وقت پيو مشڪل، ڇا توڙ نپائيندا؟
جو عشق ۾ ٻانهو آ، جا پيار ۾ داسي آ.

سي وقت ويا جڏهين، سر ساهه ٿيا صدقي،
ڪٿ هاڻ پلا چڙهندو ڪنهن لاءِ ڪو ڦاسي آ.

اڄ هير هتي تنهن جو آ حال پڇڻ آئي،
غم درد ڪيو جنهن کي، ڪڻڪائيءَ مان ناسي آ.

’نسرین‘ ڇڏي ڇو ڏيڻ، پرڏيڻ وڃي ويئي؟
جا شهر ڪراچيءَ جي، اصلي رهواسي آ.

✱

اُماسي: اونداهي، ڇنڊ جي پڇاڙي واري رات. —
مُنهان منهن: روبرو آهون سامهون. —
قياسي: خيالي،
اُٿاسي: بي شرم، بي نڪو.

بحر: متقارب مثنى سالم
وزن: فعولن فعولن فعولن

آ

اھو پند پيرن کي چيڙي ويو آ.
پتي پاڙ پت مان اُکيڙي ويو آ.
ڏسو کير واٽن تان چونڊي وري گل.
سڄي راه کنڊا پکيڙي ويو آ.
سُکي دل کي کيڙي چئي بچ ڏکن جو
اچي چاک دل جا اُديڙي ويو آ.
نئون چند نڪري لکي بادلن مان
نئين جنگ مون سان ڪا جهيڙي ويو آ.
ڌڻي جاڳ نيٺن کي، ڪوري نندون سڀ،
ڪو خوابن جي پونجي به ميڙي ويو آ.
وري واءِ آڻي بسنتي نئين رت،
پراڻيءَ زمين تي پکيڙي ويو آ.
کڻي هٿ ۾ ڪشڪول رمتو مسافر،
سڌي واٽ تان سڀ کي ٿيڙي ويو آ.

وطن لڙ پریشان جذباتي شاعر
کویتا ۾ ڳوڙها سمیڙي ویو آ.

غزل لکندي 'نسرین'! اکثر لڳي تو
رڳن کي کنڊن سان ڪو کيڙي ویو آ.



بحر: متقارب مثنیٰ سالم
وزن: فعولن فعولن فعولن

الف

اکیلا گهمون ٿا، اکیلا رهون ٿا،
روئي پنهنجي پَر ۾ ۽ ٻاهر کِلون ٿا.

نه ڪو گل ڪتابن ۾ هاڻي رکون ٿا،
نه خط ڪنهن جي نالي لکي ڪو لکون ٿا.

تڪي چند هاڻي نه ڳوڙها ڳڙن ٿا،
نه ڪنهن لاءِ نياپا هوا کي ڏيون ٿا.

يڪي ويس ڪارو ۽ وارن کي کولي،
ڪري ياد دلبر نه دانمون ڪيون ٿا.

نه ماضي جلائي اندر ۾ ٿو آتش،
نه فردا جي اُکن ۾ جاڳي پئون ٿا.

نه ڪنهن سان شڪايت نه ڪا ريس باقي،
نه ڪنهن سان رُسون ٿا، نه ڪنهن سان وڙهون ٿا.

رهي آرسِيءَ ۾ ڪٿي ساڳي صورت،
ڪٿي هاڻ خود کي ڪو ايڏو وڻون ٿا.

وڃي محفلن ۾ وٺي ڪُنڊ ويهون،
نه سامهون اچون ٿا نه ڪنهن کان لڪون ٿا.

اوهان کي ڀلا ڇو ٿي 'نسرین'! حيرت،
اسين مست ماڻهو مڱن، خوش رهون ٿا.

✱

فردا: سڀاڻي
مڱن: غرق، مست

بحر: هزج مثنیٰ سالم
وزن: مفاعیلن مفاعیلن مفاعیلن مفاعیلن

الف

کلیسائون ٿيون خالي، ٿيا ويران بُتِ خان،
ڏٺي سين بند مسجد پي، ڏٺاسين بند ميخانا.

نه جانانا نه ميخانا، نه ڪي نيٽن جا پيمان،
اچن ٿا ياد روزانا، هئا جي دور مستانا.

ڪٿي وڻڪار قسمت جي، ڪٿي رڻ پٽ ۽ ويران،
ڪٿي بيخود ها فرزانا، ڪٿي عاقل ها ديوانا.

فقيريءَ ۾ رهون خوش ٿا، بجا آڻيون ٿا شڪرانا،
الڳ عادت اوهان جي آ، اوهان جا طور شاهانا.

هلائي حرفتون ظالم، ڪيو مدهوش ماڻهن ڪي،
اٿس ته به خوف جاڳڻ جو سَتَل آفڪار رندانا.

اِهي هن دور جا دودا، ويا ڪيڏانهن پلا آخر؟
چنيسر جي اشارن تي، ٿين ڏسجو نه بيگانا.

نوان دستور دنيا ۾ ٿيا هن عشق جا نافذ،
پراڻا ٿي ويا قصا، هئا پنهنجا جي افسانا.

رهي آرام سان گهر ۾، ڪڏهن حاصل ٿيو آ ڪجهه؟
ملي 'نسرین' کي منزل، ڏئي سڪ چين نذرانا.

✱

ڪليسا: گرجا، ديول۔ حرقت: چالاڪي، ڪاريگري، اٽڪل، حيلو، ڪيڏ۔
آفڪار: خيال، ويچار (فڪر جو جمع)۔ رندانہ: آزاد، چڙواڳ، صوفيانہ۔

بحر: متقارب مثنیٰ سالم
وزن: فَعُولن فَعُولن فَعُولن فَعُولن

الف

ٻه ٽي موڙ گڏجي اوهان پي هليا ها.
ٻه ٽي سُر دل جا اسان پي سليا ها.

هوا جو غضب هو جڏهن لات ٻاري
ڏيئي مان ڏيئا پو به ڪيڏا جليا ها!

مڙي جي ڏسي ها جدا ٿيندي دلبر.
اڪين روئي رستن جا پيرا جهليا ها.

چڙي گهر مسافر به پڇتايو هوندو
خزان رنگ پنهنجا وڻن تي مليا ها.

انهن ئي ڏنا درد 'نسرین' ڪيڏا.
جنين لاءِ خوشيءَ سان اسان سُڪ پليا ها.



پيرا: پيرن جا نشان
پلڻ: پري ڪرڻ، ٽارڻ، هٽائڻ

بحر: هزج مربع سالم
وزن: مفاعیلن مفاعیلن

الف

تيا جي ڪلم ڪلي ڪيرا،
رُٿن ٿا اڄ سوين پيرا.

خزان جهڙي اداسيءَ چو؟
ڪيا هن روح کي گهيرا.

چڄڻ کان اڳ کُن جيڪر،
خيالن جا منجهيل ڏيرا.

اڙي قاصدا سَمَڪَ ڏي ڪا،
هئا پَرِينُ ۾ چو ڦيرا.

عدوءَ جي چانث تي هُن جا،
ڏنا مون پاڻ ها پيرا.

ڏنا طعنا جي جڳ، دل تي،
چُٽا بندوق جا چيرا.

جتي دل ۾ هو گهر تنهنجو
اُتي دردن ڪيا ڏيرا.

ويو چڻ باغ ٿي اُجڙي
نه لامون ۽ نه آڪيرا.

ڏنا بيگاهه بيماريءَ،
زمانِي کي عجب ڦيرا.

نه آ 'نسرین' اُن صف ۾
جنين جا هن اندر ميرا.



بحر: هندي / متقارب مسدس مضاعف

وزن: فعلن فعلن فعل فعولن فعلن فع

الف

اکثرين ۾ ڪي خواب اياڻا جاڳن ٿا،
تعبيرن لاءِ نيٺ نماڻا جاڳن ٿا.

جهاتي پائي چند ڏٺو ٿي ڪڪرن مان،
نيٺن سان گڏ هنڌ وهڻا جاڳن ٿا.

سيرانديءَ کان روز مڙي ٿا پار ڪين،
آيل تنهنجا گيت، اولڻا جاڳن ٿا.

شاخن تي ٿا هاڻ نوان پن ننڊون ڪن،
جن تان چڻجي پن پراڻا جاڳن ٿا.

چڪيون مون 'نسرین' هيون جيڪي سٽيون،
تن سٽين جا ويڄ ۽ گهاٽا جاڳن ٿا.



اولڻا: اُهي گيت، جيڪي ٻارن کي ڪيڏائڻ مهل عورتون چون، لوليون،
سٽيون: دوائون- ويڄ: طبيب، حڪيم

بحر: هندي / متقارب مثنى مضاعف
وزن: فعلن فعلن فعلن فعلن فعلن فعلن

الف

هڪ ڏيھ عجب هو دنيا ۾ جنهن جا اهي ان داتا ها،
انڌن ۾ جي ڪاڻا ها گونگن ۾ وري جي پاتا ها.
پيرن ٿي سي پرين جا سڀ پنڌ ۽ پار سڃاتا ها،
عیدن کان اڳ دیدن لڌ هي نيٺ نماڻا آتا ها.
جي سور ڏنا تو اڻ توري سيني سان پنهنجي لاتا ها،
جڻ ڪي هيرا موتي ها، ڪي سون برابر جاتا ها.
سو ٿي مون لڌ رستي تي اڃ خار وڇاڻڻ آيو هو
ڪنڊن مان جنهن لڌ گل چونڊي، هار گلي ۾ پاتا ها.
ورق ورائي ماضيءَ جا مون بند ڪيا ها سڀ دفتر،
هن وٽ اڃ پي کليل ڪي، مھڻن جا پراڻا کاتا ها.
مون ڪي پنهنجو ڪن جاتو اظهار ڪيو ڪن دوريءَ جو
تهڙو ٿي وهنوار ڪيو مون، جهڙا جنين سان ناتا ها.
ٿورو ڪنهن جو ڳاڻڻ لڌ بس ظرف ڪپي تو ٿورو ٿي،
ٿورا پي جي ٿورا ها 'نسرین' اهي مون ڳاتا ها.



وهنوار: حساب ڪتاب چڪتو ڪرڻ، هلت چلت،

بحر: مضارع مثنى اُخرب
وزن: مفعول فاعلاتن مفعول فاعلاتن

الف

ڪنهن مهل اک ڪٽي تون، مون کي ڪٽي پسين ها،
اهڙو ته حق دلبر، منمنجو نه تون ڪسين ها.

دریا جي پار کان تو ٻيئي ڏٺو نظارو
منمنجي پڙ کان پهرين، هن پر اچي رسين ها.

هن بيقرار دل کي، تڏهين ملي خوشي ها،
دل ۾ ڪيو جي گهر هو گهر ۾ به گڏ وسين ها.

منمنجي ڇو منزلن جا، رستا هئا اڙانگا،
سولي ڪا واٽ رهبر، مون کي به تون ڏسين ها.

تو زير دشمنن کي، جيئن هو ڪيو سدائين،
هن ويري نفس کي پي، تنهن طور تون دسين ها.

ظاهر نه ٿي سگهن ها، 'نسرین' غير سامهون،
پنمنجي خيال جا سڀ، ڪشا چڪي ڪسين ها.



بحر: مضارع مثنى اخرب سالم محذوف
وزن: مفعول فاعلاتن مفعول فاعلن

ب

اڌ رات جو کُلي اک هر وار بي سبب،
مون کي رٿاڙي ويئي ڪا سار بي سبب.
سڀني تي يار آهي ڪو بار بي سبب،
دل تي چوي رُٿان مان لاچار بي سبب.
ڪڏهين ڪيون مون ڪو ڪم ڪار بي سبب،
پويان پئي گلن جا پر هار بي سبب.
اچڻو نه آه ڪوئي، تڏهين به چو هوا،
منهنجا سنواري ويئي اڃ وار بي سبب.
بس آخري هو ڳوڙهو نيٺن جي نار ۾،
هڪڙي ئي بوند مان تي پر لار بي سبب.
توکان سوا اڌوري آهي حيات ڄڻ،
ڪنهن جو ٿئي نه دلبر شل ڌار بي سبب.
گهرجي نه چنڊ مون کي، گهرجي نه چاندني،
روئي پيو اندر جو اڃ ٻار بي سبب.

تلخي مزاج ۾ ڇو وڌندي وڃي اڃا!
هر ڳالهه تي لڳي ٿي ڇو خار بي سبب.

اسرار ڪو ته آهي 'نسرین' ڪجهه ته چئ،
پوندا اکين ۾ ناهن ايئن ڌار بي سبب.



بحر: مضارع مثنى اخرب سالم محذوف
وزن: مفعول فاعلاتن مفعول فاعلن

ب

ڪڏهين لهي نقاب ته ڪڏهين چڙهي نقاب،
قائم رهي تجسس باقي رهي حجاب.

گذري ويو گهڙيءَ ۾ ڪو دور هو شباب،
تنهن جاءِ تي لتو آ هاڻي رڳو عتاب.

اتلائي ورق پويان ورجائي ڏس ڪتاب،
جيون جي بس حقيقت ڪو خواب، ڪو سراب.

مون احتساب جڏهين جيون جو ٿي ڪيو
اڪثر گناه ٿي ها ٿورا ڪي ها ثواب.

آئي خبر جدا ٿي پڇتائي هو پيو
پوڳي پيو اڪيلو تنهائيءَ جو عذاب.

ڪيڏا حسين چهرا ڌرتيءَ ۾ ٿي دفن،
پهر ڦٽي زمين مان بڻجي ويا گلاب.

ڪيڏا سوال آهن منهنجي ته ذهن ۾
ناهي پلا ڇو تن جو ڪنهن وٽ به ڪو جواب.

پوٽو پڙهي پيو سو اڄ ڪلم جي دور ۾
ڏاڏو پڙهي چڪو آ ننڍپڻ ۾ جو نصاب.

هر مسئلي جو حل آ محنت ۾ ئي لڪل،
گهرجي نه چنگ تو ڪو گهرجي نه تو رباب.

سمجهي سرور ۾ سو خود کي نواب تو
جي مفت ۾ ملي ڪنهن مفلس کي پي شراب.

’نسرین‘ تنهنجو رايو تن لاءِ خراب هو
ماڻهو ته ڪو نه ها سي ايڏا گهڻا خراب.



بحر: مضارع مثنى اُخرب، سالم مقصور
وزن: مفعول فاعلاتن مفعول فاعلات

ب

پنهنجي ئي عاشقيءَ ۾ پنهنجي ٿيس رقيب،
ڪڏهين ٿيس مان دشمن ڪڏهين ٿيس حبيب.
مرڻو به موت کان اڳ جيئڻو جيئڻ بغير،
سمجھي سگھي نه ڪو ئي هي فلسفو عجيب.
سڀ بي اثر ها مون تي هن جا تمام لفظ
مشهور آهي جيڪو تَر جو وڏو خطيب.
نادان ئي رکن ٿا تقدير تي ميار
هر ڪو ٿو پنهنجو جوڙي خود پاڻ ئي صليب.
سامهون نظر جي هوندي دل کان رهن ڪي ڏور
ڪي ڏور هوندي اک کان دل جي رهن قريب.
سڀ کان اتم آ دولت دلبر ڪو هم خيال
جنهن جو ڪو ساٿي ناهي سو اصل آ غريب.
'نسرین' تنهنجي گهر ۾ ڪي پهر هو گذاري
افسوس! پر ڪٿي تون آهين سا خوشنصيب.



خطيب: خطاب ڪندڙ خطبو پڙهندڙ واعظ ڪندڙ مبلغ

بحر: مضارع مثنى اُخرب سالم محذوف
وزن: مفعول فاعلاتن مفعول فاعلن

پ

ماحول ۾ اڃا پي آهي اها ئي اُپ،
دعوي ته تو ڪئي ٿي، هوندي نه ڪا ئي اُپ.

ظاهر نظر اچي ٿو هر پاسي ئي سُڪون،
پر هن سُڪون ڪيڏي آهي وڌائي اُپ.

'پاهر چڪي مڪي پر بڙ بڙ ڏکي اندر'
آهي اُپامجن ٿي، وڌندي اڃائي اُپ.

کولي رکو درن کي، اندر اچي هوا!
گهر جي فضا ۾ اڄ ڪلهه آهي سوائي اُپ!

ڪهڙي خبر هميشه هوندي اها ئي گهٽ،
هر روز ڪنهن نه ڪنهن آ اُپ ۾ ملائي اُپ.

چوڻ پاسي ماڻ ۾ ئي آهن نظارا سڀ،
ڪوشش ڪري نه ڪنهن پي توري گهٽائي اُپ.

'نسرین' ٻوستن ۾ نڪري نه ساهه ڪو
موسم ته آ گلن جي، بي مند آئي اُپ.



اُپ: ٻاڦ، ٻوٽ، گهٽ، حبس.

بحر: مضارع مثنى اُخرب
وزن: مفعول فاعلاتن مفعول فاعلاتن

پ

مان ياد جا ڏيئا ٿي هر شام ٻاريان سڀ،
ويڙهي ويا جي مون کان ساٿي ٿي ساريان سڀ.

دل ٿي چوي جي ڳوڙها نيٺن لڪايا توکان،
سر کي رکي مان تنهنجي سيني تي هاريان سڀ.

رهجي ويا اڌورا پنهنجا فسانا جيڪي،
ڪنهن طور سي ڪهاڻيون اڳتي اُڪاريان سڀ.

وعدا وساري پنهنجا هوندين ته تون پريشان،
تو سان ڪيل وڃن ٿي اڄ تائين ٻاريان سڀ.

اي ڪاش! ٿي وڃي اڄ اهڙو ڪو معجزو جو،
باقي جي ڏينهن آهن تو سان ئي گهاريان سڀ.

تو ساڻ جا گذاري 'نسرین' زندگي مون،
ممڪن هجي ته پل سي هڪ پل ۾ واريان سڀ.



بحر: مضارع مثنى اُخرب سالم مقصور
وزن: مفعول فاعلاتن مفعول فاعلات

ت

هوندو نه تاج سر تي هوندو نه تنهنجو تخت،
ملندو نه مَور توکي اڳتي اڏارو وقت.

جاڳڻ تي ساري آهي ڪن ۾ خدا جي خلق،
پنهنجي هٿن تي پاڙي ٺاهيندي پاڻ بخت.

گهٽجي ٿو ساهه هاڻي گهر جي حصار منجهه،
ٻاهر کُلي فضا ۾ نڪري ڪيون. ٿا گشت.

روشن خيال پهرين هوندو هو جيڪو شخص،
تنهن جا خيال آهن ڪيڏا. ته هاڻ پست.

دنيا ڏسڻ جي خواهش يا فڪر روزگار
مون کان ڪسي وٺي آ منهنجي جگر جو لخت.

انسان عام هوندي سمجهان چو خود کي خاص،
آهي نه گڻ اضافي، صوفي نه مان ڪو سنت.

ڪو ڄام ناه پو پي نيٽن ۾ آ خُمار
ڪنهن جو خيال توکي هر دم رکي ٿو مست.

هڪ سڄ جا به پاڇا، دنيا به دوئي رنگ،
آهي ڪڏهن هي دريا، آهي ڪڏهن هي دشت.

حالات جي تپش اڄ تنهن کي ڪيو آ ميٺ،
'نسرین'! دل هئي جا هيري ڪٽي ڪان سخت.



لخت: ٽڪر، حصو
دشت: رڻ پٽ، ريگستان

پست: هيٺ، نيچ، خسيٺس-
سنت: نيڪ، پارسا، پرهيزگار-

بحر: مضارع مثنى اُخرب
وزن: مفعول فاعلاتن، مفعول فاعلاتن

ت

تنهنجي جدائيءَ ۾ جا گذري وئي قيامت،
ڪارو لباس تڻ تي، آ ظاهري علامت.

ڪهڙي ميار تنهن تي، ڪهڙي ڪيان شڪايت،
سازش ڪري عدوءَ سان جنهن کي نه ٿي ندامت.

توسان اڪيون اڙائي مون ننڊ کي رُسايو
پنهنجي ڪيل خطا جي ڪنهن کي ڪيان ملامت.

جي ڏينهن گڏ گذاريا موٽي اچن وري کان،
اي ڪاش! زندگيءَ ۾ اهڙي ٿئي ڪرامت.

’نسرین‘! جي وياسين جڳ مان ته خير آهي،
منهنجا پرين پيارا شل سڀ هجن سلامت.

✱

بحر: مضارع مثنى اخرب سالم محذوف
وزن: مفعول فاعلاتن مفعول فاعلن

ت

هاڻي چوين ٿو مون کي ڪنهن پاسي تون به ڪٿ،
نڪري ويو بدن مان جڏهين ته ساهه سٽ.

تي رت چاڻ رشتا آخر مري ويا،
دانگي نه ٿي ورائي پاڻي ٿيو جو رٿ.

پيسو ٿو ڊوڙي رڳ ۾ سمجهين ٿو خون تون،
مايا جي مڌ موهي ماڻهو ڪيو پڳت.

ادراڪ جا نوان در ڪلندا پيا وڃن،
جڌت جي جادو جڪڙي آهي منجهايو مٿ.

هڪڙي ئي مسئلي ۾ اڄ خلق آ مُنڌل،
هي ڄام آ سچو يا ڪوڙو آ مير جٿ.

ڪمڙو يقين زمانو تنهن تي ڪندو ڪڏهن،
وعدا سدائين ٿوڙي پٽ کي ڏنو آ اٿ.

شل ڪو غريب ماڻهو بک ۾ سمهي نه هٿ،
پچندي رهيس ماني رڌبو رهيس پٿ.

حاصل ڪيو تو چاهي، چا چا وڃايو آ،
جيون ڪتاب کولي 'نسرین' ڪڍجي تڻ.
*

ڪٽ: وڏي زمين تي نشان وجهڻ لاءِ ڪوڏر جو لڀ
پڳت: پڳتي ڪندڙ پوڄاري
اٽ: پڄاڻي، انت، انتها۔ ادراڪ: عقل، فہم
تڻ: خلاصو
مٽ: ڌرم، عقيدو، مذهب
پت: اعتبار، ساک

بحر: مضارع مثنى اخرب سالم محذوف
وزن: مفعول فاعلاتن مفعول فاعلن

ت

جڏهين به ڪينوس تي ليڪا ٿو پائي هت،
تجريدي عڪس ڪنهن جو ڏاهي ٿو ٺاهي هت.
پيرڻو مرڻي رنگ ڳاڙهو تصوير ۾ وري
پيلٽ ۾ رنگ ڪارو پر ٿو ملائي هت.
جي گيت ڪو براڻو ڳايان لتا جو مان،
تنهن تال تي ٿو طولو از خود وڃائي هت.
لاهي ڪنگڙ رڪان ٿي ڪنهن گهري سوچ ۾،
واپس ڪٿي سو منهنجي هت ۾ ٿو پائي هت.
جي جوتشي نه ڦيري سگهندو لڪير ڪا،
ڪاغذ تي نقش پنهنجو ڇا لٽ لڳائي هت.
مون دل جي ڌڙڪنن کي محسوس اڄ ڪيو
سيني جي ڪاٻي پاسي ساڄو وڌائي هت.
آهي اڃا به زنده مون ۾ سا چوڪري،
جنهن کان وئين تون جهٽ ۾ پنهنجو ڇڏائي هت.
من آربي ۾ ساڳي صورت اچي نظر،
'نسرین' پنهنجي منهن تان ٿورو هٽائي هت.

✱

پيلٽ: مصور جنهن تختيءَ تي رنگ ٺاهيندو آهي.

بحر: هزج مربع سالم
وزن: مفاعيلن مفاعيلن

ن

وئين خالي ڪري تون ڪٿ
ستو آهين وچين منجه پٽ.

جدا جڏهين ٿئين دلبر
اُتي سڀني ۾ سورن ست.

نئين سانوڻ جي رت آئي
وري دل ۾ بري ٿي پٽ.

ونا ها مينهن ڌرتيءَ تي
تہ نيٺن گڏ ڀسايا پٽ.

ڏنا غم اڻ ميا سميت
ويا پر جي اندر جا مت.

وچن وعدا ويو توڙي
ڏئي هر ڳالهه کي وٽ ست.

جتي وڪجي محبت ٿي
اهي آهن ڀلا ڪٿ هٿ.

خبر ناهي تہ ڪيئن لهندا؟
ڳچيءَ ۾ جي پيا هن ڳٽ.

ستایل سي بکایل هن،
گپي لڙ جي هٿن ٿا جهٽ.

بُکن تن جي کسي آ مٽ،
ٿا سمجھو جن کي جاھل ڇٽ.

اھي ڪن جا تماشا هن،
نہ سر رھندا نہ رھندا ڇٽ.

نہ موتي رُت تہ ڇا ٿيندو؟
رھن اُکن ۾ ڍاٽي ڍٽ.

وري ”نسرین“ گل ڦٽندا،
کُلي پوندا پراڻا ڦٽ.

✱

گت: گچيءَ ۾ پتل رسو طوق، ڦاھي.
ڍاٽي: ڍٽ جا رھاڪو سنڌي اُنن جو هڪ نسل

بحر: مضارع مثنى اخرب مقصور
وزن: مفعول فاعلاتن مفعول فاعلات

ن

در ۾ ڪي ڌار وجهه يا پت ۾ ئي هڻ ڪي ڪاٺ،
ڪمري جي قيد ۾ آ ڪيڙي گهڻي اُسات.

رستا ڊهي ويا جي، منزل ڏي ويندي ويندي
هلنداسين پو به اڳتي، ڳولي نئين ڪا وات.

هلنداسين هوڏ سان سڀ، اوچا هي ڪنڌ هوندا،
سڏجن اُهي ٿا ڪانئر جن ها جُهڪايا ڳاٺ،

پنهنجي سفر ۾ جهيٽي ٿي روشني ته چاهي؟
پتڪي ڏيئي گهٽائي ٿوري گهڻي ته ٻاٽ.

پنهنجي حصي جي مشعل 'نسرین' ٻار تون به،
هرگز نه پو اجهامي هن جي هوا ۾ لات.

*

هوڏ: ضد، ٽڪر
ٻاٽ: گهگهه اونڌاھ

بحر: مضارع مثنى اخرب سالم محذوف
وزن: مفعول فاعلاتن مفعول فاعلن

ن

مون کي نه ٿو وڻي ڪو توکان سواءِ ناٺ،
دل تي چوي ته ڳولي ڪا ڪنڊ ويهان ماٺ.

محبوب کي مڃائڻ سولو ڪو آهه ڇا؟
ڪو ٿو ڪڍي وظيفو ڪو ٿو پڙهائي پاٺ.

تنهنجي خيال سان ٿو هٿ مان گرھ ڪري
مون کي ڪندي جدائي آخر سُڪائي ڪاٺ.

ماري ڇڏي نه مون کي تنهائي جو زهر،
من ۾ ڪٿي اُداسي ڪيڏي ته آهه ڊاٺ.

خالي ڪري وئين تون 'نسرین' جو نگر،
وسري ويو تڏهن کان خوشين جو سوٺ ساٺ.



پاٺ: پڙهائي، ڌرمي ڪتاب جو دور - سوٺ ڪرڻ: فال وجهڻ، شگون، رسم ڪرڻ
ساٺ ڪرڻ: شادي جي رسمن ۾ وهڻ وسوسي لاهڻ جو عمل.

بحر: مضارع مثنى اءرب
وزن: مفعول فاعلاتن مفعول فاعلاتن

ن

ايڏو نه ڪر پرين تون پنهنجي جمال تي هٿ،
آ چار ڏينهن جوين، قائم نه رهندو ڪو نٿ.
مونڪي ڏني تو ڊل آ سو قرض تي چڪاين،
انصاف ٿو چوي تون بدلي ۾ منهنجي ڊل وٺ.
ڪو وقت هو ڪٿي ڪر هلندي هئي جواني،
هاڻي جهڪائي پيري هٿ ۾ ڏئي وئي لٺ.
گذري وئي حياتي بس ڌوڙ چائي پاتي،
ڪله سال سورھون هو جو اڃ ڦري ٿيو سٺ.
ماڻهو ٿيا منافق ڏسجن ٿا سون ورنه،
آ ڦيٽ تن جي من ۾ ڊل ۾ رڳو پري مٺ.
تن من تي سيڪيان مان 'نسرين' تنهن ۾ پنهنجو
جيڪو پري ٿو ڊل ۾ يادن جو روز ٿي بٺ.

*

— سون ورنه. سون جي رنگ ڄمڙا
— مٺ: خام ڌاتو سون چاندي ۾ پيل ٿامو.

ڪر: ڪنڌ، ڳاٺ،
ڦيٽ: سون چاندي ۾ ملايل مٺ
بٺ: باھ جو مڇ، آڙاھ، ڪورو

بحر: هزج مثنیٰ آخر مابتر (رباعي)
وزن: مفعولن مفعولن مفعولن فع

ش

تن جو من جو رڳ رڳ جو رب وارث،
ڪاڪل قهري هر چڳ جو رب وارث.

تاجن تختن بختن جو مالڪ هو
تنهنجي منهنجي هن چڳ جو رب وارث.

هر ڪو هن جو بندو آ، هو ڄاڻي!
نيڪ يا بد، صادق، ٺڳ جو رب وارث.

ڌرتي دنيا برزخ دوزخ جنت!
هر هڪ وڪ جو هر دڳ جو رب وارث.

جيڪو هو جيڪو آهي، جو هوندو
ڪلم يا اڄ جو پٺ، اڳ جو رب وارث.

'نسرین' نه ڪر ڳڻتي واچوڻ جي،
پرڀت هر آ هر وڳ جو رب وارث.

✽

ڪاڪل: گهنڀرو وار، پيشاني تي لٽڪندڙ وار زلف
وڳ: اٺن جي قطار

بحر: هزج مثنیٰ اشتر
وزن: فاعلن مفاعیلن فاعلن مفاعیلن

پ

منمنجي ڳاله تي تنمنجا چو نري پيا هن ٺپ،
حڪم جي هلي تنمنجو سڀ سڀي چڏين ها چپ.
منهن تي هڪ چون ٿا پر پُٺ تي ڪجهه ٻيو ڪن ٿا،
تن جي آ، بدن ۾ ڪيڏي منافقي جي ڏپ.
جيڪا ڪرڻي سا پرڻي، ريت اڃ پي ساڳي آ،
ترڪي پوندين تنهن ۾ تون، جي ڪندين ٻئي لاءِ ڳپ.
وينا گهر ۾ خوش آهن، هڏ حرام ڪپ ڪوڙي،
ڪم جي چئجي ڪو تن کي ٿا چڙهن انهن کي تپ.
مڌ جي مائي سامهون آ پر چڪن نه ٿا چريا،
هوش ۾ تڏهن ايندا، باقي بچندي جڏهن لپ.
ماڻهو جي چون ٿا ڪجهه تون نه ڪر منا ڳڻتي،
نڪري ويندي هر آڪڙ جي لڳي ڪا هڪڙي تپ.
ڪنهن ڏسيو ڪو آهي 'نسرین' واڳ واليءَ کي،
بک وڳهي ٿي بيوس ماڻهو ڪئن نه تو تي ڪپ.

*

ٺپ ٺرڻ: ڦٽ چٽڻ، دل ٺرڻ
ڪپ ڪوڙي ويهڻ: پويان جو آسرو لاهي ڇڏڻ

بحر: مضارع مثنى اخرب سالم محذوف
وزن: مفعول فاعلاتن مفعول فاعلن

پ

ڪمري ۾ بيد تي مان لپتي پوان ٿي چُپ،
ڳالهائي ٿو ڪو مون ۾ تنهن کي ٻڌان ٿي چُپ

گونجي ٿو گوڙ من ۾ خود مون اسير جو
ٽارڻ جي تنهن کي ڪيڏي ڪوشش ڪيان ٿي چُپ

سوچڻ گهران ٿي جو ڪجهه سوچي نه ٿي سگهان،
ڄڻ آ لڳو ڪو تالو گم سر ڏسان ٿي چُپ

شيشي جا جام ٿي، پر هڪ ۾ ئي آ زهر،
هٿ سان وڌو تو جنهن ۾ سوئي کٽان ٿي چُپ

الزام آ ته باغي آهيان سماج کان
تنهن جي سزا ۾ پهر ڪلندي مران ٿي چُپ

روڪي سگهان نه خود کي، خود مان ئي ٿي وڃان،
نڪري ٿو روح تڻ مان، پيوس ڏسان ٿي چُپ

ٻوٽي مون ظاهري اک، باطن وٺي کلي،
پر کولي آسمان ڏي اڏري وڃان ٿي چُپ

پولار ۾ اڪيلو ڏسجي ٿو چنڊ پي،
هونانءَ سان سڏي ٿو پر مان رهان ٿي چُپ

شاید اهو سفر ۾ هوندو اڃا به گڏ،
هٿ کي جهلي مان جنم جي، اُپ تي لھان تي چُپ.

ڌرتيءَ تي پوڳڻو آ، هن کي اڃا گهڻو!
چو هن کي آندو آ هٿ؟ ٻڌندي مٿان تي چُپ.

ڏي آسمان کان ٿو مون کي ڪوئي ڌڪو
تنها زمين ڏي اُف! ڪرندي وڃان تي چُپ.

چرڪي کُلي پئي اک، اڌ رات جو جڏهن،
پاسو ورائي ڪلمو دل ۾ پڙهان تي چُپ.

✱

بحر: مضارع مثنى اخرب سبالم محذوف
وزن: مفعول فاعلاتن مفعول فاعلن

ج

ڪيڏي ڪجي ٿي ڪوشش مٽجي نه ٿو سماج،
آهن آهي ٿي رسمون، آهن آهي رواج.
باڪن ڦٽن کان پهرين نيٺن تي هٿ ڏئي،
انڌا ٿا ڪن شڪايت اُپري نه ٿو سراج.
سيني ۾ گهٽجي آخر مرنڊو مڪالمو
اظهار ڪي ٿو گهرجي لفظن سندو خراج.
سمجهين ٿو ساز ڪي تون جيئن روح جي غذا،
مون لاءِ لکڻ پڙهڻ آ ٿيئن روح جو اناج.
هي حسن هي جواني آهن سي بي بقاء،
لهندا نه گهنج منهن مان ڪيڏو به ڪر مساج.
بیمار ڪي دُعا سان لازم دوا ڪپي،
ملندي شفا نه ڪامل ٿيندو نه جي علاج.
اعلان جنگ تن سان 'نسرین' رب ڪيو
جي ٿا ملائي ڏن ۾ کائن پيا وياج.

❖

سراج: سج
خراج: محصول، ڏن

بحر: مضارع مثنى اخرب مقصور
وزن: مفعول فاعلاتن مفعول فاعلات

ج

کنهن آ مچايو ٽمچر، ٻڌ تهمتن جي گونج،
سومر هجي يا چنچر، ٻڌ تهمتن جي گونج.

کن ۾ ٻرن ٿا ڪيڏا هر پل خراب لهجا،
ٻڙجي وڃن نه خنجر، ٻڌ تهمتن جي گونج.

فطرت رُسط تي آهي سنڌو سُڪڙ تي آهي،
ڌرتي ٿئي نه بنجر، ٻڌ تهمتن جي گونج.

موجن ۾ ناهه مستي هيڙن وڃائي هستي،
ڪينجهر هجي يا منچر، ٻڌ تهمتن جي گونج.

ٿاڙي وڃائي ماڻهو ڏيندا هُشي اجائي،
پڙهه ماڻ ۾ ڪو منتر، ٻڌ تهمتن جي گونج.

سڀ جو آ راڳ پنهنجو سڀ جي آ پنهنجي ڊفلي،
'نسرین' تون ته چُپ ڪر، ٻڌ تهمتن جي گونج.

❖

بحر: بحر هندي / متقارب مربع مضاعف
وزن: فعل فعولن فعلن فع

ج

وقت پَرتُ آ يا ڪو چچ؟
چڻجي ويو آ جنهن مان اڃ!

هر ڪنهن پاسي ڌمچر آ،
ڌم ڌما ڌم اُت تون پي وڃ!

گُچڻو يا چُچُ رهڻو آهي؟
ايئن نه من ٿي من ۾ پچ.

ڇا جي ٿئي لاڇاري دل؟
هاڻ ڪٿي دلبر کان گچ.

ميت نه ڪنهن جي هيءَ دنيا،
تون به پري ٿي هن کان پچ.

✱

ڌمچر: گوڙ گهمسان، هل هنگامو

پچ: سڙ

بحر: رمل مثنى محذوف
وزن: فاعلاتن فاعلاتن فاعلاتن فاعلن

ج

ڪله وئين وعدو ڪري سو چيڙ تون موضوع اڃ،
جو وئين اڌ ۾ ڌري سو چيڙ تون موضوع اڃ.
چڏ اجائي بحث ڪي تون اڃ نئين ڪا ڳاله ڪر،
جنهن مان ڪنهن ڪي ڪجه وري سو چيڙ تون موضوع اڃ.
رند ٿي ناصح ويو هو مئڪشن سان گڏ رهي،
ڪيئن ٿو زاهد ڪري سو چيڙ تون موضوع اڃ.
ڪفر جي فتويٰ لڳي ٿي، زهر ٿو پيڻو پوي،
ڪير ٿو سچ لڌ مري سو چيڙ تون موضوع اڃ.
هارجي دانش وئي آ، جيت ٿي آ عشق جي،
هڻ خرد ڪڏ جي تري، سو چيڙ تون موضوع اڃ.
روبرو ڪنهن ڪنڊ ۾ اڃ کولي دل ڳالهائجي،
قلف لاهي ڪر پري، سو چيڙ تون موضوع اڃ.
”ورق ڪي اتهاس جا ’نسرین‘ تون اٿلائي ڏس“
باه ٿي تنهن ۾ پري، سو چيڙ تون موضوع اڃ.

❖

بحر: مضارع مثنى اُخرب
وزن: مفعول فاعلاتن مفعول فاعلاتن

جھ

ڪڏهين رُلايو آ تو ڪڏهين ڪَلايو آ ڪجھ،
ڪڏهين سمیٽي پوري ڪڏهين بچايو آ ڪجھ.

گهٽ جي فسانو پنهنجو توکي ٻڌايو آ ڪجھ،
تو ڀي ته حال پنهنجو مون کان لکايو آ ڪجھ.

تي ڪرشمو ويو يا نيٺن جي آ ڪرامت،
پاڻي ٿو مڌ لڳي جڙ هن ۾ ملايو آ ڪجھ.

جو لاشعور ۾ آ سو ئي لکي قلم ٿو!
پر اڄ شعور منهنجي خود ئي مٽايو آ ڪجھ.

سڀ ڪجھ ملي ويو پر دل چو لڳي ٿي خالي،
محسوس جڙ ٿئي ٿو ڪجھ مان وڃايو آ ڪجھ.

گهڙيال جي ٻڌڻ ۾ هاڻي اچي ٿي ٿڪ ٿڪ،
تنهنجي ملڻ جو لمحو ويجهو ته آيو آ ڪجھ.

دنيا جي ناه پروا مون کي اهو ئي غم آ،
مون ڏي ڪري اشارو تو ڀي هلايو آ ڪجھ.

ٿورا ميان ٿي مان تن همدرد دوستن جا،
ڪوري ڦٽن کي جن ٿي مرهم لڳايو آ ڪجهه.

’نسرين‘ ياد پل پل جنهن کي ڪري رُنو ٿي،
دنيا جي گردش ۾ تنهن کي ڀلايو آ ڪجهه.

✱

بحر: متدارڪ مڻمن مڻبون محذوف مضاعف
وزن: فعلن فعلن فعلن فع فعلن فعلن فع

ج

دل جي ڌرتي ۾ آهي رڻ پت جهڙي رُج ئي رُج،
اڏري وقت جي واري تي، هر پاسي ڏسجي تي سڄ.
اهڙي تاسي دل آهي نتھڻ ۾ ڪو صحرا جڻ،
پر جي سانوڻ آيو هو ڪو نه لتي پر منمنجي اڄ.
عشق ۽ مشڪ لکن ٿا ڪٽ پڪڙي خوشبو تي هر جا،
گهر کان ٻاهر نڪري تي، توم بصر جي لازم پڇ.
ٻي جو جيون جرڪاڻڻ ڪونهي ايڏو ڪو سولو،
ٿانون کي تي صاف ڪري سَو رڳڙا کائي پو مڇ.
ديواني جو خواب نه آ مون لاءِ هي ديوان لکڻ،
پورو هي 'نسرین' ڪندي باقي پويان ڄاڻي ڏُج.



— مڇ: سَر جي ڪانن جون ڪلون جن مان واڻ ٺاهجي.
— ڏج: چونڊيندڙ ڳالهه کي چنڊڻ چاڻڻ وارا.

رُج: سڄ، بيهان، سراب
نتھڻ: آس، تيز آس

بحر: رمل مربع سالم
وزن: فاعلاتن فاعلاتن

چ

باري من ۾ اڄ نئون مڇ،
نچ اچي تون، اڄ ڪٿي نچ.
دل جو ڪاٺو آه نازڪ،
ڪنهن نه هٿ هي ملندئي ڪڇ.
جنهن جي لڏ تون ماندي آهين،
تنهن جي دل ۾ پاڻ پي رڃ.
تو جو پڻيٽ ٻاريو آ،
تنهن ۾ هاڻي پاڻ ئي پڇ.
سنڌي راجا، پيءُ جو پُٽ،
پٽ هو ڏاهر، پيءُ هو چچ.
عشق ٻاري، عشق ساڙي،
عشق اندر ٿا ڳرن ڳچ.
پوڙي ڪُن ۾ هن چيو ٿي،
هاڻي پنهنجو پاڻ تون بچ.
ڇو نه ٿو 'نسرین' سرجي،
اڄ جي ڪوڙي دور ۾ سچ.

*

ڪاٺو: شيشو - ڪڇ: شيشو مٺ - ڪُن: گرداب، اونھون پاڻي

بحر: رمل مسدس محذوف
وزن: فاعلاتن فاعلاتن فاعلن

چ

بي مهر دلدار جو مون کان نه ڀڄ،
حال مون بيزار جو مون کان نه ڀڄ،
عشق جي آزار جو مون کان نه ڀڄ،
دشت ۾ گهر ٻار جو مون کان نه ڀڄ،
جا گذاري زندگي توکان سوا،
وقت جي رفتار جو مون کان نه ڀڄ،
جنهن رسايو منزلن تي دم به دم،
راه تنهن دشوار جو مون کان نه ڀڄ،
ذڪر آ غمخوار جي ڪردار جو،
ظرف جي معيار جو مون کان نه ڀڄ،
هڪ پري تون جام ساقي ڏي کڻي!
نانءُ ڀر مڀخوار جو مون کان نه ڀڄ،
ڇو نه ڏڙڪي دل ڀلا آواز تي،
شوق اڄ ديدار جو مون کان نه ڀڄ،
تا کڻن اسرار سڀ اشعار ۾،
غير جي پرچار جو مون کان نه ڀڄ.

ٿي پيو ظاهر عدو گفتار ۾
هن ڪيو اظهار جو مون کان نه ڀڄ.

ڪنهن ڏٺو 'نسرین' هي انبار هو
درد جي پندار جو مون کان نه ڀڄ.

✱

پرچار: مشهوري تبليغ
پندار: سيڌي سامان ۽ ٿانون رکڻ جي جاءِ

بحر: مضارع مثنى اُخرب
وزن: مفعول فاعلاتن مفعول فاعلاتن

ح

مون کي اهو گمان هو آهي هو منمنجو مداح،
نڪتو اهو ئي ظالم منمنجي به دل جو فتاح.

حيران مان به آهيان، پنمنجو نصيب ڏسندي
دل چاڪ آ ڪئي تنهن، آهي جو دل جو جراح.

گڏ گڏ هلي ٿي سڀرين مون ساڻ سار تنمنجي،
اي ڪاش گڏ هجون ها تون مان سفر ۾ سياح.

هر روز ئي ڪو پنمنجو جڳ مان وڃي لڏيندو
منمنجو ڪڇي ويو آ دنيا کان هاڻ ارواح.

آگر نه دوستن جي ڪردار تي تون ڪڻجان،
'نسرين' ڪرڻي آهي پهرين ته پنمنجي اصلاح.

✱

مداح: تعريف ڪندڙ

جراح: ويڇ، زخمن کي وڍي ڇيري صاف ڪندڙ

بحر: مضارع مثنى اخرب مقصور
وزن: مفعول فاعلاتن مفعول فاعلات

ح

جيسين ڦٽي نه باک کا تيسين پري صباح.
سمجھي ٿو سوجهري جو جڳ جنهن کي اصطلاح.

طوفان جو نه تنهن ۾ ٿورو به ڏوهه هو ڪو
پيڙيءَ کي گن ۾ آڻي پوڙي ويو ملاح.

ڏاهي کي ڪو نه گهرجي، نادان ڪونه ٻڌندو
ڪنهن کي ڏجي پوڇا لڙ ڪو مشورو صلاح.

آهي حسين رشتو عورت ۽ مرد وچ ۾
قائم ٿئي تعلق، جي بعد از نڪاح.

هاڻي ڪجي عمل سو جنهن ۾ ملي سڪون،
دنيا ۽ دين جي گڏ جنهن ۾ هجي فلاح.

'نسرين' زندگي مان نڪري ويو مزو ٿي،
چرچي نه پوڳ ۾ ٿو محسوس ٿي مزاح.

❖

صبح: چراغ، شعلو

بحر: سریع مسدس سالم
وزن: مستفععلن مستفععلن مفعولات

خ

پن چڙ جي رُت ۾ ٿي هوا لوڙي شاخ،
ڳولي ٿي پن پيلا، هيڏي هوڏي شاخ.

تو جا جدا ٿيندي ڏني، منهنجي هٿ ۾
مون موڪلي آهي اها توڙي شاخ.

گڏ گڏ چڙي تو ڪيڏو ميوي سان پور
هر ڪو لنگهي تو وڻ جي چو توڙي شاخ.

مس مون جهلي هڪڙي مٿين وڻ جي لام
توڙي ڇڏي پر هيٺ ڪا گوڙي شاخ.

اُڪڙي وڃي جنمن وڻ جي پٺ کان ئي پاڙ
ٽنمن جي ٿئي ٿي سڀ ڪي هر اوڙي شاخ.

آهي پوڻ تي پارو ٻرندو مڇ ڪيئن؟
ناهي سڪل ڪا چونڊي اڄ روڙي شاخ.

پنهنجو ئي ڪو 'نسرین' ڏي ٿو تڪليف،
آهي چلي پنهنجي ئي ڪنمن چوڙي شاخ

*

روڙو: مٿي ڪوڙيل، نوڙهو گنجو

بحر: مضارع مثنى اخرب سالم محذوف
وزن: مفعول فاعلاتن مفعول فاعلن

د

دستور سپ پراڻا مزدور ڪر تون رد،
ناسور ٿي ويا جي منشور ڪر تون رد.
همت ذري ڪپي ٿي حق جي حصول لاءِ،
مجبور ٿي ڪيو جو منظور ڪر تون رد.
انڌير آ مچايو معذور فڪر فن!
گهرجي نه روشني ٿي بي نور ڪر تون رد.
جا ماڻهپي مان خارج پل ۾ ڪري ڇڏي،
اهڙي شراب تي ٿف! مخمور ڪر تون رد.
ڪيڙي بني تون هاري، پو پي سُمهين ٿو بُڪ،
پر جي نه پيٽ جنهن سان تندور ڪر تون رد.
جيڪر قبول ناهي صاحب جو فيصلو،
هن دور جو سڏائي منصور ڪر تون رد.
بدنام ٿي جي جڳ ۾ مشهور ٿي ويا،
تن کي رهڻ ڏي تنهن ۾ مسرور ڪر تون رد.
پنهنجي ٿي خول ۾ جا محصور ٿي رهي،
'نسرین' کي چون ٿا مغرور ڪر تون رد.

❀

بحر: مضارع مثنى اخرب مقصور
وزن: مفعول فاعلاتن مفعول فاعلات

د

بيجل نه چنگ جي تون ڪا چيڙ تار تنڊ،
هي ساز تنهنجو آهي مون لاءِ ڄار ٿنڊ.

هر دم خيال ۾ تون ڏسجين تو خواب ۾ به،
سامهون به تون ئي آهين اڪيون ڪيان جي بند.

تنهنجي ئي ياد ۾ ها گذريا ڪلهوڪا ڏينهن،
باقي به گذري ويندا، آهن جي ڏينهن چنڊ.

دل ۾ چپي ويا ڪي، دل ڪي وڻي ويا ڪي،
ڪي لفظ ڄڻ زهر ها، ڪي لفظ ڄڻ ته ٿنڊ.

'نسرین' جيڪا جڳ ۾ مشهور آهي ڏاهي،
تنهن تي هلي ويو آ تنهنجو ڪو جادو چنڊ.

✱

ٿنڊ: مصري

چنڊ: ٿنڊ، مڪڙ، ڍونگ، منتر

بحر: مضارع مثنى اخرب سالم محذوف
وزن: مفعول فاعلاتن مفعول فاعلن

٢

تنها وڃي نه گذري باقي به رات اڌ؛
هاڻي ڪٿي هلي آ، ڏيڏن جي لاهي سڌ.

پيتي ڪا ٿورڙي مون نيٺن جي جام مان،
تنهنجي نهار ڇڻ تي چاڙهي خمار مڌ.

موسم وٺي بدلجي پنهنجي مزاج ۾،
گرمي ۾ آه شدت سردي ۾ ناه ٿڌ.

جيون جي وات تي ڪو وڇڙي ويو ته ڇا!
ويهي نه ڳاڙ ڳوڙها اڳتي نهار وڌ.

خاموش ويٺو آهين نم جي چو چانو ۾،
تعبير ڳول، اُت تون! سڀنا رڳو نه رڌ.

’نسرین‘ ڳوٺ ۾ چو دل ئي نه ٿي لڳي،
هل شهر جو ڪيون رخ سامان ساڻ ٻڌ.

❖

بحر: هزج مربع اخرب سالم
وزن: مفعول مفاعيلن

ڏ

پرڏيم ڪٿي تون ڇڏ،
بس هاڻ اُتان کان لڏ.
تُوُ غير جي محلن کي،
خود پنهنجو ڪو جهوپو اڏ.

غيرن مان نه ڪجهه ورنڊو
پنهنجن سان اچي تون گڏ.

رڻ ۾ تو رڙي ڪوئي!
پر ڪير ٻڌي سو سڏ.

ڪو خوف خدا جو ڪرا
صورت تي نه ايڏو پڏ.

رهندو نه سدا باقي،
جوڀن نه جوان ڪو هڏ.

آ هر ڪو ئي افلاطون،
'نسرين' رڳو آ ڏڏ.

❖

ڏڏ: گند ذهن، بيوقوف، اڻ ڄاڻ اناڙي مورڪ جڏو.

بحر: مضارع مثنى اُخرب
وزن: مفعول فاعلاتن مفعول فاعلاتن

ڏ

فرست ڪڍي ڪمن مان ڪي پل گذارجن ڳڏ،
گذري ويا جي لمحا ويهي سي سارجن ڳڏ.

جيون جي واٽ وڪ تي وڇڙي ويا جي دلبر،
تن لاءِ چار ڳوڙها ڪنهن محل هارجن ڳڏ.

اڄ تائين هر وڃن مون تنها ڪيو هو پورو،
وعدا ڪيا جي ڳڏ ها سي هاڻ پارجن ڳڏ.

جو لطف آ هجر ۾ سو وصل ۾ ڪٿي آ؟
ڪي ڏينهن درد غم جا خوشين سان ڌارجن ڳڏ.

اندر جي باه ساڙي تن من نه رک ڪري سڀ،
رڪُ ٿي ويڃڻ کان پهرين پنيٽ ڪي هارجن ڳڏ.

مس مس نصيب ٿي آ جيون ۾ واندڪائي،
'نسرین' چو نه گهڙيون توسان ڪي گهارجن ڳڏ.

❖

بحر: مضارع مثنیٰ اخرب مقصور
وزن: مفعول فاعلاتن مفعول فاعلات

ب

مان چنڊ ڳوليان ٿي مون کان لکي ٿو چنڊ،
اک ٻوٽ ۾ ٿڪائي خود ڪو ٿڪي ٿو چنڊ.

ڊوڙان ٿي چنڊ ڏي مان، اڳتي ڊکي ٿو چنڊ،
ٿڪجي بيهان ٿي جنهن پل تنهن پل رُڪي ٿو چنڊ.

آ چنڊ استعارو تشبيہ يا مثال؟
تنهن ۾ ڏسان ٿي توکي دل کي چڪي ٿو چنڊ.

آهي عجيب ناتو اهڙو ته چنڊ سان جو
چڪيا جي چاڪ منمنجاپ تي چڪي ٿو چنڊ.

نازڪ بدن نوبلي ڪمري مان نار نڪتي،
ڪڪرن جي ڪور مان ڏس تنهن کي ٿڪي ٿو چنڊ.

اڌ رات جو اڱڻ ۾ ڪنهن کي ڏسڻ جي لاءِ،
مُک تان هٽائي ڪڪري ڀرتي ڏکي ٿو چنڊ.

سج کان وٺي سُمائي ڌرتي تي ٿو وڃائي،
چانڊاڻ جي چُنيءَ سان اوندهه ڍڪي ٿو چنڊ.

آئي ڏيو خبر ڪا اوله طرف اوبلو
مون کان رُسي لائي ڪنهن وٽ ٿڪي ٿو چنڊ.

پر جي نه ٿو پلا چو وچ جو سنڌو چڪورا
تون چنڊ لاءِ سڪين ٿو ٿو لاءِ سڪي ٿو چنڊ.

’نسرین‘ خوف طاري آهي سڄي زمين تي
اُپ کان ڏسي ڪا آفت ٻپ ۾ ڏکي ٿو چنڊ.

✱

— سُھائي: روشني، چاندوڪي

— سنڌو: وچوئي، نشان، سرحد

ڪور: ڪنار انڊي، ڪپڙي جي وٺ

اويلو: گُمهلو ٻي وقتو دير سان

بحر: مضارع مثنى اخرب مقصور
وزن: مفعول فاعلاتن مفعول فاعلات

ب

گهرجي سڪون واري مون کي اگهور نند.
آهي اکين کان منهنجي ڪيڙي نه ڏور نند.

پرڻ جي پور آهن مون کي ڏنا اوجاڳا.
هڪ تنهنجو ئي ته ناهي تنهن ۾ قصور نند.

پلڪن ۾ ڪيستائين سڀا رڪان سنڀالي.
وڪري وڃن نه منهنجا سڀا ٿي چور نندا.

تارا ڳڻندي هر ڪا نيٺن آ شب گذاري.
نيٺن سان چو ڪرين ٿي ايڏا ڪلور نندا.

توکان رُسي ويس جي ايندس نه مَور موٽي.
تنهنجا پو ڪير ڪٽندو نخرا حضور! نندا.

’نسرین‘ ڪيستائين سمندي رهي ٻڌائي؟
هجر و فراق سان گڏ تنهنجا به سور نندا.

*

بحر: هزج مربع اخرب سالم
وزن: مفعول مفاعيلن

ۛ

جن مون کي وڌا ها وڏي
سي هاڻ ڏين ٿا ڏي.

چُپ ڪو نه ڪندا ويري
فتنو جو اٿن منجهه اڏي.

نڪري چو وئي آهي
انسان اندر مان ڳڏي.

ڌڙڪي ٿي وري دلڙي
ڪن ۾ ٿي وڃي ڪا ڏي.

’نسرین‘! رهيو خطرو
دشمن نه لڳي ڪو ڪڏي.

✱

بحر: مضارع مثنیٰ اخرب مقصور
وزن: مفعول فاعلاتن مفعول فاعلات

۱۱

هڪ ڏينهن اهڙو ايندو رهندو نه جڳ ۾ ڏاڍ.
ڪو شخص ڪنهن جو ناحق، سهندو نه جڳ ۾ ڏاڍ.

هٿيار حرفتن جا ويندا فنا ٿي نيٺ،
ڪاٽيءَ جيان پو ڪنڌ تي، وهندو نه جڳ ۾ ڏاڍ.

هن انتظار ۾ ڇا ٿيندي حياتي پوري؟
ڏاڍن تي ڏاڍو بڻجي، لهندو نه جڳ ۾ ڏاڍ.

سامان موت جا سڀ ڌرتي ڪندا تباھ،
هوندو نه آدمي ڪو نهندو نه جڳ ۾ ڏاڍ.

’نسرین‘! جيسين هوندو قابيل جي ڪو اڍ مان،
تيسين يقين آهي، ٻهندو نه جڳ ۾ ڏاڍ.

✱

بحر: مضارع مثنى اخرب
وزن: مفعول فاعلاتن مفعول فاعلاتن

ن

قانون ها ڪيا نٽ ڪيڏا اوهان به نافذ،
بي جرم هر سزا تي پوڳي اسان به نافذ.

سي حڪم هارڻ مون تي تڏهين هلائي سگهيا،
جي پاڻ تي ڪيو سڀ پهرين اوهان به نافذ.

آهي مجال ڪنهن ۾ روڪي سگهي انهن کي؟
جوڙي اصول حاڪم ڪن جي نوان به نافذ.

اڄ بحث ۾ اوهان سان منهنجي ئي هار ٿيندي
آبتا ڪيو يا سبتا، ٿيڏا سنوان به نافذ.

پنهنجي خيال کي مان ظاهر ڪيان پلا چو؟
ڪهڙو عمل ڪو ٿيندو مان جي ڪيان به نافذ.

گڏ مان هجان هڏائين توسان عوام وانگر،
حاڪم جو حڪم بڻجي تو تي رهان به نافذ.

هڪ ٻي جي ذهن دل تي هوندو اثر هو پنهنجو
متجي ويو اثر يا آهي اڃا به نافذ.

نافذ جي معني ملندي هر ڪوش ۾ نه ساڳي،
مطلب ته لاڳو سان آ ڳولي لھان به نافذ.

’نسرین‘ تي ويس مان ڄڻ ضابطو ڪو بڻجي،
پنهنجي ئي زندگي تي شل ٿي سگهان به نافذ.

✱

ڪوش: لغت.

ضابطو: قاعدو قانون، دستور انتظام وغيره.

بحر: هزج مثنیٰ اشتر
وزن: فاعلن مفاعیلن فاعلن مفاعیلن

ذ

بس هلي ٿو ٻن تي وس، هڪ قلم پيو ڪاغذ،
گهرجي ٿو اهو ئي بس، هڪ قلم پيو ڪاغذ.

وسري جي ويو رستو گس تي هو لڳايو تن،
ڊگ جو ٿا ڏين سي ڏس، هڪ قلم پيو ڪاغذ.

مس چٽو هڻي ٿو خود داغ پاڻ کي جن لاءِ،
سي ڏين ڪٿي ٿا جس، هڪ قلم پيو ڪاغذ.

مون ٻڌو هو آهي هر تيغ کان قلم ڪاري،
مون ڏٺا ٻئي بيوس، هڪ قلم پيو ڪاغذ.

هت ۾ ڪانٽرن جي ڪٿ ٿا اهي پلا سونمن،
تون ئي تن هٿن مان ڪس، هڪ قلم پيو ڪاغذ.

انتظار ۾ سي 'نسرین' جي اڃا آهن،
ميز تي پيا جي ٿس، هڪ قلم پيو ڪاغذ.

✱

بحر: متقارب مثنى سالم
وزن: فعولن فعولن فعولن فعولن

ر

جي هوندي حياتي ته ملنداسين پيهر.
رکي غم کي پاسي تي کلنداسين پيهر.
جهلي چانه جو کوپ، يادن ۾ گم ٿي،
پرڻ تنهن مان چسڪي به پلنداسين پيهر.
ڪري وعدو هڪ ٻي سان جلدي ملڻ جو
ڪو جوڙي بهانو نه ملنداسين پيهر.
ڪري جي پياسين ڌڪو کائي اڌ ۾،
اٿي حوصلي ساڻ هلنداسين پيهر.
نئين سج وانگر ٿي نروار جڳ ۾،
نما شام جو نيٺ هلنداسين پيهر.
ڪٿي سمنڊ بڻجي، ڪٿي بڻجي طوفان،
ڪٿي موج دريا ٿي چلنداسين پيهر.
وساري نه ڇڏجو! هلي جي وياسين،
چمن جي فضائن ۾ گهلنداسين پيهر.
اچي ڪو ڏي 'نسرین' مون کي به دلجو
چڏي در اوهان جو نه رلنداسين پيهر.

✱

نما شام: سج لهن کان پوءِ جهڪي روشني - دلجو ڏيڻ: ريجھائڻ، پريائڻ

بحر: مضارع مثنى اءرب
وزن: مفعول فاعلاتن مفعول فاعلاتن

ر

روئين ٿي هاڻ ڪنهن لاءِ دل زار زار هر هر،
تي ضبط تي وڃائين ڇو اختيار هر هر،
دل سان ڪيو هو جنهن تي مون اعتبار هر هر،
دل پوري تنهن ڪئي آ اک اشڪبار هر هر،
منهنجو ٿئي ٿو جڳ تي غم آشڪار هر هر،
ماحول تي وڃي ٿو سڀ سوڳوار هر هر،
راهن مان جنهن جي چونڊي پٿر ها مون هٿايا،
تن سان ڪري ٿو مون کي سو سنگسار هر هر،
دوڪو جي دشمنن کان کائي ٿيو پريشان،
ڪيڏو ڪيو هو تنهن کي مون هوشيار هر هر،
گذري نه وقت تنهنجي اڄ انتظار ۾ ٿو،
ٻاهر ڏسان دري کان ٿي بيقرار هر هر،
ٿو ناگوار گذري جڏهن طبع تي تنهنجي،
ظاهر ڪيان ڇو پنهنجو مان حال زار هر هر،
هو سازگار جڏهن مون لاءِ زمانو سارو،
آيون ٿي در تي خوشيون خود بيشمار هر هر،
تعريف تنهن خدا جي جنهن ذات سان نوازيو،
'نسرین' کي ڪرين ٿو ڇو شرمسار هر هر.

✱

بحر: هزج مربع اخرب سالم
وزن: مفعول مفاعيلان

ڙ

تون ڊوڙ اڃا اُت ڊوڙ
بس باقي ٿئي هڪ موڙ

ڏس ڏور نه آهي ماڳ،
هل نيٺ ته رسندين توڙ

اڃ رات . انڌيري آه
اڃ وار نه پنهنجا چوڙ

تي ڪنوڙ ڪري چمڪات،
ڪڪرن به ڪئي گجگوڙ

هل پاڻ هلون اڳتي ٿا،
پيرن کي نه پئتي موڙ

آ جڻ ته حياتي ڦند،
هر ڪنهن جي رڳجيءَ ۾ نوڙ

گم ٿي نه وڃن ڪنڀجي ڪي،
ڪو چو نه ٻڌي ٿو گوڙ

سا نيٺ ته ايندي مند،
سڀ پاڻ ۾ ملندا جوڙ

جي صبر ٿا ڪن سورن تي،
تن کي ئي ملن ٿا ڪوڙ

ڪجهه تون به ته ڪُڇ 'نسرین'!
اڄ ماڻ جو روزو ٿوڙ

✱

بحر: هزج مربع اخرب سالم
وزن: مفعول مفاعيلن

ز

جڳ جو هو ٿيو آڱان
تنهن دم تون ٿئين دمساز

دل ۾ جو وڃي ٿو سان
آهي ته پلا ڪو راز

ڪو مون کي پڪاري ٿو
ڪن ۾ ٿو ٻري آواز

اڇ ڳاله ڪريان دل جي
اڇ توکي ڪريان همراز

پرچي ٿي نه ٿو دلبر
ڪيڏا ٿي ڪريان ايلاز

مڻن سان چلين دل ٿو
ڪنهن کان ٿوسڪين انداز

صحت جو اثر لازم
جهرڪي نه بڻي پر باز

سو ڏينهن به اچڻو آ،
هي روح ڪندو پرواز

سڌجان ٿي مان اڄ شاعرِ
رب اهڙو ڏنو اعزازِ

اهڙو هو پرين سڄو
'نسرین' ڪيو ٿي نازِ

✱

دمساز: همراز دوست، حال پائي

بحر: مضارع مثنى اُخرب سالم محذوف
وزن: مفعول فاعلاتن مفعول فاعلن

س

گهر ۾ به آهي گڏ گڏ ٻاهر به آس پاس،
تنهائي آ مقدر انسان جو اساس.

خنجر مثال دل کي گهاٽل ڪري نه ياس،
ڪٽ حوصلن جو ڪوري ڪائي وڃي نه ماس.

موسم خزان اڏائي هر وڻ جا پن وٺي،
باغن ۾ آ اُداسي گل ۾ به ناه واس.

هي چلولي خوشي ڪٽ هڪ هنڌ تي ٽڪي،
غم بي وفا نه آهي، غم آهي مون کي راس.

توڪي وڻي ويس مان، مون کي به ٿو وڻين،
آهي اها حقيقت، سڀن ۾ ٿي شناس.

توکان جدا ٿي جيون بي رنگ ٿي ويو
تنهن کان ته پوءِ رڳيو ڪارو هو مون لباس.

'نسرین' ڇا اڃا پي توکي ٿو خوف ٿي؟
آرس پڇي نه جاڳي دل ۾ ستل ڪا آس.

*

اساس: بنياد، پيڙه، ٻُڻ.

بحر: مضارع مثنیٰ اخرب
وزن: مفعول فاعلاتن مفعول فاعلاتن

س

مون کي نه جهل لکڻ کان لکندس ضرور لکندس.
جيسين اکين ۾ آهي تورو به نور لکندس.

هٿ ۾ نه تيغ آهي، ناهي ڪمان ڪلهي تي،
پنهنجي قلم سان توڙي تنهنجو غرور لکندس.

لکندس ذرو ذرو مان، پل پل جا پور لکندس،
تو اڻ ميا ڏنا جي، توري سي سور لکندس.

هوندو جي ڏوه منهنجو بلڪل حضور لکندس،
پر تو کيو جو هوندو سو پي قصور لکندس.

آهي جو نيتن ۾ ڪن جي فتور لکندس،
کولي چئو انهن جو سڀ ئي وچور لکندس.

مان ڇا چوڻ ٿي چاهيان، ڇا ڇا لکڻ ٿي چاهيان،
جي علم ڏي عمل جو مون کي شعور لکندس.

پنهنجي ڪهاڻي لکندس ملندي جڏهن به فرصت،
گهاٽل کيو گهڻن کي گهري سا گهور لکندس.

هوندي پري جا تنهن کي چونڊس پري مان دل سان،
هوندي ڪا حور جهڙي تنهن کي مان حور لکندس.

جڏهين عبور ڪامل ٿيندو غزل تي حاصل،
تڏهين عروض جا مان مڙئي بحور لکندس.

’نسرین‘ وصل جو پي هوندو خمار پنهنجو
مون کي ته هجر ۾ پي آيو سرور لکندس.

✽

فتور: فساد، فتنو وڳوڙ

وچور: تفصيل

بحر: مضارع مثنى اُخرب مقصور
وزن: مفعول فاعلاتن مفعول فاعلات

س

ڪنهن لاءِ خاص هوندس، ڪنهن لاءِ عام هوندس،
ڪنهن لاءِ مڌ جي ماڻي، ڪنهن لاءِ جام هوندس.

ڪنهن لاءِ چڻ سزا ڪا، ڪنهن لاءِ انعام هوندس،
ڪنهن لاءِ ڪتاب کليل، ڪنهن لاءِ مام هوندس.

ٽنهنجو مزاج آتش، منهنجي ادا بهاري
جي تيغ تي وئين تون، تنهن لاءِ نيام هوندس.

جنهن کي خزان جي رُت ۾ هلڪي هوا ٿي لوڏي
ٽنهنجي وٽي پڄاڻان، سا خالي لام هوندس.

تنها هو منزلن ڏي هلندو ويو اويلو
آهي يقين مون کي، پويان هشام هوندس.

نڪتو پرھ ڦٽي جو مون ڏي ڪري ارادو
پهتو نه پر اڃا جو ٿي ويئي شام هوندس.

واريءَ جيان هٿن مان نڪري وئي حياتي!
'نسرین' چڻ گمان هو هٿ مان مدام هوندس.



بحر: هزج مثنیٰ اُخرب سالم
وزن: مفعول مفاعیلن مفعول مفاعیلن

ش

پر کولي پئي اُڌران، او ڏور مٿي آڪاش،
هي پوئين پهر جو سپنو مان به ڏسان ها ڪاش.

تي هيٺ مٿي راڻي يا شاه، گدا، جوڪر،
اگر سان نچائي ٿي هڪ جڪم هلائي تاش.

هر دفن ٿيل بي ڏوهه مقتول به مان ئي هان،
بڙ تي جو پيو جُهلوي سنگسار به منهنجو لاش.

مان ئي ته اهو جڳ کان آن راز نھان تنهنجو
پو راز ڀلا پنهنجو ڪو ڪيئن ڪري خود فاش.

’نسرین‘ کي ڏين هٿ سان، سا وھ به کلي پيئندي
زحمت نه ذري ڪر تون ايڏي نه ملائي چاش.

❖

بحر: مضارع مثنى اُخرب مقصور
وزن: مفعول فاعلاتن مفعول فاعلات

ش

پُلجي ڪيو هو تنهنجي نيٽن مان ڄام نوش،
آهي نه هوش مون کي آهي نه هاڻ هوش.

مطلب مجاز جو ڇا؟ منزل حقيقي ڇا هي؟
هر واردات دل جي ڪت تو ٻڌائي ڪوش!

سوچي پلا ڪو سمجهي ڪت عاشقي ڪري تو
پارائي تو عقل کي خود عشق پاڻ پوش.

موسم بهار ۾ هو وعدو وري ملڻ جو
لامن لڏي ٻڌايو آهن ڦٽڻ تي گوش.

’نسرین‘! پنهنجي دل جا سڀ تار تون به ڇيڻ
محفل ۾ ناهي مستي رندن ۾ ناهي جوش.

✱

گوش: گونج، ٻور وڻ جون نيون ڦٽل تاريون
رند: چٽواڳ، شرابي

بحر: جدید مسدس مقصور
وزن: فاعلاتن فاعلاتن فاعلات

ص

شام آهي پاڳ واري ڪيڏي خاص
پاڻ آئي گهر هلي هڪ جيڏي خاص.

مهر مون تي تون ڪري مهمان ٿيڻ،
تي پئي محفل سڄي آ هيڏي خاص.

هل وري رولاڪيون تون مان ڪريون ٿا،
رُت به آهي اڃ اها ئي ايڏي خاص.

ڪن ڀرڻ تي غير جي هن خار مان چو؟
اک ڪئي مون کي ڏسي آ ٿيڏي خاص.

منهن مٽي هو پي وڃي 'نسرین' کان نه،
چال آهي دشمنن کا ڪيڏي خاص.

✱

بحر: مضارع مثنى اُخرب
وزن: مفعول فاعلاتن مفعول فاعلاتن

ض

دنیا کي خوش رکڻ لڙ خود کي کيو هو ناراض،
بي جو کيو ڀرڻ لڙ خود کي کيو هو ناراض.

پنهنجي ئي ذات کان مان ٿيندس وري نه منکر،
پنهنجي نفي سهڻ لڙ خود کي کيو هو ناراض.

وه جو وٿو هو هٿ ۾ سامهون سماج پي هو
کو فيصلو ڪرڻ لڙ خود کي کيو هو ناراض.

جنهن موڙ تي تياسين هڪ بي کان ڌار تون مان،
موتي اُتي اچڻ لڙ خود کي کيو هو ناراض.

ناراض ٿي زمانو 'نسرین' ڪر نه پرواهه،
افسوس! تنهن پهڻ لڙ خود کي کيو هو ناراض.

❖

بحر: هزج مثنیٰ اشتر
وزن: فاعلن مفاعیلن فاعلن مفاعیلن

ط

دل چيو لکان تنهنجي نالي هڪڙو کليل خط
جو ملي به آخر ۾ توکي جڳ ۾ هليل خط
گهجي ٿو لفافو ڪو جنم ۾ سڀ جهان ميڙي
خواب جي ڏٺا گڏ ها، لڙڪ سڀ ۽ پسيل خط
ڪي ڊهي ريا ها پر ڪي اکر سڃاتا مون،
هيٺ جو وهائي جي تو چڏيو هو پليل خط
جو ڳچيءَ ۾، تنهنجي زنجير سان پيو جهولي،
سو گتر ۾ آهي تون يا ڪو سبيل خط
مون چمي سنڀالي سو آ رکيو ڪٿي پٽ تان،
سونه ڄاڻ ڪنهن جو هو تو جيان ئي رليل خط
دل ۾ تير سان جا تصوير موڪلي آ تو
ميز تي پيو هو سو اڃ ته رت ۾ ابل خط
لفظ جي به مون لاءِ تو ها خلوص سان لکيا،
مون ڪي ٿو لڳي هيرن سان اهو ته جڙيل خط
سو به وقت هو جو ايندو ٿپال مان خط هو
هاڻ نيٺ تي ئي 'نسرین' ڳول چپيل خط

❖

گتر: ڪپڙي جون بچيل ٽڪرين

بحر: مضارع مثنى اخرب سالم محذوف
وزن: مفعول فاعلاتن مفعول فاعلن

ط

جيڪو غلط هو تنهن کي مون پي چيو غلط
ڪهڙو گناه ڪيو مون؟ ڇا مون ڪيو غلط؟
بندو بشر مان آهيان، آهيان خطا جو گهر،
الله معاف ڪر تون، جو ٿي ويو غلط
ڇو پي جي جرم جي هو پوڳي پيو سزا،
جنهن جي ڳچيءَ ۾ بندو آهي پيو غلط
جهلجي پيو وکر آ، اڄ باپ تور ۾
تنهن کي نه ڪجهه چيو ڪنهن جهڙو هو ميو غلط
سڀ جي صحيح غلط کي پرکيندو خود خدا،
'نسرین' ڇو چوي هن بندي ڪيو غلط

*

بحر: مضارع مثنى اُخرب سالم محذوف
وزن: مفعول فاعلاتن مفعول فاعلن

ظ

نڪري ويو وڌن جو دل مان ادب لحاظ
ڪو وقت هو ڪيو هو تن جو غضب لحاظ
ماڻهو سو موتيءَ ڏاڻو ڪنهن آ ٻڌو ڏٺو
جنهن جي مزاج ۾ آ نوڙت، عجب لحاظ.
تنهن ۾ لحاظ جي ڪا شايد صفت هجي!
جنهن جو لحاظ نالو هوندو لقب لحاظ.
بازار ۾ وڪامي اهڙو وڪر نه ٿو
ملندو نه پئسو خرچي، سَوَ لڪ، ارب لحاظ.
تحقيق ڪرڻي پوندي ڪت مَنهن ڪري مَنوا!
نڪري ويو دلين مان ڪهڙي سبب لحاظ.
تي بدلحافظ هر ڪو گُلجُگ ۾ ٿو رهي،
وسري ويو سڀن کان پنهنجو نسب لحاظ.
'نسرین' مون ڪيو هو سڀ جو لحاظ ٿي،
ڪنهن کان نه خود ڪيو پر ڪڏهين طلب لحاظ

❖

وڪر: هت جو سامان، سودو

بحر: مضارع مثنى اءرب
وزن: مفعول فاعلاتن مفعول فاعلاتن

ع

مون تي لمي مٿان كان پهچي تي توڙ مصرع،
پوئي غزل تي پورو مضبوط نوڙ مصرع.

آمد ٿئي تي من ۾ مانڌاڻ ڪو مچي ٿو
هڪ ٻي سان ڪن ٽڪرجي ڪيڏو ته گوڙ مصرع.

الهام تي جي مصرع سرجي وڃي غزل ٿو
آ سمنڊ ۾ نديءَ جو جڻ فطري چوڙ مصرع.

ٻيڙي خيال جي ڪا ترندي وڃي بحر ۾
گهٽ وڌ ڪري وزن تون پنهنجي نه ٻوڙ مصرع.

نڪري نه وڃ ٽڪڙ ۾ ٻي شعر کان به اڳتي،
ڌيرج سان هل زمين تي ايڏي نه ڊوڙ مصرع.

مفعول فاعلاتن مفعول فاعلاتن،
پوري عروض تي آ ڪيڏي به توڙ مصرع.

دنيا مثال جنهن جو ڏيندي رهي سدائين،
اهڙي ڪا فڪر فن سان هڪڙي ته جوڙ مصرع.

چوڻيءَ تي شاعريءَ جي پهچي ٿو ڪوئي شاعر.
فن جي هماليه تي پهچي ڪا ڪوڙ مصرع.

ديوان ۾ الف کان ي تائين جي غزل هن.
تن ۾ ڪا شاعري جي هوندي نچوڙ مصرع.

طرحي غزل چوڻ لڌ 'نسرین' ڪا مثالي.
سونهين تي سر تي ڪيڏو منهنجي ئي موڙ مصرع.

✱

مانڌاڻ: لوچ پوچ، ولوڏو وڳوڙ

بحر: هزج مثنیٰ سالم
وزن: مفاعیلن مفاعیلن مفاعیلن

غ

هوا آندي خبر ڪا خير جي ڪنهن حال ۾ آ باغ،
 بهارن جي مزي ۾ يا خزان جي چال ۾ آ باغ.
 وڃي ٿي مند او مالهي! اُتي ڪر هوش تون هاڻي،
 پڪو ميوو پلا ڪو يا سڄو ئي پال ۾ آ باغ.
 لهي ڪو سار تو پنهنجو؟ ٿيو يا غير جو قبضو؟
 سنيهو ٿرڻ اُتي ڏي ته ڪنهن سر تال ۾ آ باغ.
 رڳو ڪانگن جي ڪان ڪان سان سڄو ئي باغ تو گونجي،
 ويا ڪيڏانهن چٽون چيما عجب پونچال ۾ آ باغ.
 سُڪل لامون، رُتل پني، ڪٿي ويدن آ موسم پي،
 ويو آ باغبان متجي وڏي جنجال ۾ آ باغ.
 پئي وڌندي وڃي پوست ڪٿي نڪري نه تن مان دم،
 لڳي تو ڇڻ ويو دڀجي اندر پاتال ۾ آ باغ.
 ڪري گهيرو وڃي ويٺا پڪي نادان هُسي وڻ ڪي،
 ڏجي 'نسرین' ڪنهن کي دانن اڄ هڙتال ۾ آ باغ.

✱

ٿرڻ: جهٽ پٽ، بنا دير

بحر: مضارع مثنى اخرب سالم محذوف
وزن: مفعول فاعلاتن مفعول فاعلن

ف

جنمن کي حليف جاتم سو هو اصل حريف،
کڏهين ٿيو نه تنمن تي تر جو به شك خفيف.
سو ئي کٽي ويو آ جنمن جو گمان نه هو
آيو نظر ٿي سڀ ۾ کمزور ڪجهه نحيف.
دونھين به ڪجهه ڪثافت ڌرتيء تي وڌ ڪئي،
ماحول پي سياسي ٿيندو وڃي ڪثيف.
کيڙي ٻني ٿو هاري، کائي ٿو ڪو ٻيو
کڏهين فصل ربيع جو کڏهين وري خريف.
کيڏا نقاب پائي ماڻهو گهمڻ پيا،
جنمن کي ٿا نيڪ سمجهون نڪري نه ٿو شريف.
جنمن وٽ مقام آهي عورت جو معتبر،
اڄ سنڌ سرخرو آ جڳ ۾ ڪئي لطيف.
هر ڪنمن غزل ۾ لازم گهرجي ٿو قافيو
سونھين ٿو پيلم تنمن سان جيڪر هجي رديف.
'نسرین' ڏوهه آهي پنمنجي عمل جو ڪجهه،
تنمن کان سوا ملي آ قسمت به ڪجهه ظريف.



ڪثافت: آلودگي، گندگي

حليف: ساٿي، رفيق-

بحر: خفيف مسدس مخبون محذوف، مقطوع
وزن: فاعلاتن مفاعلن مفعول

ق

گهر کان ٻاهر ذريہ نہ نڪري ٻاڦ،
نيٺ ويندي ٿريہ نہ نڪري ٻاڦ.

ڪجهہ نہ پڇ! من ۾ چو پري تو مڃ،
ڳالھ ڳجهہ جي ڳريہ نہ نڪري ٻاڦ.

هُو ملاقات مهل هو خاموش!
دل ٻڌي دل تريہ نہ نڪري ٻاڦ.

سمجھي ڪو خود کي جن تو شهزادو ۽،
سمجھي ٿي ڪا پريہ نہ نڪري ٻاڦ.

ڪي ها اوسيٽڙا ۽ ڪي ها اُڪا،
تو سوا جا سريہ نہ نڪري ٻاڦ.

گذري سُڪ جون ويون اُهي گهڙيون بہ،
ويندي غم جي ٿريہ نہ نڪري ٻاڦ.

هجر جي مند ويندي ايندي پوءِ،
وصل واري وريہ نہ نڪري ٻاڦ.

جهٽ ۾ ويندو اهو بہ گذري وقت،
تي نہ ايڏي ڀريہ نہ نڪري ٻاڦ.

ٿڪجي رڪجي نه ملندي منزل توکي،
توري ٿي اڳيري نه نڪري ٻاڦ.

جوڳيءَ لاءِ تنهن ئي ورتو آهي جوڳ،
عشق ۾ جا ڪري نه نڪري ٻاڦ.

پڙڪو ڪاٿي وٺي وسامي نيٺ،
باه جيڪا پري نه نڪري ٻاڦ.

ڪير جوڙي سوين هزارين پور،
دل جا ڏاڍن ڏري نه نڪري ٻاڦ.

ٿي پئي آ ڏکي ڪڙ مون لاءِ،
پاري دردن پري نه نڪري ٻاڦ.

ڪيئن 'نسرین' اوري ڪنهن سان سور،
ايڏي ناهي چري نه نڪري ٻاڦ.

✱

بحر: مضارع مثنى. اخرب مقصور
وزن: مفعول فاعلاتن مفعول فاعلات

ق

سڀ کان عظيم جذبو دنيا ۾ آهي عشق،
ويران سا ئي دل آ جنهن دل ۾ ناهي عشق،
پهرين نظر جو جادو قابو ڪري نظر کي،
نيٺن جي راهه کان ئي دل تي ٿو ڪاهي عشق،
هي عشق ٿو نچائي هي عشق ٿو پچائي،
تختي تي ٿو بيهاري تختن تان لاهي عشق،
تارا ڳڻيندي گذري جنهن جي نه رات ڪا ئي،
ڄاڻي سو ڇا حقيقت؟ آخر ته ڇا هي عشق،
آ عشق جو هي سودو جنهن ۾ رڳو عطا آ،
مستي مٽائي هستي، ڪڏهن نه ساهي عشق،
معشوق کان جدا ٿي فرقت سٺي نه جنهن به،
تنهن کي ڀلا خبر ڇا ڪهڙي بلا هي عشق،
'نسرین' ڳالهه ساري بس آهي قسمت جي،
ڪنهن کي ٿو عشق ناهي، ڪنهن کي ٿو ڊاهي عشق.

❖

بحر: هزج مربع اخرب سالم
وزن: مفعول مفاعيلن

ڪ

اڄ بند ڪري سڀ ٿاڪ،
دل جا ٿي سڀان ڪي ڇاڪ.
ڇو حال پڇي منهنجو
رُتُ روئي ڏنو هو ماڪ.
مومل ته وئي وسري
سڀ ڪي ٿي ڪپي اڄ ڪاڪ.
ناريءَ ڪي ڪري ڪاري
ٿي سائين وڏي جي هاڪ.
ڪاريءَ تي وهي ڪاٿي
ٿي ڦارون وئي هڪ ڦاڪ.
آ دفن جتي ڪاري
جرڪي سي پيا هن ٿاڪ.
وڪجي ٿو ضمير جتي
اُت روز لڳن ٿا واڪ.
اڄ رات پنل آهي
'نسرین' پئي منجهه خاڪ.

❖

ٿاڪ: ڦار

ٿاڪ: هنڌ، ماڳ

بحر: متدارڪ معشر سالم
وزن: فاعلن فاعلن فاعلن فاعلن

۵

وقت جا واڳي ڪا پت لڳئي بچئي شل نه ڪڪ،
شهر کي مينهن ٻوڙي ويو پت ڪٿي هاڻ اک.

يُڪ مٿان يُڪ پري پيتا مون جي پيالا پري
تنهن منجهان زهر جي ڪا چُڪي تون ڪٿي هاڻ چڪ.

غير سان تون ڪلي پاڪرين تو ملين ڇو پرين؟
تو وڌو ڪو نه هو پيار پاڻوه مان ايئن پڪ.

جي ڪيان ڏوه مان پوڳيان جرم جي هر سزا،
پر نه جا مون ڪئي ڪا خطا سو نه الزام رک.

تنهن جو ويڃي ويو پوڳ ئي پوڳ ۾ ڪالم نڪ،
نڪ تي جنهن تي ڪڏهن ڪا نه ويهڻ ڏني هڪ به مک.

مان آ بي نڪن ڏس ته ڪيڏو ڪيو ملڪ ۾
مله نه جيڪو لهي ٿو ٿڪو تنهن ڪيو آه لڪ.

❖

پاڻوه: سڪ، اڪير

پڪ: پاڪر

بحر: مضارع مثنى اخرب مقصور
وزن: مفعول فاعلاتن مفعول فاعلات

گ

رنگجي ويو جو تنهنجي رنگن ۾ سارو انگ،
هاڻي چڙهي نه سگهندو ٻي ڪنهن جو مون تي رنگ

وچندا رهن ڀلي نت سازن سان گڏ سرود،
چارڻ جو چوريو ڪلم ڪن ۾ ٻري تو چنگ

مون سان رسڻ ۽ پرچڻ پرچي وري رسڻ به،
ڪنهن کان سکين تو سڻا هي نازُ آڻ ڍنگ

جنهن سان ڪيا تو ظالم قيدي ڪئين عشاق،
ڏسجي نه تو جبين تي ڪاڪل قهار ونگ

جيون سفر ۾ تنها مون کي اوهان نه سمجهو
پاڇو هلي تو منهنجو مون سان سفر ۾ سنگ

غوطا غواص هڻندي ٻڏيو وڃن بحر ۾
ڀڄ آ غزل جا جوهر کائي وڃن نه زنگ

قدرت ڏسي خدا جي ٿي چرخ تو عقل پي،
ڇا مان چوان زبان سان ٿي آهي سا به دنگ

ڪنهن سان ڪجي شڪايت ڪنهن کي ڏجي ڪوڏوھ،
پنهنجا ئي نانگ بڻجي، هٽندا رهن ٿا ڏنگ.

هٿيار ناهي هت ۾، پر حوصلو ته آهي،
'نسرین' آهي ڪٿي هر حال ۾ هي جنگ

✱

آڙ: هيڃ، لاڏ، دريا جي ٽڪ، چاه
غواص: غوطه خور ٿيو

بحر هندي / متقارب مربع مضاعف
وزن: فعل فعولن فعلن فع

ڳ

دنيا ته آهي ڏاڍي ٺڳ،
مور نه هن جي پويان لڳ
پنهنجو ئي ڪو دشمن بڻجي،
انت ڪيڙ لڙ وٺندو اڳ.
اهڙو ئي هو ساجن سرتي،
مست ملنگي ڄڻ ڪو مڳ
اڃ به اهو ئي غم آهي،
ڌار ٿيو ڇو پنهنجو دڳ.
تنها ئي محفل ۾ آهيان،
ڪنهن به نه ڪم جو آهي جڳ
زور ڪيو آ واڇوڙي،
اڃ نه وڃي ڪو رڻ ۾ وڳ.
نار ڪي ڏسندي حيرت آ،
ڳاڙي ڳڳون ٿو پوڙهو ڪڳ
ڪوڙي هي مطلب جي دنيا،
پو به گهرو ٿا سڄ جو سڳ؟

✱

مڳ: مست، بي پرواهه - دڳ: وڏو شاهي رستو - وڳ: اٺن جي قطار
ڪڳ: جهور پوڙهو - سڳ: ثابتِي

بحر: هندي/مقارب مسدس محذوف
وزن: فعلن فعل فعلن فعلن فعلن

ڳ

پيلي سرهن ڦٽي آ، پر ڪنهن لاءِ سويان ساڳ؟
ورڻو ناهي ويراڳي، هن پيري منهنجي ماڳ.
ٿر بر رنگ رتا آهن، گهر گهر گونجن راڳ،
ڦيري ڪاش! هو ويسارو پنهنجي گهر ڏي واڳ.
آئي مند ملڻ جي آ، سڪيون خوش آهن،
آهيان مان ئي اڪيلي، بس پنهنجا پنهنجا پاڳ.
ڪنهن کي ڄاڻ هئي اهڙي، هو ڪا ڄاڻ ڪندو!
جهٽ ۾ ننڊ ڪسي هو بدلي ۾ ڏيندو جاڳ.
ڪيڏا ڏنگ هڻن ٿا ڏس، وير رکي من ۾،
اندر جن جي ٿا پلجن ڪي نانگن جهڙا چاڳ.
نيٺان مينهن وسايان جو ناري هي پنيٽ،
سو ٿي تاءِ تڪو ڏي، جا پڙڪي من ۾ آڳ.



چاڳ: نخرو انگل، ناز اٽڪل، حرفت، هيچ.

بحر: رمل مسدس سالم
وزن: فاعلاتن فاعلاتن فاعلاتن

گھ

پاڻ ڪي ٿا هنج سمجهن هاڻ ڪي ٻڳهه
ڪيترا آهن وڌايا بي نڪن اڳهه.

خود وٺي هوندي رڪي ٿو سَو سُریتون،
پر نه ٿا چٽ تي چڙهن اُن جا به ٿي چڱهه.

سمجهه جو ڇا واسطو آ ڪنهن جي قد سان،
عقل تڻ جو هو ڪڙيءَ ۾ جي ڏٺا ڏڳهه.

زهر جهڙو ڪارو پاڻي آه تنهن ۾
جا پري آڻي رڪي آ ڪوه تان گهڳهه.

ڪاش ڏي 'نسرین' معافي هر خطا جي،
پر ڪٿي آ ظرف ۾ ايڏي گهڻي سڳهه.

❖

ڏڳهه: وڏين ٽنگن وارو ڊڳهي قد وارو
چڱهه: يار آشنا

بحر: مضارع مثنى اخرب مقصور
وزن: مفعول فاعلاتن مفعول فاعلات

گ

آهي ڪو توسان ناتو آهي ڪو توسان سنگ،
منڙو رهي ٿو آتو آهي ڪو توسان سنگ

چونينهن توسان لاتو آهي ڪو توسان سنگ،
دل ڏيئي درد پاتو آهي ڪو توسان سنگ

آهي ڪو راز تنهن ۾ آهي لڪل ڪا رمز
بندي سگهان نه کاتو آهي ڪو توسان سنگ

دل ۾ اهو ئي منهنجي، رهجي وڃي نه سور
مون کي تو ويري ڄاتو آهي ڪو توسان سنگ

جو پٽ دشمنن سان، ويٺو هو هٿ ملائي،
تو کي مون خود سڃاتو آهي ڪو توسان سنگ

'نسرین' نيڪيون ڇو ڪم ظرف ٿي وساري
تنهنجو به ٿورو ڳاتو آهي ڪو توسان سنگ

✽

پٽ: گڏ، ڳنڍيل، شامل

بحر: رمل مسدس محذوف
وزن: فاعلاتن فاعلاتن فاعلن

ل

هر ڪو لمحو ٿو هلي پنهنجي ڪا چال،
پل به گذري نيٺ ٿيندو پورو سال.

بي سبب جا اک ڪُلي اڌ رات جو
آيو يڪدم چو پلا تنهنجو خيال؟

ڪو هوا سان اڏندي آيو راڳ هو
سار تنهنجي هڻندي آئي مون ڏي چال.

سڀ ڪو ماڻهو خاص، سڀ جي پنهنجي جاءِ،
ڪونه ٿو پر جي ڪڏهن پي ڪنهن جو خال.

تو لنگهي ٻاهر گهٽيءَ مان بي خبر
ڪو جهلي پائي ليٽا ٿو در جو پال.

مان جيئان يا ٿي مران پر توکي ڇا؟
تون پلي پچندو ٿي ره دشمن جو حال.

ڪجهه ته هو آواز ۾ هن جي اثر
ڪجهه ته هو منهنجي غزل ۾ سر ۽ تال.

هوشو هيمنون دودي جهڙو سنڌي ڪو
ڪا ڇڻي ڏي سنڌ ڪي سنڌياڻي لال.

مون ڪي پختو آ يقين تقدير تي،
تون پلي وينو ڪڍائج روز فال.

ڇو پلايون پال پنهنجا ڳائجن،
بي ريا ماڻهن جو آ گلجڳ ۾ ڪال.

هارجان 'نسرین' ڇو طاغوت کان،
منهنجو ايمان آ سدائين منهنجي ڍال.

✱

پال: تلمو ڳوٺ مثل ڪپڙو
طاغوت: شيطان.

بحر: ہزج مربع اخرب سالم
وزن: مفعول مفاعیلان

ل

اچ بند لبن کي کول
کجه ٻول کٽي کجه ٻول

بيدرد سڄي دنيا هي
خود ۾ ئي مسيحا ڳول

کجه سوچ پلا چو رب
دنيا کي بڻايو ڳول

ٻي کي به کٽي ڏي گل
پنهنجو نه رڳو پر جهول

ڏس کوه سڪڻ تي آه
وڃ هڪ ته پري آڇ ڏول

منمن پنهنجو ڏسي پهرين ته
پو عيب ٻئي جا قول

هر ڪو نه وڪائو آه
آهي ڪو اڃا اڻ مول

نيٽن کي جهڪائي ڇڏج،
پڌرو نه ٿئي ڪو ڀول.

هر مُند وڃي مٽجي ٿي،
تون ساڳو اهو ئي رول.

او ماءُ! مران ٿي آءُ،
مون کان چو رڻو آ ڍول.

’نسرین‘ سو پارين ها تون،
جو مون سان ڪيو تو ڦول.

✱

بحر: منسرح مثنیٰ سالم
وزن: مستفعلن مفعولات مستفعلن مفعولات

۴

هڪڙي جي هٿ ۾ آهي صراحي، ٻي جي هٿ ۾ جام
پيئي برابر ڏوهاري ۾ رند ئي آ بدنار.

اڀ تان لهي آيا پنڇي ڀرجي وئي هر ڪا لام
اوسيتڙي ۾ تنهنجي ته ٿڪجي پئي اڃ پي شام.

اڀري لٿو سج سونهري آئي اها ئي آ رات،
جلندي ۽ ٻجهندي ٿيندس ڇا مان ڪوئي وانگر خام.

ڇپ ٿي رهڻ بهتر آ ته رهيو اڃا پي خاموش،
هر ڏوهه مڃيو ۾ ڪو نه سمبو ڪو ڪوڙو الزام.

جنهن شهر جي رستن کي ٿي تون جيئن سارين 'نسرین'
تنهن جا پي ٿا توکي ياد ڪن تيئن گهر گهڻيون بام.

*

خام: ڪچو ناقص، ناتجربيگار بيڪار
بام: ڇت، ماڙي، بالاخانو آسمان.

بحر: رجز مثنیٰ سالم

وزن: مستفعلن مستفعلن مستفعلن مستفعلن

۴

دلڙي هئي هڪ درد هاڻي ٿي وئي آهي ختم
تنهنجي هئي جا راجڏاڻي ٿي وئي آهي ختم

چو دوستي پنهنجي پراڻي ٿي وئي آهي ختم؟
ڪو آ سبب يا ڄاڻي وائي ٿي وئي آهي ختم

اڄ انت ٿي وڃ ۾ ويو آ مرڪزي ڪردار جو!
انجام کان پهرين ڪهاڻي ٿي وئي آهي ختم

اتهاس جا سڀئي پنا تنهن جي گواهي ٿا ڏين،
هر بادشاهه کان پوءِ راڻي ٿي وئي آهي ختم

سي عشق جا ها پيچرا ڪيڏا اڙانگا او پرين!
تنهن پنڌ ۾ هي جوڳياڻي ٿي وئي آهي ختم

هر مات کان پوءِ جيت جو امڪان باقي ٿو رهي
هڪ ڏر ٿي سمجهي، ڏر ٻي ساڻي ٿي وئي آهي ختم

ايندڙ نئين ڪنهن دور ۾ آخر ٻڌڻ ايندو اهو
هڪڙي هئي آڪاش وائي ٿي وئي آهي ختم

نلڪن مان ٿو نڪري اهو ئي گدلو پاڻي ڇا ڪجي؟
ڇاهيندي تنهن کي روز ڇاڻي ٿي وئي آهي ختم

هوتا وڌي وڃ ٿي ويا اُس ۾ ٿا هاڻي چانو ڪن،
'نسرین' تن کي ڏيندي پاڻي ٿي وئي آهي ختم!

*

بحر: مضارع مثنى اخرب سالم محذوف
وزن: مفعول فاعلاتن مفعول فاعلن



هر پل رهين ٿو تون ئي منمنجي ڌيان ۾
توڪي نه حال منمنجو هوندو گمان ۾

آهي نه وصل هت جي پنمنجي نصيب ۾
ملنداسين نيٺ تون مان ڪنهن ٻي جهان ۾

مون کي ته هر ڪهاڻي پنمنجي لڳي ٿي پر
کردار ڪو ٻيو آ هر داستان ۾

هن شهر ۾ رهن ٿا ماڻهو نه سڀ رهڻو
انسان پي رهن ٿا ڪنهن ڪنهن مڪان ۾

هاڻي نه گهر اچن ٿا ممان شوق سان
اتساه پي نه آهي ڪنهن ميزبان ۾

نڪري وڃن نه رسمون ايتار جون ڪٿي
ٿي مهر جي ڪمي آ هر مهربان ۾

هوشو نه دودو هيمن، ڪو پي نه ٿو ملي
سوره ٿي ڳوليان هر سنڌي جوان ۾

افسوس! جن کي مون پي ڄاتو نه ٿي اهم،
سي ئي سوال آيا هر امتحان ۾.

همت ڏئي ويو آ مون کي ڪو پرجهلو
پهرين نه سگهه هئي ڪا مون ناتوان ۾.

دل سان ڏئي دعا ٿي 'نسرین' هت ڪٿي،
هر پل اوهان هجو شل رب جي امان ۾.

✽

بحر: رمل مثنى محذوف
وزن: فاعلاتن فاعلاتن فاعلاتن فاعلن

۴۹

اڄ لڳي ٿو چڻ هجون پٿر جي جهوني دور ۾
 فرق ناهي ڪجهه رهيو ماڻهو، مرونءَ ۽ ڏور ۾
 مون کي خود کان وڌ يقين آهي جو دل جي چور ۾
 ڪا ته اهڙي ڳالهه هوندي سورمي شمزور ۾
 ڪا عجب محسوس چڪ ٿي، مون جڏهن توکي ڏٺو
 چڻ ٻڌل تون مان هٿاسين اڻ ڏٺي ڪنهن ڏور ۾
 مون جلايو هو هوا ۾ مشڪلن سان هڪ ڏيئو
 پر هئي طاقت ڪٿي ننڍڙي ڏيئي ڪمزور ۾
 هن ڏني مون کي صدا درياهه جي هن پار کان،
 ڪو نه آئي پر ٻڌڻ ظالم هوا جي شور ۾
 رُت هئي سانوڻ جي ٿر ۾ ڪلمه ته خوش هو ڀيل سان،
 سا خوشي آهي نه نچندي اڄ اڪيلي مور ۾
 ڪو نه ٿو قصو ڪو ٻڌجي هاڻ تين جي ويڙهه جو
 ٿي ويو آهي صلح ڇا ويري نانگ ۽ نور ۾

ڪو نتيجو ڪونه نڪتو فلسفي يا راءِ جو
ڪا ڪمي منطق ۾ آ يا سوچ، فڪر ۽ غور ۾

مون ڏسڻ چاهيو ٿي خود کي پر وٺي سا چور ٿي،
مون ڏٺو يڪتا پرين هر آرسِيءَ جي پور ۾.

جي ڪو پنهنجو منهن مٽائي تون نه مٽ 'نسرین' رُخ،
چو پوي ڪو فرق تنهنجي ڪنهن طريقي، طور ۾.

✱

شهباز: سگهارو پهلوان، ڏاڍو مٿس
يڪتا: هڪڙو ٿي، اڪيلو پنهنجو مٿ پاڻ

بحر: متقارب مثنى سالم
وزن: فعولن فعولن فعولن فعولن

ن

نڀاڻڻ تي مجبور ڪردار آهيون،
ننڍا يا وڏا سڀ اداڪار آهيون.

پرين جي اوهان کان ٿيا ڌار آهيون،
ميون ٿا خطائون گنهگار آهيون.

سڃاڻي به اڻ ڄاڻ تون مان ٿياسين،
هلو! ڪنهن ته ڪم ۾ مددگار آهيون.

ڪڙو هٿ جي پنهنجا ڪجوياد تنهن ڏم
اوهان جي دعا جا طلبگار آهيون.

اُداسي اندر ۾ ڪيو آهي ديرو
سبب ڪو به ناهي سزاوار آهيون.

اڪيون پوري اڳتي هلي ڪين سگهيو
سفر ۾ ڪڏن کان خبردار آهيون.

نه ڪو خود فریبيءَ جي چارن ۾ ڦاٿل،
نه خواهش ۾ ڪنهن جي گرفتار آهيون.

اندر ۾ رکي ڏک ملون ٿا ڪلون ٿا،
سمجهدار آهيون، وضعدار آهيون.

جي سمجهن ٿا 'نسرین' مغرور آهي،
ٻڌايو انهن کي ملنسار آهيون.



بحر: هزج مثنیٰ سالم
وزن: مفاعیلن مفاعیلن مفاعیلن

ن

هئس محفل ۾ تنهنجي ڪنهن، وڃايل ٻار وانگر مان،
هئين گم تون به غيرن ۾ هئس اغيار وانگر مان.

وئي دل چور ٿي جيئن ڪو پڇي شيشو ٿئي پورا،
ويس وڪري ٿيس ڪڻ ڪڻ، ڇڳل ڪنهن هار وانگر مان.

ڏسي پولار ۾ اڪڙين، ڪئي ٿي چنڊ جي ڳولا،
پري هو پهچ کان ڪيڏو رُنس لاچار وانگر مان.

هئا تارن ۾ پوشيده ڪي پراسرار پس منظر،
ستارن ڪي لڳان ٿي پر عجب اسرار وانگر مان.

ڪئي ڪيڏي نه ڪوشش مون، پرين توکي وسارڻ جي،
ڪيان صبح و مسا ٿي ياد چو بيمار وانگر مان.

ملڻ جي مند پي ايندي، اڃا اميد باقي آ،
اندر تيسين رهان تنهنجي، پراڻي سار وانگر مان.

لڪل گوشتي ۾ هن دل جي، وسي دلبر يگانو ٿو
مڃڻ کان تنهن حقيقت کي، ٿيس انڪار وانگر مان.

ڏنو تو بي خياليءَ ۾ ڪڍي گلدان مان هڪ گل،
 شرم کان ٿي ويس ڳاڙهي، جوان ڪنهن نار وانگر مان.

ڪنيو 'نسرین' طاقت کان سدائين بار هو پاري،
 ٿيان محسوس چو ڪنهن کي، اجائي بار وانگر مان.

✽

بحر: رمل مثنى محذوف
وزن: فاعلاتن فاعلاتن فاعلاتن فاعلن

ن

ڪو اُڏيڙي ڦٽ ويو آ اڄ زبان جي تير سان
دل جگر منمنجا سڙن ٿا هاڻ تڌڙي هير سان.

ڦيرين قسمت کي ڪوشش يا ته ڪنهن تدبير سان
جنگ ڪهڙي جهيڙين لوح و قلم تقدير سان.

راج راڻي شهرِ غم جي آهيان غم جو قسم
مان ٿي تنهن ۾ خوش رهان دردن سنڌي جاگير سان.

اڄ چنيسر دودا بڻجي ڪن حڪومت ٿا پيا،
سنڌ توکي ورڻو ناهي پير سان يا مير سان.

وسري پنهنجو غم وڃي ٿو درد ڪنهن ٻئي جا ٻڌي
ويهي ڏس هڪ پل ته ڪنهن غمگين، ڪنهن دلگير سان.

زخم جي 'نسرين' مليا سي ته سڀ پيارا اٿم
خاص پڙ آهي محبت هڪ پراڻي جهير سان.

✽

دلگير: غمگين، اداس،
جهير: زخم، وڏو، ڄمڪ، چيڙ.

بحر: متقارب مثنیٰ سالم
وزن: فعولن فعولن فعولن

ن

ازل کان ٻڌو آ عذابن ۾ آهن،
سدا عشق وارا عتابن ۾ آهن.
نقابن جي پويان نقابن ۾ آهن،
عيان راز پو پي حجابن ۾ آهن.
لکيا پاڳ جا ڪي ته پوڳي چڪاسين،
اڃا درج غم ڪي نصابن ۾ آهن.
وري عيد تين جي ڪٿي ياد آئي،
ويا جيڪي وڇڙي شبابن ۾ آهن.
سوين گذري تنها ويون راتيون جي،
اهي قرض تنهنجي حسابن ۾ آهن.
ڏنا تو جي گل ها جدا ٿيندي دلبر،
سنيالي رکيا مون ڪتابن ۾ آهن.
نه ڪا خوشبو ساڳي، نه ڪي رنگ باقي،
رڳو تنهنجون يادون گلابن ۾ آهن.

اهي نيٺ تنهنجا هٿا مٿ ڀيالا،
نشا ڪت ڪي اهڙا شرابن ۾ آهن.

خيالن جو صحرا ڪري پار ڏسجي،
نوان ڪهڙا منظر سرابن ۾ آهن.

سوالن ها پڌرا ڪيا مامرا سڀ،
لڪل پو پي رمزون جوابن ۾ آهن.

وساري ڀلا ڪيئن 'نسرین' ڏيھي،
اباڻا مٺا روز خوابن ۾ آهن.

✱

مامرو: معاملو مسئلو تڪرار
رمزون: راز ڳجهو، اک يا پڙون جواشارو اٽڪل

بحر: هزج مثنیٰ سالم
وزن: مفاعیلن مفاعیلن مفاعیلن

ن

ٻڌايا درد جا قصا اوهان کي مختصر آهن.
ويا اظهار کان رهجي اڃا کي منتظر آهن.
اهي محلات چڻ ڪنهن ڪاڪ جا جادونگر آهن.
جتي جي موملن، راڻا ڪيا کي دريدر آهن.
نه ڪو احساس آ دل ۾ نه ڪو آ درد غم ڪنهن جو
اڄوڪي دور ۾ ماڻهو ٿيا ڇو بي مهر آهن.
اجائي هوڏ هستيءَ جي اجائي آه مغروري
اهي جذبا وڏائيءَ جا زهر آهن قهر آهن.
منافق مشتھر نيڪي ڪري وه واه سميتي آ.
لڳل هر جاءِ تي ڪيڏا ته هن جا پوسٽر آهن.
وفا ڇا هي؟ جفا ڪهڙي؟ منافعو ڇا؟ خسارو ڇا؟
اهي دستور الفت جا ڪٿي اڄ معتبر آهن.
ڪيم ٿي ياد ماضيءَ کي ڏسي ڇنڊ کي جهروڪي مان.
اهي دلبر ويا ڪنهن پار جن لڏ ڇشم تر آهن.
ڪيا جي فيصلا تن تي رهي ثابت قدم هر دم
سنا 'نسرین' طعنا پي ڪيا جي درگذر آهن.



بحر: هزج مربع اخرب سالم
وزن: مفعول مفاعيلان

ڻ

تنهنجا به ٻڌي اڃ ويٺ،
پر جي نه اچن هي نيٺ.

وگهرن ٿا پراڻا داغ،
دل تنهن ۾ ڳري ٿي ميٺ.

غيرن جو پلا چا ڏوھ،
پنهنجا نه رهيا جي سيٺ!

ڪي درد ونڊي تو ساڻ،
دل هلڪي ڪيان اڃ پيٺ.

'نسرین' ڪري چو عشق،
دنيا ٿي لڳي ڄڻ ڏيٺ.

*

بحر: مضارع مثنى اُخرب سالم مقصور
وزن: مفعول فاعلاتن مفعول فاعلات

ڻ

پرڄڻ تي آه دل ۾ غم جو غبار هاڻ،
ڪنهن مهل غم جي واري تنهن مان اچي تون ڇاڻ.

ڏس ڏينهن تي ويا ڪي ڪلندي پرين اسان کي،
فرصت ڪڍي ڪن مان پل ڪي گذار ساڻ.

نتھڻ ۾ نفرتن جي تن من جلي وڃي نه
اڄ پيار جي ڪا چادر منهنجي مٿان به تاڻ.

کوڙي زمين تي گوڏو اقرار ڪر ورائي،
ڳاڙهو گلاب جو گل مون لاءِ وري ڪو آڻ.

جنهن لاءِ جوڳ ورتو سا مان هئس حسينه،
اڄ جوڳياڻي بڻجي پٽڪان تي تنهنجي ڪاڻ.

دلجوئي ڪر اچي تون دلڙي اداس آهي،
ڪي ڏينهن آ حياتي، آيو اجل به ڇاڻ.

گل ڪو نه ٿا ڦٽن ڇو موسم ته آ بهار
ڌرتيءَ کي آ ضرورت وجهه پيار حب جو پاڻ.

ڇا ٿي پيو جو مون کي، آئي خوشي نه راس،
'نسرین' ڏي دعا ٿي هر ڪا خوشي تون مان.

✽

بحر: مُتقارب مثنى سالم
وزن: فعولن فعولن فعولن

و

هتي گڏ هئاسين ته ڇا ٿي پيو پو
جدا جي ٿياسين ته ڇا ٿي پيو پو
اڪيلا ئي دنيا ۾ آيا هئاسين
اڪيلا رهياسين ته ڇا ٿي پيو پو
جي ٻاري وياسين ڪو ٻوٽو ته وه واه
نه ٻاري سگهياسين ته ڇا ٿي پيو پو
چڙهي هو جي محفل ويو منهن کي ڦيري
اسان جي اٿياسين ته ڇا ٿي پيو پو
مٽي جي بدن کي پهڻ پاڻ ڄاتو
مٽي ٿي پرياسين ته ڇا ٿي پيو پو
دعا ۾ اسان کي ڪجو ياد پويان
چڙهي جڳ وياسين ته ڇا ٿي پيو پو
هوائن ۾ 'نسرين' ٻاريندي مشعل
پري خود پياسين ته ڇا ٿي پيو پو

✽

ٻوٽو ٻارڻ: سوجهرو ڪرڻ، ڪارنامو ڪرڻ

بحر: مضارع مثنى اخرب
وزن: مفعول فاعلاتن مفعول فاعلاتن

و

ڪن ۾ وڃن ٿا گهنگهرو تن ۾ وڃن ٿا گهنگهرو
پيرن سان ڦيري پائي، گڏجي نچن ٿا گهنگهرو.
’ڏک ۾ هجن ڪي سُڪ ۾ اظهار ڪن خوشيءَ جو
مون ڪي سي پاڻ جهڙا، اڪثر لڳن ٿا گهنگهرو.
گهنگهرو جي گونج اڃ پي پيرن ڪي ٿي پڪاري،
چيرن جي چن چئن ۾ چڻڪي پون ٿا گهنگهرو.
عارف هجي حقيقي، عاشق مجاز جو ڪو
صوفي هجي يا سالڪ سڀ ڪي سُنهن ٿا گهنگهرو.
غارت ٿين سي پاپي، مايا جي لوپ ۾ جي،
ڪنهن نار جي مرن تي، زوريءَ ٻڌن ٿا گهنگهرو.
شل ٿي پگهر ۾ نچڻي ٿڪجي پئي نچي پر،
مومي بدن جيان ڪٽ لوهي ٿڪن ٿا گهنگهرو.
’نسرین‘ آه! جنهن ڪي مجبوري ٿي نچائي،
پيرن ۾ خار بڻجي تنهن ڪي چين ٿا گهنگهرو.

✽

عارف: صحيح طور حق سڃاڻيندڙ درويش، خدا شناس
سالڪ: اهو شخص جيڪو زاهد به هجي ۽ دنيا دار به
مرو: پير ۽ تنگ جو جوڙ ٿي پاسي وارو هڏو

بحر: هندي متقارب مثنى مضاعف
وزن: فعلن فعلن فعلن فعلن فعلن فعلن فع

و

گم سُر تنها تارن وچ ۾ مون جهڙو هڪ تارو هو
چنڊ لڪل هو بادل پويان ڪو نه ٻيو ڪو چارو هو.

ڪڇجي آگر حيرت ۾ اهڙو ته حسين نظارو هو
ايئن نه سمجهي ڪو به اياڻو ڳالهه ۾ ڪو واڌارو هو.

ظاهر جيڪو صورت ۾ ڪنهن چنڊ مثل موچارو هو
سو ئي اجرن ڪپڙن وارو ڪيڏو دل جو ڪارو هو.

منمنجي ياد به آيس ٿي ڪا؟ جنهن کي ٿي مون ياد ڪيو
ٻي ته هئي بس تات نه ڪنهن جي هڪڙو ئي مونجهارو هو.

وڇڙي توکان نيٺن جيڪي هر پل ڏک ڏک پيٽا ها،
تن لڙڪن جو اجر و پاڻي سمنڊ جيان ئي ڪارو هو.

وقت جو واءُ به ڪيئن وسائي تنمنجي ياد جي ڏيئي ڪي،
مون ته لڪائي دل ۾ رکيو جنهن منجهه هڪ ئي جاري هو.

سانوڻ رت ۾ تنها آهيان آيل ڪنهن کي دانمن ڏيان؟
ورهن کان هو وريو ناهي ويراڳي ويسارو هو.

سرتين ۾ سڀ رنگ ورهائي، انڊلٽ ٿي بي رنگ وئي،
خالي هٿ ها هن جا جڏهين آيو منهنجو وارو هو.

اُڌري ويندا اُس ۾ آخر پوپٽ جا پي رنگ الا،
هڪ پوپٽ 'نسرين' ڀڳو ڇا! باغ سڄو تاسارو هو.

✱

بحر: هزج مثنیٰ سالم
وزن: مفاعیلن مفاعیلن مفاعیلن

و

ملن تا ڪٽ روئڻ سان حق وڌو آهين اياڻو ڪو
اجايو روج راڙو ڇڏ ڪري ڏس هاڻ ماڻو ڪو.

رڪي پٽڪو ڪو قدمن ۾ وڌيري جي رُنو ڏاڍو
ڪري پڳ کي اڃا اُوچو ڪلي تو راج راڻو ڪو.

نئين نيلا گهر ۾ واک هليا پئي مفادن جا،
لڳا ها دام هر ڪنهن جا اڳهاڻو ڪو وڪاڻو ڪو.

عقل جا سڀ انڌا هاڻي عقل وارن تي ڪلندا هن،
لڪي هاڻي اياڻن ۾ ڪلي ويٺو سياڻو ڪو.

وري شايد اچي موٽي بهارن جي نئين رُت ۾
ولر ورچي خزانن ۾ ڇڏي لامون اڏاڻو ڪو.

اجايو سُڪ ڦٽايو تو ڪرڻ آرام ڏي 'نسرین'!
وڃي ڪر نند تون هاڻي رڪي ڪٽ تي وهائو ڪو.

❖

بحر: متقارب مثنى سالم
وزن: فعولن فعولن فعولن

و

اهو وقت ساڳيو وري ڪو نه ايندو
لنگهي جو ويو سو نه رستو سڏيندو.

ويو پر لڳائي پڪي وقت هو ڄڻ،
جي اڏري ويا پل، جهتي ڪير ڏيندو.

پلا ڇو وساري انهيءَ شخص کي دل،
ڏسڻ لاءِ ملڻ لاءِ جو ڏينهن هو ڳڻيندو.

وره ڪيئي گذري ويا ڪنهن کان وڇڙي،
لڳو دل کي غم جو ڪڏهن ڪونه ويندو.

رهي تو سدا گڏ هجي ڄڻ ته پاڇو
اهو درد ويري پچر ڪت ڇڏيندو.

وڇوڻن جي موسم ڪٿي هجر آئي،
ڪري ياد دلبر ڪو آهون پريندو.

اُداسي اُٿي ٿي رڳو انتظاري،
پلا ڪيستائين ڪو آسون وٺيندو.

نئين شام ايندي ڪٿي پاڻ سان شب،
سهي سور سج پوءِ باڪون ڇڻيندو.

اڪين ڪي رهي ٿو اهو هاڻ اُکو
ڪڏهن باڪ ڦٽندي ڪڏهن ڏينهن ٿيندو.

انهيءَ آس ۾ هو سڏن ڪي لنوايو
سڏڻ وارو مون ڪي سدائين سڏيندو.

متان ڪو گمان تون رکين هاڻ دل ۾
وٺي هٿ سان توکي ڪو منزل ڏي نيندو.

زمانو ڪيو آ قدر ڪنهن جو جيئري
سو 'نسرین' جو پي قدر پوءِ ٿيندو.

✱

بحر: هزج مثنى سالم
وزن: مفاعيلن مفاعيلن مفاعيلن

و

اجايو دل جلايون چو؟ حقيقت کي لڪايون چو؟
اندر ۾ ئي پري سڏڪا گهٽي غم کي گهٽايون چو؟

زمانى رنگ بدلايا، پراڻا پاڻ لايون چو؟
اڳي جي آزمائاسين، وري سي آزمايون چو؟

خدا خود کي سڏائڻ آ، صفت فرعون جي نادان!
بندا آهيون اسان انسان، پڏايون چو وڏايون چو؟

ڏسي ليڪا نصيبن جا ڇڏي هٿ پير چو ويهون!
ڪري تدبير ريڪائون نيون پاڻمي نه ٺاهيون چو؟

سدائين سي خساري ۾ اهو پو پي نه تو ڄاتو!
نه هلندي تن جي آ مرضي امان ڏيئڻ تو ڄايون چو؟

نه خوابن جي مان شمزادي نه تون ڪنهن ملڪ جوراجا!
ڏسي محلن پراون کي ڪچا گهر پاڻ ڏاهيون چو؟

نئين ميندي ڦٽي ناهي، ڦٽي پهرين وئي آهي،
سوا دلبر نه سونمي ٿي وري پهر لڳايون چو؟

ڪئي آ لوڌ هت غيرن ٿيا ڏيهي ته پرڏيهي،
اُتي ٿا سنڌ ڪي ٺاهيون پراون ڪي سڏايون چو؟

عجب آهي اهو 'نسرین'! سڀ ڪي ٿي وڻي سنڌڙي!
وڻن چو ڪين سنڌي ٿا ڳجهارت سا ٻجهايون چو؟

✽

SOORIH SINDHI ADAB

بحر: مضارع مثنى اخرب سالم محذوف
وزن: مفعول فاعلاتن مفعول فاعلن

و

توکان جدا ٿي کيڏو مشڪل گذاريو
راتين جو جاڳي تنها لڙڪن کي هاريو
ورندا وري مسافر توکي به ساريو
بيچين تي دريءَ مان ٻاهر نهاريو
وعدو ڪري به آئين دل کي سنڀاريو
ماڻهو ڪندا پڇاڙ تن کي به ٿاريو
تو بن اداس شامون گذري ويون ڪئين
هاڻي به شام جو بس ٻڌڪي گذاريو
ڪو ٺاهه آهي غم سان پنهنجو دل کان پر
غم جي رُسي ويو ته به پرچائي واريو
دستور آ جهان جو نيڪي نه ساربي
پلجي ٿئي جي غلطي تنهن کي پڇاريو
ناراض وقت ايڏو مون کان رهي ٿو چو
ناراضگيءَ کي هن جي ڪڏهين ته ٿاريو

مُمن تي ڪري خوشامد پويان ڪري ڳلا،
اهڙو ڀلا منافق دلبر ڪو ڌاريو؟

سو ئي ته آ يگانو سڀ جي ٻڌي ٿو جو
رب کان سوا نه ڪنهن کي دم دم پڪاريو.

پرڏيھ کي ڀلا ڇو پنهنجو ڪيان وطن،
سا سنڌ آ جتي خوش 'نسرین' گهاريو.

✱

يگانو: اڪيلو بي مثل، هڪڙو

بحر: هندي/مقارب مثنى مضاعف
وزن: فعل فعولن فعل فعولن فعل فعولن فعلن فع

و

گذري ويو جو سال سمورو ڪيڏو ته ترڙ نياڳو هو
سال اهو هر سال جيان چو ڪونه سدورو ساڳو هو.

جيئن وئين تون ٻانهن ڇڏائي موت مثل سا مهل هئي،
ساهه جي تپيل تند هئي ڪنهن ويل چڄڻ تي ڏاڳو هو.

ساڪ ڏئي جو هيل ويو سو مور نه موٽي آيو هو
پاڳ قتل منهنجا ئي رڳو ها، ڪيڙ سڄو ته سياڳو هو.

رات اُماشي، چنڊ رُئل هو بند دري دروازا ها،
مان ته هٿس بلڪل ئي اڪيلي ڪوبه نه پيڇو آڳو هو.

وره ٿيا جا ڪونه ستي تنهن نند ڪئي اڄ مرقد ۾،
ناهي خبر 'نسرین' ڪيو چو ايڏو پلا اوجاڳو هو.

✱

بحر: رمل مثنى محذوف
وزن: فاعلاتن فاعلاتن فاعلاتن فاعلن

و

هجر جو هي طوق پهرين مون ڪڏهن ڀاتو نه هو
جو لڇڻ هن قيد ۾ هو سو ڪڏهن ڄاتو نه هو.
دل جا ڪولي سارا دفتر ورق هن اٿلايا ها.
نانءُ هو تنهن ۾ عدوءَ جو منهنجو ڪو کاتو نه هو.
هلندي هڪڙي موڙ تي هو ٿي ويو مون کان جدا.
منهن ويو پر ايئن ڦيري چڻ ته ڪو ناتو نه هو.
دير تي ڪيڙي وئي آ پر وڃي گهر ڇا ڪجي؟
گهر جي در تي منتظر مون لاءِ ڪو آتو نه هو.
مون کان اڪثر ٿو پڇي تنهائيءَ ۾ ڇو آئينو!
نينهن ڪو لاتو به هو يا تو ڪڏهن لاتو نه هو.
تا حياتي مون کي رهندو تنهن جو ئي 'نسرین' غم
گڏ گذاري عمر ڪيڙي پو به تو ڄاتو نه هو.

❖

بحر هندي / متقارب مثنى مضاعف
وزن: فعلن فعلن فعلن فعلن فعلن فعلن فع

هم

توسان آهي چاه پراڻو ٿو ۾ منهنجو آهي ساهه
منهنجي دل کان نڪري ٿي بس تنهنجي دل ڏي هڪ ئي راهه.

جنهن کي ڏسندي تارن کان پي يڪدم نڪتي آهي واهه
تنهن کي ڏسندي گم سم آهي ڪيڏو پورن ماسي ماهه.

اڄڪلهه تنهنجي يادن جي آ مون تي هر دم ئي يلغار
ڪيئن ڪيان بدلي ۾ تنهنجي پٿر دل تي پيلي ڪاهه.

پاڇي وانگر گڏ آ مون سان، ڏينهن هجي يا بيشڪ رات،
خوشين خاطر توڙيندس ڇا غم سان آهي جيڪو ٺاهه.

گذري ويندا ڏينهن، مهينا، پورو ٿيندو آخر سال،
توکان پو محسوس ٿيو پر ورهين وانگر هر ڪو ماهه.

مان ڄاڻان يا رب ٿو ڄاڻي، آهي جيڪو دل جو حال،
ڪير ڏسي 'نسرین' ته پل پل ڪيڏي تنهن ۾ آ پڇ ڊاهه!

❖

پورن ماسي ماهه: پورو ڇنڊ، چوڏهين جو ڇنڊ.

بحر: رمل مسدس محذوف
وزن: فاعلاتن فاعلاتن فاعلن

هم

الف کان اڳتي به باقي حرف پڙه
ي تي پهچي من ئي من ۾ تين تي ڪڙه

سر ڪٿي سينو ٿو ساھي ڇا ڪجي؟
نفس کي ڪيسين نفيءَ جو هڻجي پڙه

نانءُ سان جن کي سڏي تي زندگي
موت ماري ٿو سڏائي تن کي مڙه

ذهن، دل مفلوج ڇا لڙ ٿو ڪرين؟
او زمانا! تون حواسن تي نه چڙه

دل خدا جو آھ بس 'نسرین' گھر،
وسوسي يا وھم جو آھي نه ڳڙھ

✱

پڙه: سونٽو

بحر: هزج مربع اخرب سالم
وزن: مفعول مفاعيلان

ء

هڪ وار هلي گهر آءِ،
ڪي گرھ اچي گڏ ڪاءِ!
سا ڳالهه نه ڪنهن ۾ آهي،
تو مان جو ملي تو ساءِ.
دنيا ۾ سچو ناهي ڪو
توکان ته سوا او ماءِ!
ناتا پي ويا مٽجي ڪي،
اهڙو ته لڳو آ واءِ.
اڄ پيڻ به ناهي پيڻ،
اڄ پاءُ به ناهي پاءُ.
هڪ سير پيو تنهن کان به،
تو سرس ٿئي هڪ پاءُ.
موسم به وئي مٽجي آ،
محسوس ٿئي تو تاءِ.
'نسرین' خبر آهي ته،
لڳندو نه هتي ڪو داءِ.

❖

ساء: لذت، مزو لطف۔ تاء: سيڪڙو، گرمائش، ڪاوڙ۔ داء: وجهه، موقعو

بحر: مضارع مثنى اُخرب
وزن: مفعول فاعلاتن مفعول فاعلاتن

ي

توسان رهڻ به اوکو مشکل ٿيڻ جدا پي،
توسان ئي منهنجا جهيڙا توتي ٿيان فدا پي.
در بند ٿي ويا سڀ، جنت جا آسمان تي،
دوزخ جا در کُنن ٿا آئي ٻڌڻ ندا پي.
رڪجي وڃي نه گردش هن جي سمي کان پهرين،
ڌرتيءَ جي وارثن کان ناراض آ خدا پي.
پاتار جي تمن مان آواز ٿي ڏيان مان،
پهچي نه ٿي ڪنن ۾ ڪمزور آ صدا پي.
تنهن کي نه زندگي چٽ توکان سوا جا آهي،
آئي ڏسڻ ڪا تنهن ۾ جيون جي هڪ ادا پي.
توڪي ئي مون گهريو ٿي، رب کان هزار پيرا،
پر ٿي وئي دعا رد ٿيلائي مون ردا پي.
توکان سوا ته ڪجهه پي آهي نه زندگيءَ ۾،
'نسرین' جهڙو مفلس هوندو نه ڪو گدا پي.

❖

ندا: صدا، آواز سڏا

ردا: چار پوتي

بحر: هزج مثنیٰ سالم
وزن: مفاعیلن مفاعیلن مفاعیلن

ي

ڪڏهن ايندا وري مهمان هن گهر ۾ خبر ناهي،
ڪڏهن ويهندا سڄڻ پيارا اچي پر ۾ خبر ناهي!

اڃا ڪا آس باقي آ اچن شايد ڪڏهن ڀلجي،
ڪٽل نظرون رکان ڪيسين اڃا در ۾ خبر ناهي.

ٿيو اڄ قيد آ انسان گهر جي دائري اندر
ڪڏهن کلندا اهي تالا سڄي تر ۾ خبر ناهي.

وڌن ٿا روز مونجهارا لڳي ڪنهن جون ويون نظرون،
ٿيو وڌ ظلم هن بر آ ڪي هن بر ۾ خبر ناهي.

اُڃاري آ اڃا ڌرتي اڙي بادل! ڪٿي وس تون،
وري ايندين ڪڏهن موٽي سڪل ٿر ۾ خبر ناهي.

وطن پنهنجي هلي 'نسرین' درد جي دوا ڪر تون،
اُڏڻ جي سگهه ڪڏهن ايندي ٿل پر ۾ خبر ناهي.



بحر: متقارب مثنى سالم
وزن: فعولن فعولن فعولن فعولن

ي

بهارن چمن سان ڪٽي آه پاتي،
ذري آڻي خوشبو گلن کي نه لاتي،

اوهين ڪين آيا بهارن جي رُت ۾
خوشيءَ جي ته ٻولي پڪين پي نه ڳاتي.

اماوس ته اونداھ چوپاسي آندي
نه ٿي لات ڏسجي ڪٿي ڪا صفاتي.

هئا ڦٽ پراڻا ٿڙي جي پيا ها،
ڏٺو پر نه ڪنهن پي اندر پائي جهاتي.

جدائيءَ نه وچ ۾ وڌي ڪا وڃوڻي،
رهي دل ٿي هر دم اوهان لاءِ آڻي.

نه احساس ڪنهن کي، نه اميد ڪنهن ۾
اسان آزمائي حقيقت ته ڄاتي.

عجب ڪيفيت کي ڏجي نانءُ ڪهڙو؟
خوشي پنهنجي آهي، نه غم پنهنجو ذاتي.

نه ڄاڻان ڇو 'نسرین' دل جهير ٿي آ.
اوهان جي هٿن ۾ هئي ڪين ڪا ٿي.



بحر: مدید مثنیٰ سالم
وزن: فاعلاتن فاعلن فاعلاتن فاعلن

ي

تي ويا ماڻهو پهڻ، ڪنهن ڪئي آ ساحري
هن طلسمي شهر ۾ ڪو ته آهي سامري

ڪا علامت سرسري ڪونه ٿي ڪنهن ۾ ملي،
ماڻهو نڪري ويو ماڻهو آهن ظاهري

سڀ لهي آيا هتي، ڪوھ قافي ديو جن،
رات جا پاڇا ٽاڪن، تن جي هر پل چاڪري

چنڊ تارن ۾ پئي اچ، وري ٽاڪوڙ آ،
مشتري هوشيار ٿي ڪنهن ڪئي آ مخبري

قيد ۾ راکاس جي سا پري آهي اڃا!
جنهن پرستان مان اچي پوکي آهي خود سري

بانوري ڪا جل پري، ترڙجي نڪتي سمنڊ مان،
پر هئي ساري زمين، ڪيڏي هن لاءِ اوپري

بي سري ڪو بانسري ٿو وڃائي، چاهه مان،
شوق سان ويٺي ٻڌي تنهن کي سندر چوڪري

حاضري آيو ڀرڻ سو نئين دلبر جي در
 هر دفعي جنهن کي لڳو عشق آهي آخري
 ساڃي پاسي وان تي، پيچرا وڌندا ويا،
 توڙ تي تنهن جي هئي منزلن جي دلبري
 برتري يا ڪم تري ڇا جو هي تڪرار آ؟
 گهرجي ٿي انسان کي بس سراسر همسري
 پل پراڻا کائي سڀ وقت جو اجگر ويو
 دل ۾ آ 'نسرين' جي خوشبوجن جي ڪيسري

❖

پهن: جبل جو پٿر - ٽاڪوڙ: هراس، پاڇ - اجگر: ارڙنانگ
 همسري: برابري، مساوات - ڪيسري: زعفران، هڪ قسم جو ٻوٽو

بحر: رجز مثنیٰ سالم

وزن: مستفعلن مستفعلن مستفعلن مستفعلن

ي

ڏس روشني! ڏس روشني! ڪنهن هي ڇڻي آ روشني؟
 پاڇا پئي ڳڙڪائي سڀ ايڏي گهڻي آ روشني!
 آهي ضرورت چڻگ جي هيڏانهن ڪڍي آ روشني،
 ٻرندڙ گهرن ۾ ڊيپ سڀ در در هڻي آ روشني.
 اونداهه ڪي ڪائي وڃي ٻاري وڃون پنيٽ نئون،
 گهرجي اهو ٻنر وري جنهن مان ٻڻي آ روشني.
 ڦٽندي پرھ اونداهه مان ويندا اُجهامي سڀ ڏيئا،
 سامهون پلا ڪو سج جي ٻي ڪا وڻي آ روشني.
 درياهه جو جيئن وهڪرو مائي نه ٿي توري سگهون،
 تيئن اڻ لکي تيئن اڻ مٽي تيئن اڻ ڳڻي آ روشني.
 هن جو نه ڪوئي مول آ هن جو نه من يا مثل ڪو
 ياقوت مرجان يا نه ڪا هيري ڪڍي آ روشني.
 پاڻيءَ جيان وهندي وڃي اونداهه سڀ لڙمنڊي جي،
 وڃجي وڻي ڌرتيءَ مٿان ڇڻ ڪا پڻي آ روشني.
 'نسرین' سوئي نور بس سنسار جو آهي ڏڻي،
 هن عرش کان هن فرش تي تنهن جي ڇڻي آ روشني.

❖

پڻي: مٽي، واري

بحر: متقارب مثنى سالم
وزن: فعولن فعولن فعولن.

ي

وري عيد تنهنجي ويڙ بعد آئي،
وري عيد تنهنجي ڪٽي ياد آئي،
وري زخم ساوا ويڙي جا ٿيندا،
وري رُت رُت جي ٿيڻ شاد آئي.
نه چو بام تي اڃ نئون چنڊ نڪتو؟
اماوس ڪرڻ گهر کي آباد آئي.
سُتل حسرتن کي وري جاڳ ٿيندي
ٻڌڻ هجر وارن جي فرياد آئي.
ڪٽي هٿ ۾ ساغر رهيا رند تاسا،
نه نيٺن نشيلن جي امداد آئي.
مرڻ بعد هن سان جي ملندس ته پڇندس،
ڪڏهن ياد توکي هي ناشاد آئي؟
وفا جو ئي پرچار پل پل ڪيو مون،
جفا جي زبان تي نه روڻداد آئي.
تو 'نسرین' غم سان نپايو سدائين،
نئين شام غم جي ڏيڻ داد آئي.



بحر: هزج مثنیٰ سالم
وزن: مفاعیلن مفاعیلن مفاعیلن

ي

جتي گڏ داستان پنهنجو لکيو تو مون ڪناري تي،
اُتي اڃا ٿي وڃي واري هوائن جي اشاري تي.

بچي ڪُن جي قهر کان پوءِ ڪناري تي ٻڌو آ ڪو
ٿري ڪو پار آ پهتو سڪل پَن جي سماري تي.

پلي سَوَ چنڊ چمڪي ڪن، سڄي دنيا مٿان چلڪو
ڪندس پر ناز مان هر دم تٽل پنهنجي ستاري تي.

هتي پنهنجي حياتي جا، وٺي گذري گهڙي ڪُن ۾
يقين ڪهڙو ڪجي هاڻي، عمر جي پَل اڏاري تي.

ضرورت جنهن جي آ مون کي، اڄوڪي ڏينهن آچر تي،
ارادو تنهن ڪيو ظاهر، اچڻ جو پر اڱاري تي.

هجي سامهون پرين سڻو سنجها کان ٿي وڃي ساڙهر،
ڪيان سر ساهه مان صدقو حسين اهڙي نظاري تي.

هلي گڏجي هتي پهر، منافعا ڪي ڪمايون ٿا،
ڪجي افسوس چو آخر، اڃا ويهي خساري تي.

پئي وڃندي اها نويت، قيامت جي گهڙي تائين،
 ڏهاڙي چوٽ هڻندو ڪو قلندر جي نغاري تي.

هئا پر پي ڪٽيل هن جا، ڪڙا پيرن ۾ ها پاتل،
 پڪي پڃري مان نڪري ته به، وڃي ويٺو مٺاري تي.

ڏجي ڇو ڏوه ڪنهن ٻي کي، هئا افعال پنهنجا بد،
 ميارون ڪونه رکندس مان، نه پوري تي نه ڪاري تي.

ڪيو هو درگذر 'نسرین'، تنهنجي سڀ خطائن کي،
 رُسط تنهنجو مناسب آ، ڇا هڪ جملي ڪساري تي؟



مرڪ پبليڪيشن ڪراچي طرفان ڇپيل ڪتاب

2014ع

- | | | |
|----------------------|-------------------------------|---------------------|
| 1: حيوانات في القرآن | | ترجمو: منظور سولنگي |
| 2: برڪا بوند بهار جي | (گڏيل 16 شاعرن تي مشتمل ڪتاب) | مرتب: مرتضيٰ لغاري |
| 3: نئون نئون مڌ آ | (گڏيل 16 شاعرن تي مشتمل ڪتاب) | مرتب: مرتضيٰ لغاري |
| 4: ڪڏهن ته ملندي | (شاعري) | سرڪش ناريجو |

2015ع

- | | | |
|--------------------------|-----------|----------------|
| 5: جيگل منهنجي قسمت | (ڪهاڻيون) | دلبر چانڊيو |
| 6: ڳوڙهو ڳوڙهو سوڳ ۾ | (شاعري) | انجم قاضي |
| 7: دردن ڦولاريا ڦول | (شاعري) | وفا صالح راجپر |
| 8: تون منهنجي ساه ۾ آهين | (ڪهاڻيون) | طارق خشڪ |

2016ع

- | | | |
|--|-----------|--------------------|
| 9: عشق جي آخري سرحد | (ڪهاڻيون) | يار محمد چانڊيو |
| 10: رهيل چار ڳوڙها | (شاعري) | استاد پيرل قمبر |
| 11: روهيڙي جا رتا گل (گڏيل 17 شاعرن تي مشتمل ڪتاب) | | مرتب: مرتضيٰ لغاري |

2017ع

- | | | |
|----------------------|---------------------------------|-------------------|
| 12: ادب آڀ حيات | (گڏيل شاعري) | مرتب: بلال تبسم |
| 13: جن عشق سين آگاه | ج ع منگهاڻي کي منظوم ٻيٽا شاعري | درد هوش محمد ابڙو |
| 14: درد نگر جا ماڻهو | (شاعري) | عاجز غلام رسول |
| 15: پهڻ پير پتون ڪيا | (شاعري) | فرزانا شاهين |
| 16: آڪاس آ اکين ۾ | (شاعري) | شباناءِ عالماڻي |
| 17: هانءِ هاريو متان | (شاعري) | شاهده ڪوڪر |
| 18: ساڃاه جا سرچشما | (پٽائي جي بيتن جي چونڊ ۽ تشريح) | سعيد احمد چانڊيو |
| 19: مينهن ڪٿيون | (شاعري) | سڪندر هاڙهو |
| 20: ڌرتيءَ جو پُٽ | (ڪهاڻيون) | عبدالواحد سومرو |

- 21: پيئي جن پرک (ڊاڪٽر غلام نبي سدايو علمي ۽ ادبي شخصيت)
 22: ملندو نيٺ پنهل (شاعري)
 23: اوجاڳن جا عڪس (شاعري)
 24: کلجڳ جا رنگ (ڪهاڻيون)
 25: نينهن جو نوحو (شاعري)
 26: بالڪ ڌرتيءَ تان ڊاڻا (ٻارڙن لاءِ شاعري)
- ترتيب: مرتضيٰ لغاري
 ”درد“ هوش محمد ابڙو
 انجم قاضي
 ڊاڪٽر غلام نبي سدايو
 فرزانا شاهين
 وحيد محسن

2018ع

- 27: هوا جو رنگ ناسي آ (شاعري)
 28: احساسن جو ديس (گڏيل 36 شاعرن جي شاعر)
 29: روشني جا رنگ: ”شهادت ڪوٽ جا شاعر“ (گڏيل شاعري)
 30: گيت گونگا نه ٿيا (شاعري)
 31: رات وهامي ٿي (شاعري)
 32: ڏک کي ڏک آ (شاعري)
 33: Translated By: Dr. Ali Akbar Dhakan
- رحمت پيرزادو
 مرتب: انجم قاضي
 مرتب: سڪندر هارڙهو
 شبانه عالماڻي
 نسرين الطاف
 وسيم گبول
 shah jo risalo

- 34: پيار جي ڌرتي دل جو ديس (ڪهاڻيون)
 35: سنيهو سچ جو (شاعري)
 36: ديوان وريام فقير (شاعري)
 37: ڪوئ ڳنڍيندڙ هو (ڪهاڻيون)
 38: وفائون ماڻ ٿي ويون (شاعري)
 39: آسرا جاڳي پيا (شاعري)
 40: سونهن جو رد عمل (چونڊ غزل)
 41: ظاهر (ناول)
 42: آهين تون هن پار (شاعري)
 43: لهر لهر خوشبو (شاعري)
 44: اعتراض (شاعري)
- منل چانڊيو
 منور علي منور ڪيهر
 وريام فقير شيخ
 هوش محمد ڀٽي
 شبانه نواز
 عبد سندي
 مرتب: رحمت پيرزادو
 سنڌيڪار: اياز ڀٽو
 شاهده ڪوڪر
 آڪاش ميراڻي
 بيخود بلوچ

2019ع

- 45: جيءَ جيارو (پيغمبر خدا جي زندگي تي نظر)
 46: نيل نديءَ تي رولاڪي (ناول: ”نجيب محفوظ“)
 47: عشق عبادت (ڪهاڻيون)
 48: مٽي ماڻي لايان (ڪهاڻيون)
- اوبس ڀٽو
 ترجمو: اياز ڀٽو
 اندرا شبنم پونا والا
 فرزانه شاهين

Standard Basic English Grammar	Nazeer Ali Bhatti	49
رزاق عاصي	(شاعري)	50: هوائون قيد ۾ آهن
خالده نسرین	(شاعري)	51: پيڙا جي پاتار ۾
كونج بلوچ	(گڏيل شاعري)	52: ڪونج قطارون ذات جون
مرتب: نادر دايو	(اڪبر ڪرل جي شاعري)	53: نظم جدائي جا
سنديڪار: اياز ڀٽو	(چارلس لئب/ميري اين لئب)	54: شيڪسپيئر جون ڪهاڻيون
ڊاڪٽر مبارڪ لاشاري	(مضمون)	55: سماج ۽ سياست جو گرائمر
ڊاڪٽر علي اڪبر ڊڪٽ	(ڪربلا جو قصو)	56: شاھ جو رسالو سور ڪيڏارو
ڊاڪٽر علي اڪبر ڊڪٽ		57: شاھ جو رسالو جا سر
ڊاڪٽر ڪمال ڄامڙو	(مضمون)	58: سنڌي ٻوليءَ ۽ ثقافت
شفيع بڪ	(ڪهاڻيون)	59: در جو ڪڙڪو
بشير سيتائي	(شاعري)	60: ريزا ريزا روح اسان جو
لطف پيرزادو	(لطيفيات)	61: نت نت آه نئون
عاجز عاشق تنيو	(شاعري)	62: جھونڪو هوا جو آهيان
سگھڙو ريام فقير	(شاعري)	63: نينهن نجات نعت صفات
مرتب: ڊاڪٽر ڪمال ڄامڙو	(سگھڙ علي گوهر وڳڻ جو ڪلام)	64: عشق جي عنايت
ترجمو: رحمت سومرو	(ناول: گارشيا مارڪيز)	65: ڪرنل ڪي ڪير به خط نه ٿو لکي
خير محمد ڪولاچي	(يادگيريون)	66: سارو ٿيون ساڻيه جون
اجمير ڀٽو	(ناول)	67: ڪجلا سر
اقرار پيرزادو	(خاڪا)	68: سامي سهاڳي
وحيد محسن	(ٻارن لاءِ ڪهاڻيون)	69: ننڍڙي پري

2020ع

سلطان وقاصي	(سنڌ جو سفر نامو)	70: خوابن جو سفر
منور سلطان	(شاعري ۽ ڪالم)	71: ڳولا
مرتب ۽ مقدمو: ڊاڪٽر ڪمال ڄامڙو		72: سيد پير علي شاھ شيرازي جو ڪلام
مرتب: ذوالفقار گاڏهي	(تاثير نائن شاهي جي شاعري)	73: محبتون پيالا ۽ پٽمانا
Standard Basic English Grammar	Nazeer Ali Bhatti	74
سهيڙيندڙ: پروفيسر اعجاز احمد قريشي		75: چوٿين مارچ ۽ سنڌي شاگرد جدوجهد
محمد هنگور جو	(سوانحي خاڪا)	76: ماڻهو پاڻ امل

77. تون ئي منهنجو محور آن	(شاعري)	بيينا مسرور
78: ڪنهن موڙ تي ملنداسين	(شاعري)	عظيم جلباڻي
79: واپسي	(ناول)	انور ڪليم
80: Dr Sher mihrani		Bequest of the Bhattai
81: ايلسا	(ناوليت)	عبدالواحد سومرو
82: آءِ لَوِيو	(ناوليت)	بيدل مسرور
83. مان به تخليقيا، تو ڪجهه ويٺو	(نثر)	آثم ناٿن شاهي
84. پاڻي ڪوٽ ڊيم ۽ عالمي بصاد	مضمون	بشير منگي
85: ڌرتي ڌڻي شاعر، استاد بخاري	(ڪالم)	سهيڙ: سجاد يوسف سومرو ۽ تابش بخاري
86. شاه لطيف هڪ ڪامل انسان	(لطيفيات)	فدا حسين شيخ
87. من من مور تهوڪا	(خاڪا ۽ مضمون)	علي نواز ڏاهري
88. ڪورونا جنگ جهڙي آ	(شاعري)	وحيد محسن
89. ڪڙو منجه ڪڙي	(خط)	سهيڙ: احمد شاکر
90. ڪجلي	(ڪهاڻيون)	جهانگير عباسي
91. آزاديءَ جي عشق ۾	(شاعري)	”ناشاد“ رشيد سندي
92. سنڌ جو ابن بطوط	(حجاز ناول)	سهيڙيندڙ: ماڻڪ ملاح
93. ويا آت وهي	(سوانح/شخصيت/ساروڻيون)	سهيڙيندڙ: شمس راهمون

2021ع

94. چنڊ مٿي آڪاس	(شاعري)	خالده نسرين
95. ڳالهيون پيٽ ورن ۾	(ڪالم)	سلطان وقاصي
96. سڳند	(سلطان وقاصيءَ تي لکيل مضمون)	سهيڙ: مرتضيٰ لغاري
97. پنج آڱريون	(ڪهاڻيون)	سڪندر هارڙهو
98. Standard Basic English Grammar Nazeer Ali Bhatti		180_
99. پونءِ نه آياس پانءِ (ڊاڪٽر ڪمال جي وچوڙي تي آيل تاثراتي نثر)		سهيڙ: ڊاڪٽر عابده گهانگرو
101: ڏونگر ڌاري وينداسين (عبدالڪريم ”ارشد“ جا ڪالم)		مرتب: مرئي لغاري
102: وفائن ۾ هڳاءِ آ	(شاعري)	آصف اصغر پند
103: ڪاغذي ڳالهيون	(ڪالم ۽ مضمون)	يوسف جميل لغاري
104: ٻولي بھارت	(لطيفيات)	مينهون خان ”سوز“ بلوچ
105: ٻوٽ	(ڪهاڻيون)	انور ڪليم
106: قدر منجه ڪنار	(پروفائيل انٽرويو)	علي محمد ”درد“ سولنگي
107: الف الڪ من ۾	(شاعري)	عبد سندي

سيما عباسي	(ڪهاڻيون)	108: ڪلهي ڪاندي ڪير؟
جاويد شيخ	(ڪهاڻيون)	109: لاهاصل Love
سرمد ڪوسو	(مضمون)	110: سڙيا مٽي سچ
سهيڙ: ذوالفقار گاڏهي	(آثم ناٿن شاهيءَ جي شاعري)	111: سڀنا منهنجي ساھ
سڪندر عباسي	(ڪالم مضمون)	112: تاريخ جي تھ خاني مان
ڊاڪٽر غلام رسول سومرو	(يادگيريون)	113: سنڌوءَ ڪناري ساروڻيون
ترجمو: فقير علي ڏنو نظاماڻي		114: تقدير جو احوال
ڊاڪٽر علي اڪبر ڍڪڻ	(انگلش ادب)	115: شاھ جي رسالي جي سنڌي انگلش ادب
ترجمو: قربان چنا	(ناول)	116: عالم برزخ
شبانہ عالماڻي	(شاعري)	117: روشني آهي حسين
عزيز قاسماڻي	(تحقيق)	118: سنڌي شاعريءَ جو فن ۽ گھاڙيٽا
محمد هنگورجو	(لطيفيات)	119: ڏورينديون ڏسن
فدا حسين شيخ	(شخصيت)	120: سنڌ جو امداد "جيئن مون ڏٺو"
سرمد ڪوسو	(مضمون)	121: ستون پڙھ ساڃاھ جون
سليم چانڊيو	(شاعري)	122: ڪارونجھر تي مور
ارشاد سومرو	(شاعري)	123: سنڌ سموري گھريل ڇو؟
قاضي غلام مصطفيٰ	(شاعري)	124: قلبي فڪر
قاضي غلام مصطفيٰ	(تاريخي يادگيريون)	125: گل و گلزار جيڪب آباد
عنایت ڪتياڻ	(تاريخي ماڳ)	126: سنڌ سڀيتا
ڊاڪٽر غلام رسول سومرو	(سفرنامو)	127: ڳالهيون ڪينادا جي وڻ وڻڪار جون
خالدہ نسرین	(سنڌي الغابيت تي غزل)	128: ديوان

’ديوان‘ تي ڪجهه لکڻ منهنجي لاءِ ذاتي طور
افتخار آهي، اعزاز آهي.

ادي خالده نسرين سان صرف هڪ ڀيرو روبرو
ملاقات ٿيل آهي، پراڻي ڪجهه ’ڪلاڪ‘ ڄڻ ته
اندر جي ايوان ۾ ڪٿي، ڪنهن ائنيٽيگ سائيڊ
ٽيبل تي چانهه جو ڪوپ رکيو، وقت جي آرسِيءَ
۾ لاڳيتو نهاريندا رهن ٿا. سندس باوقار سراپو،
سندس باوقار تحرير جيان آهي. مان ڪو، ڇپ ۽
شانائتو.



’ديوان‘ سندس غزلن جو مجموعو آهي. ڪيڏو
نه ڪمال آهي ته اسان جي هن محترم شاعره پيڻ

باقاعدي عروض جي تعليم حاصل ڪئي آهي. هن رڳو شاعري ڪونهي ڪئي
بلڪه ڄڻ ته شاعريءَ سان عشق ڪيو اٿائين، جنهن جو هڪ اهم اهڃاڻ ’ديوان‘
اوهان جي هٿن ۾ آهي.

مان ڪو وڏو شاعر ناهيان، نه ئي اهڙو پخته ڪار آهيان جو ايڏي حسين پابند
شاعريءَ تي ڪامستندراءِ ڏيان. ها، ورق جي اختصار کي ڏسندي، مان رڳو هڪ
غزل جا ڪجهه شعر پيش ڪري رهيو آهيان، جيڪي ’مفعول فاعلاتن، مفعول
فاعِلن‘ جي وزن ۾ تراشيا ويا آهن. ڊيگ مان رڳو هڪڙو ڪٽوئي، ذائقه شناس لاءِ
ڪمال هوندو آهي.

ڪمري ۾ پيڊ تي مان، لپتي پوان تي ڇپ
ڳالهائي ٿو ڪو مون ۾، تنهن کي ٻڌان تي ڇپ
پولار ۾ اڪيلو ڏسجي ٿو چنڊ پي
هو نانءُ سان سڏي ٿو، پر مان رهان تي ڇپ
شايد اهو سفر ۾ هوندو اڃان به گڏ
هٿ کي جهلي مان جنهن جي آپ تي لهان تي ڇپ

پابند شاعريءَ جي آپ تي، ادي ڪمال حسناڪيءَ سان لٽي آهي، جيڪو افتخار
کيس سدائين لاءِ مبارڪ هجي.

ڪريم رب ڪيس دامِي، درمي، گرمي، سُخني صرف پنهنجو محتاج رکي. (آمين)

محمود مغل

ISBN# 978-969-7958-39-9



سوره سنڌي ادب



صاحب خان سوره ميرائي

Cell No: 0344 3919786

0300 3404488